

THE MINISTER FOR IRRIGATION AND LEGISLATIVE AFFAIRS): Chairman Sir, I beg to move that:

“That the Members of this House do proceed to elect 4 Members from among its Members as Members of the Committee on Public Undertakings for the year 2015-16, in the manner required under Rule 265 of the Adhoc Rules of Procedure and Conduct of Business in Telangana Legislative Council.” be considered.

MR. CHAIRMAN: Motion moved. The question is:

“That the Members of this House do proceed to elect 4 Members from among its Members as Members of the Committee on Public Undertakings for the year 2015-16, in the manner required under Rule 265 of the Adhoc Rules of Procedure and Conduct of Business in Telangana Legislative Council.” be considered.

(PAUSE)

The Motion was carried.

**ప్రకటన**

**“2015-2016:**

**ప్రభుత్వ లెక్కల సమితి, ప్రభుత్వ ఆంచనాల సమితి మరియు ప్రభుత్వ రంగ సంస్థల సమితి సభ్యుల ఎన్నిక షెడ్యూల్” గురించి**

MR. CHAIRMAN: Now, I have an announcement to be made.

In accordance with the practice for conduct of Elections to the Committee of Public Accounts, Committee on Estimates and Committee on Public Undertakings for the year 2015-2016 and according to the principle of proportional representation by means of single transferable vote, I fix the following programme :

- 1. Last date for filing of Nominations : up to 3.00 P.M. on 23.03.2015
- 2. Date of scrutiny of Nominations : at 5.00 P.M. on 23.03.2015
- 3. Last date for withdrawal of Candidatures : up to 3.00 P.M. on 24.03.2015
- 4. Date on which a Poll shall if necessary, be held : between 10.00 A.M. and 1.00 P.M. on 25.03.2015.

(The House, then adjourned at 11.36 a.m. for tea break for 15 minutes)

12.00  
మ.

(After tea break, the House reassembled at 12.10 p.m. with the Hon'ble Chairman in the Chair)

MR. CHAIRMAN: I request the Law Minister to move the Government's Resolution.

**ప్రభుత్వ తీర్మానం**

**“కొత్తగా ఏర్పడిన తెలంగాణ, ఆంధ్రప్రదేశ్ రాష్ట్రాలకు హైదరాబాదులోని ఉమ్మడి హైకోర్టు న్యాయస్థానాన్ని తక్షణం విభజించవలసిందిగా కేంద్ర ప్రభుత్వాన్ని కోరుట” గురించి.**

శ్రీ ఎ. ఇంద్రకరణ్ రెడ్డి:

2014, ఆంధ్రప్రదేశ్ పునర్విభజన చట్టంలోని 31వ విభాగంతోపాటు భారత రాజ్యాంగంలోని 214వ పరిచ్ఛేదంలోని నిబంధనల ప్రకారం కొత్తగా ఏర్పడిన తెలంగాణ, ఆంధ్రప్రదేశ్ రాష్ట్రాలకు సదుపాయం కలిగించడానికి తక్షణం హైదరాబాదులోని ఉమ్మడి హైకోర్టు న్యాయస్థానాన్ని విభజించవలసిందిగా కేంద్ర ప్రభుత్వాన్ని కోరుతూ ఈ సభ ఏకగ్రీవంగా తీర్మానిస్తున్నది.

MR. CHAIRMAN : The question is:

“That 2014, ఆంధ్రప్రదేశ్ పునర్విభజన చట్టంలోని 31వ విభాగంతోపాటు భారత రాజ్యాంగంలోని 214వ పరిచ్ఛేదంలోని నిబంధనల ప్రకారం కొత్తగా ఏర్పడిన తెలంగాణ, ఆంధ్రప్రదేశ్ రాష్ట్రాలకు సదుపాయం కలిగించడానికి తక్షణం హైదరాబాదులోని ఉమ్మడి హైకోర్టు న్యాయస్థానాన్ని విభజించవలసిందిగా కేంద్ర ప్రభుత్వాన్ని కోరుతూ ఈ సభ ఏకగ్రీవంగా తీర్మానిస్తున్నది.”

(Pause)

Motion moved and the Government's Resolution was adopted.

**2015-16 సంవత్సరపు వార్షిక ఆదాయ-వ్యయ పట్టిక (బడ్జెట్)పై**

**చర్చకు ఆర్థిక మంత్రి సమాధానం**

2015-16 బడ్జెట్పై జరిగిన సాధారణ చర్చకు ఆర్థిక శాఖా మాత్యులు సమాధానం ఇవ్వవలసిందిగా కోరుతున్నాను.

శ్రీ ఈటల రాజేందర్ : 2015-16 సంవత్సరానికి గాను బడ్జెట్ ప్రవేశపెట్టిన సందర్భంగా శాసన మండలిలో అనేకమంది పెద్దలు సర్వ శ్రీ డి. శ్రీనివాస్, ఎం. రంగారెడ్డి, పొంగులేటి సుధాకర్ రెడ్డి,

(బడ్జెటు)పై సాధారణ చర్చకు ఆర్థికమంత్రి సమాధానం.

ఎం. ఎన్. ప్రభాకర్ రావు, పోట్ల నాగేశ్వర రావు, అరికెల నర్సారెడ్డి, కె. దిలీప్ కుమార్, డా.కె.నాగేశ్వర్, నయ్యద్ అల్తాఫ్ రజ్వీ, మహమ్మద్ అలీ పబ్లీర్, పాతూరి సుధాకర్ రెడ్డి, కర్నె ప్రభాకర్, ఎన్.రాజలింగం, సబావత్ రాములు నాయక్, బి.వేంకటేశ్వర్లు, బి.వెంకట్రావు, మహమ్మద్ అలీ పబ్లీర్, బలసాని లక్ష్మీనారాయణ, పుల రవీందర్, కాటేపల్లి జనార్దన రెడ్డి, ఉళ్లోళ్ల గంగాధర్ గౌడ్ మరియు ఫారుక్ హుస్సేన్ గౌరవ సభ్యులు వారి అనుభవాన్ని జోడించి అనేక గొప్ప సూచనలు, సలహాలు ఇవ్వడమే కాకుండా బంగారు తెలంగాణ నిర్మాణంలో భాగంగా వారి సహాయ సహకారాలను అందిస్తామని చెప్పడం జరిగింది. వారందరికీ కూడా ప్రభుత్వ వక్షాన ధన్యవాదాలు తెలియజేస్తున్నాను.

గౌరవ సభ్యులు శ్రీ డి.శ్రీనివాస్ గారు మన సభలో గౌరవ ముఖ్యమంత్రి రావాలని, అనేక సమస్యల మీద కొంత నివృత్తి కావాల్సిన అవసరం ఉందని, శాసనమండలి ప్రాధాన్యత గుర్తించాలంటే గౌరవ ముఖ్యమంత్రి గారు ఈ సభకు రావాలన్న సందర్భంలో వారు ఈ సభకు వచ్చి కూలంకషంగా చర్చించడం జరిగినట్లుగా నేను భావిస్తున్నాను. అనేక సమస్యలు ఆ సందర్భంగా ప్రస్తావనకు వచ్చినట్లుగా, వాటికి కొంత పరిష్కారం దొరికినట్లుగా భావిస్తున్నాను.

కాబట్టి మళ్ళీ నేను ఎలాబరేట్ గా సమాధానాలు చెప్పి పద్ధతిలో కాకుండా, క్లుప్తంగా కొన్ని విషయాలు మాత్రమే చెప్పదలచుకున్నాను. ఎందుకంటే చాలా మంది సభ్యులు చాలా ప్రశ్నలు కూడా లేవనెత్తారు. అందులో పెద్దలు శ్రీ డి. శ్రీనివాస్ గారు, శ్రీ ఎం. రంగారెడ్డి గారు, శ్రీ పోట్ల నాగేశ్వర రావు గారు విలువైన ప్రశ్నలు కూడా లేవనెత్తడం జరిగింది. వాటిని నివృత్తి చేయవలసిన బాధ్యత ప్రభుత్వం పై ఉన్నది.

ఈ తొమ్మిది నెలల కాలంలో నాకు తెలిసి దేశంలో ఏర్పడ్డ కొత్త రాష్ట్రాలలో ఇంత తొందరగా ప్రభుత్వ పరంగా యంత్రాంగం గాడిలో పడడం, సమస్యల పరిష్కారం దిశగా అడుగులు వేయడం ఎక్కడా జరగకపోవచ్చు. అది తెలంగాణ రాష్ట్రంలో మాత్రమే సాధ్యం అయింది.

అనేక బాలారిష్టాలు, అనుమానాలు, విమర్శలు ఎదుర్కొన్నాము. తెలంగాణ రాజకీయ వ్యవస్థకు పరిపాలించుకోనే వైపుణ్యం ఉందా? చదువు రాదు, భాష రాదు, తెలంగాణ రాష్ట్రం ఏర్పడితే అంధకారం అయ్యేటువంటి ఆస్కారం ఉంది, తన కాళ్ళమీద తాను నిలవలేదు అనేటువంటి అనేక విమర్శలు ఆనాడు ఉండే. కానీ ఈవేళ అవన్నీ పటాపంచలు చేస్తూ వాటిన్నింటినీ కూడా కాలగర్భంలో కలిపి దేశంలోనే తెలంగాణ రాష్ట్రం గొప్పగా అభివృద్ధి చెందడానికి ఆస్కారమున్న నగరం,

రాష్ట్రంగా ఆ స్థాయిని సంతరించుకోవడం మనందరికీ శుభసూచకం, గౌరవం అని కూడా భావిస్తున్నాను.

గతంలో ఏ సమస్యలైతే లేవనెత్తారో, అవన్నీ పటాపంచలు అవడమే కాకుండా, ఈరోజు యావత్ తెలంగాణ ప్రజానీకానికి పూర్తి విశ్వాసాన్నిస్తూ, అభివృద్ధి చెందగలిగే ఆస్కారం ఉండే రాష్ట్రంగా ఏర్పడుతున్నది. ఆనాడు తెలంగాణ ఉద్యమంలో తెలంగాణ వస్తదా? రాదా? అనేటువంటి సందేహం ఉన్నటువంటి రోజుల్లో కళ్ళముందే తెలంగాణ రాష్ట్రం సాధించుకొని, ఎంతో గౌరవంగా సాధ్యమే అని వారు భావించుకున్నారో, బంగారు తెలంగాణ నిర్మాణంలో కూడా తప్పకుండా తెలంగాణ ప్రజలకు అది సాధ్యమైతే అనే విశ్వాసాన్ని కల్పించడంలో సఫలమైనట్లుగా నేను భావిస్తున్నాను. నేను తొమ్మిది నెలల కాలంలో సాధించిన అతి గొప్ప విజయంగా కూడా నేను భావిస్తున్నాను.

ప్రపంచంలో ఉన్నటువంటి ఇన్ వెస్ట్ ర్స్ ఎవరైతే ఉన్నారో, వ్యాపారవేత్తలు ఎవరైతే ఉన్నారో హైదరాబాద్ ఇప్పటికీ గొప్ప నగరంగా విలసిల్లుతున్నప్పటికీ ఒక ఐటీ హబ్ గా అనేక పరిశ్రమలకి నిలయంగా ఉన్నప్పటికీ, ఇంకా పరిశ్రమలు రావడానికి, ఇంకా ముందుకు పోవడానికి ఆస్కారం ఉన్నటువంటి విశ్వాసాన్ని కలిగించింది. నాకు తెలిసి ఈరోజు అనేక పెద్ద, పెద్ద కంపెనీలు కావచ్చు, మల్టీ నేషనల్ కంపెనీలు కావచ్చు ఎంక్వైరీ చేస్తున్న పరిస్థితి చూస్తున్నాము.

The beauty of Hyderabad is ఇది భాగోళికంగానే అనువైన ప్రాంతం. ఎవరో వ్యక్తులు చేస్తేనో, ఒక పార్టీ చేస్తేనో కాదు. భాగోళికంగా గొప్ప నగరంగా వెలిసిన ప్రాంతం కాబట్టి, దానికి తోడుగా తెలంగాణ ప్రభుత్వం, గౌరవ ముఖ్యమంత్రి గారు అనేక రకాల నిర్ణయాలు తీసుకోవడం జరిగింది. దానిలో ప్రధానంగా, Law and Order గొప్పగా లేకపోతే, ఆ విశ్వాసం కలిగించకపోతే అభివృద్ధికి ఆస్కారం లేదని చెప్పి మొట్టమొదటగా తెలంగాణ ప్రభుత్వం ఏర్పడగానే రూ.300కోట్లు కేటాయించి పోలీస్ వ్యవస్థను పటిష్టం చేసిన ఘనత కూడా తెలంగాణ ప్రభుత్వానికే దక్కింది. నాకు తెలిసి ఎవరైనా ఫోన్ చేస్తే రెస్పాన్స్ వస్తుందనే విశ్వాసం ఉండేది కాదు. ఈరోజు ఫోన్ చేస్తే ఎటువంటి ఆపద ఉన్నా, ఆ వ్యక్తి దగ్గరకు పోయి నీ ఆపద ఏమిటని అడిగేటువంటి పరిస్థితి వచ్చింది. నలభై, యాభై ఏండ్ల క్రితం నుండీ ఉన్నటువంటి డొక్యు జీవులతో పోలీస్ వ్యవస్థ నిర్విర్యంగా ఉండేది. ఈరోజు హైదరాబాద్ లోనే కాదు, మొత్తం తెలంగాణ వ్యాప్తంగా మనం ఎట్లైతే వేగంగా ప్రయాణం చేస్తున్నామో అలా ప్రతి పోలీస్ స్టేషన్ కి మాడ్రన్ వాహనాలు ఇచ్చుకున్న చరిత్ర మనదే.

12.20 మనం కనుక అరెస్టు, పోలీస్ స్టేషనుకి పోతే భోజనం మ. పెట్టేది క్కు ఉండేది కాదు. చివరికి కేసు కోసం పోతే, స్టేషనులో షాపుకి పోయి, పేపర్ బండీల్ తమ్మని చెప్పి దౌర్భాగ్య పరిస్థితి ఉండేది. అక్కడ కూడా మార్పులు తెచ్చాం. Rural Police Stationకి రూ. 25,000, అలాగే ప్రతి జిల్లా హెడ్ క్వార్టర్ లోని పోలీస్ స్టేషనుకి రూ. 50,000, మరి హైదరాబాద్ లాంటి కార్పొరేషన్ లోని పోలీస్ స్టేషనుకి రూ. 75,000, ఒక ఉద్యోగి మొదటి తారీఖు నాడు జీతం ఎలాగైతే పొందుతాడో, ఆ వద్దటిలో allocate చేసి, ఇవ్వాలమొత్తం పోలీసు వ్యవస్థకి జవసత్వాలు అందించినటువంటి, భరోసా ఇచ్చినటువంటి, బాధ్యతని గుర్తు చేసినటువంటి ప్రభుత్వం తెలంగాణ ప్రభుత్వం అని మనవి చేసుకుంటున్నాను. మనం బడ్జెట్ అనగానే అధికార పార్టీ సభ్యులు మాత్రమే దానికి support చేస్తారని, అలాగే ప్రతివక్షాల దానిని పూర్తిగా వ్యతిరేకిస్తారని ఆ రకమైన ఆలోచన కాకుండా, ఆ narrow thinking కాకుండా, broadగా, ఎవరో ఒకరిద్దరు వ్యక్తులండొచ్చు, కాని ఇప్పటివరకు అన్ని వక్షాలు సూచనలు, సలహాలు ఇచ్చే వద్దటి పాటిస్తున్నాము తప్ప, ఎక్కడ కూడా కువిమర్శలకి ఆస్కారం కనబడడం లేదు. ముఖ్యమంత్రి గారు చెబుతుంటారు. మనం ruling class అనేటటువంటి మనస్తత్వం ఉండొద్దు. మనకు ఉండవలసింది serving class అనేటటువంటి nature ఉండాలి. ఇవ్వాల after all మనకొచ్చే MLA పదవులు గాని, MLC పదవులు గాని, ప్రజలు మనకు పెట్టే భిక్షే , ప్రజల ఓట్లతో మనకు దక్కిన అవకాశం అని గుర్తుంచుకోవాలి.

నాకు తెలుసు అధ్యక్షా! పది సంవత్సరాల కాలంలో, శాసన సభలో, అనేక సందర్భాలలో చర్చలు జరుగుతున్నప్పుడు, మీరు చెబితేనే మాకు తెలుస్తుందా, మీరు సూచనలు చేస్తేనే నిర్ణయాలు తీసుకుంటామా అన్న మాటలు విన్న సందర్భాలు ఎన్నో ఉన్నాయి. కాని ఈ తెలంగాణ ప్రభుత్వం అట్లాకాదు. పెద్దలు శ్రీ డి శ్రీనివాస్ గారు, అలాగే శ్రీ పబ్లిక్ అలీ గారి వంటి అనుభవం ఉన్నవారు ఉన్నారు. తప్పకుండా తెలంగాణ ప్రభుత్వం వారి సలహాలను positiveగా స్వీకరించే ప్రయత్నం చేస్తుందే తప్ప, ఎక్కడా కూడా వాటిని నేను విమర్శలుగా భావించను. ఏ నాడైనా అధికారంలో ఉన్నవారికి కొంత బ్రోకర్లు గాని, కొందరు ఫైరీవీకారులు కాని, కలుస్తుంటారు. పని ఒత్తిడిలో కొన్ని వాస్తవ విషయాలు వారికి తెలియకుండా పోయే అవకాశం ఉంటుంది. కాని ప్రజా క్షేత్రంలో ప్రజలకు సంబంధించిన సమస్యలు ప్రతివక్షాల దగ్గరకు పోయి, వాటిని మీరు లేవనెత్తండి, మీరు మా పక్షాన నిలవండి అంటారు గాబట్టి, తప్పకుండా వారు

ప్రజల సమస్యల గురించి ప్రసావించవలసిన బాధ్యత ఉంటుంది. అలాంటి ప్రజా సమస్యలు అవి న్యాయమయినవి అయినప్పుడు, నిజమయినవి అయినప్పుడు, మా లాంటి ప్రభుత్వాల దృష్టికి వచ్చినప్పుడు, వాటిని పరిష్కరించే ఆస్కారం ఉంటది కాబట్టి, తప్పకుండా వారి బాధ్యతని వారు నిర్వర్తిస్తున్నట్లుగా నేను భావిస్తాను అధ్యక్షా.

ఈ రోజు కొద్దిమంది రైతుల ఆత్మహత్యల సమస్యను ప్రస్తావించడం జరిగింది. తెలంగాణ ప్రభుత్వం అనేక సందర్భాలలో, అనేక విషయాల పైన కొంత స్పష్టత ఇచ్చినప్పటికీ, మళ్ళీ, మళ్ళీ మీరు లేవనెత్తే ప్రయత్నం చేస్తున్నారు కాబట్టి, ఉన్నంతలో కొంతయినా clarify చేయవలసిన అక్కర ఉందని నేను భావిస్తూ, వివరించే ప్రయత్నం చేస్తాను. అందులో ప్రధానమైన సమస్య electricity, విద్యుత్తు పంపిణీ విషయంలో ఎట్లా సాధ్యమవుతుందని ఒక అనుమానం వ్యక్తం చేశారు. మేము గతంలో చెప్పాం. తెలంగాణ ప్రభుత్వానికి commitment వుంది. తెలంగాణ ప్రభుత్వానికి conviction వుంది. 14 సంవత్సరాల ఉద్యమ చరిత్రలో ఎన్ని అవమానాలు ఎదురయినా, కనుచూపు మేరలో ఒక్కొక్కసారి దరి కనపడకపోయినా, దారి కనపడకపోయినా కూడా, అకుంతిత దీక్షతో మేము ఎట్లయితే ప్రయత్నం చేసినామో, ఉద్యమంలో పాల్గొని, గమ్యాన్ని ముద్దాడామో, ఇక్కడ కూడా మనసుంటే మార్గముండే ఆస్కారముంటది. తెలంగాణ ప్రభుత్వం మనసున్న ప్రభుత్వం. తెలంగాణ ప్రభుత్వం సాధ్యం చెయ్యాలని తపన ఉన్న ప్రభుత్వం కాబట్టి, అదే commitment, అదే conviction తోటి ఇవ్వాల పరిపాలనలో కూడా ఆ ఒరవడిని కొనసాగిస్తుంది. Electricity విషయంలో 23,000 MW ఎక్కడినుంచి వస్తుంది అనడుగు తున్నారు. 4320 MW ధర్మల్ విద్యుత్తు మనకు ఉన్నది. 2000 MW పై చిలుకు agreemen లో భాగంగా ఆంధ్ర ప్రాంతం నుండి వస్తుంది. దానికి ఇవ్వాల bifurcation లో భాగంగానే 4000 MW NTPC ద్వారా పెట్టాలని మనకు రాసి ఉన్నది కాబట్టి, ఒక్క రూపాయి కూడా రాష్ట్ర ప్రభుత్వం పైన భారం పడే ఆస్కారం లేదు.

అదే విధంగా ఛార్జీ షుడ్ నుంచి కొనుక్కునే కంటే విషయంలో కూడా ప్రభుత్వవరంగా బడ్జెట్ లో కేటాయించవలసిన అవసరం లేదు. అలాగే నెల్లూరులో PPAలు కావచ్చు, ఇవన్నీ లెక్క కడితే దాదాపు 17,000 MW వరకు ఉంటుంది. పాతది, కొత్తది కలిపితే 17,000 MW వరకు రాష్ట్ర ప్రభుత్వ వరంగా బడ్జెట్ లో ఒక్క రూపాయి కూడా allocate చేయవలసిన అక్కర లేదు. Allocate చేయవలసింది

(బడ్జెటు)పై సాధారణ చర్చకు ఆర్థికమంత్రి సమాధానం.

ఒకే ఒక్కటి. అది సింగరేణి, Genco ద్వారా ఉత్పత్తి అయ్యేటటువంటి 6000 MW కరెంటు విషయంలో మాత్రమే అని మనవి చేసుకుంటున్నాను అధ్యక్షా. దానికొరకు రూ.36,000 కోట్లు ఖర్చయ్యే ఆస్కారం ఉంది. ఆ ముప్పై ఆరువేల కోట్లలో ఇప్పటికే మీకు తెలుసు Genco మీద ఎంత అపారమైన విశ్వాసం ఉందో, REC కావచ్చు, Power Grid Corporation కావచ్చు, వాళ్లందరు కూడా గతములో బుణాలు ఇచ్చినయి కాబట్టి, ఆ బుణాల సందర్భంగా పేమెంటు చాలా గొప్పగా ఉంది కాబట్టి, మన కంపెనీ మీద మంచి reputation ఉంది కాబట్టి, అలాంటి సందర్భాలలో పదిశాతం వాటా ఉంటే సరిపోయే ఆస్కారం ఉంటుంది కాబట్టి, Gencoకి ఆ పేరు ఉంది కాబట్టి, రూ.36,000 కోట్లలో పదిశాతం అంటే రూ.3,600 కోట్లు, ఏ నాడూ Genco, ఏ నాడు Transco, వారికి ప్రభుత్వ వరంగా డబ్బులు వచ్చే సాంప్రదాయం లేకపోయినా, తెలంగాణ ప్రభుత్వం మొట్టమొదటిసారిగా 201415లో వెయ్యి కోట్ల రూపాయలని, 201516 లో రూ.2000 కోట్ల రూపాయలని, మొత్తం మూడు వేల కోట్ల రూపాయలని బడ్జెటులో పెట్టుకున్న చరిత్ర ఈ ప్రభుత్వానికి ఉన్నదని తమరిద్వారా తెలియచేస్తున్నాను. ఇంకా రెండువేలో, మూడువేల కోట్ల అవసరం ఉంటే, మేము చెప్పినం ఇన్వాల్యూట్లు ఉత్పత్తి చేసే కరెంటు, ఈ రోజు పునాది రాయి వేసుకుంటే అది పూర్తి కావడానికి 3,4 సంవత్సరాలు వట్టి ఆస్కారం ఉంటుంది. ఇంకా మనకు 201617 మరియు 201718 సంవత్సరాల కొరకు, తక్కువ ఉంటే దానికి డబ్బులు కేటాయించుకుని, దానిని పరిపూర్తి చేసే ప్రయత్నం చేస్తామని మనవి చేస్తున్నాను. అన్నిటికంటే important అంశము ఏమిటంటే మంచిని మంచి అనే వద్దతి ఉండాలి. చెడును చెండాడే వద్దతి ఉండాలి. ఏ ఒక్క అగ్రిమెంటు కూడా మేము ఏ ఒక్క private contractorsతో ఒప్పందం చేసుకోలేదు.

G to G అంటే Government to Government అనే పాలసీ ప్రకారం మేము ముందుకి పోతున్నాము. ఈ రోజు BHELతో తెలంగాణ ప్రభుత్వం పారదర్శకంగా Agreement చేసుకున్న చరిత్ర ఈ రోజు తెలంగాణ ప్రభుత్వం ఏ దిశగా ఆలోచిస్తున్నది, పారదర్శకతకి అద్దం పట్టి రీతిలో, విమర్శలకి ఆస్కారం లేని రీతిలో చేసిన విధానం అందరూ appreciate చేస్తారని నేను భావిస్తున్నాను. మీకు తెలుసు అధ్యక్షా. గతంలో వసలు ఎలా జరిగేవి, కాంట్రాక్టులు ఎలా ఉండేవి, ఏమేం జరిగిందో నేను ఆ లోతుల్లోకి పోదలచుకోలేదు. ఈ విషయాన్ని స్వయంగా భారత ప్రధానమంత్రి చెప్పడం జరిగింది.

శ్రీ మహమ్మద్ అలీ పబ్లీర్ : అధ్యక్షా, 2004 నుంచి 2014 వరకు మీరు చూడండి. కృష్ణపట్నం గాని, భూపాలపల్లిలో మూడు ప్లాంట్స్ గాని, లేకుంటే కొత్తగూడెంలో ప్లాంటు గాని, ఏ ఒక్క ప్లాంటు గాని, BHEL తప్ప, కాంగ్రెస్ ప్రభుత్వం ప్రైవేటు వారికి అప్పగించలేదు. అది Hydra గాని, Thermal గాని ఎక్కడా ప్రైవేటు వారికి ఇవ్వలేదు. గత ప్రభుత్వాలు అన్నారు. మా కంటే ముందున్న ప్రభుత్వం ఇచ్చింది కాని, కాంగ్రెసు ప్రభుత్వం కాదు. మా ప్రభుత్వ కాలంలో Gencoను నూటికి నూరు శాతం encourage చేసినాము. ఒక్క private projectకి మేము అనుమతి ఇవ్వలేదు.

శ్రీ ఈటెల రాజేందర్ : అధ్యక్షా, నేను పార్టీల పేరు చెప్పలేదు. గతంలో తమరు వవర్ మినిస్టర్ గా ఉన్నారు. నాకు తెలుసు. ఆ రోజు MP శ్రీ వినోద్ కుమార్ గారున్నారు. విషయంలో ఎట్లా నష్టపడ్డామో, అలాగే మీ హయాంలోనే ఆ రోజు భూపాలపల్లిలో 600+600=1200 MWకి, 600 MW already వచ్చేసింది, ఇంకో 600 ఈ సంవత్సరం రాబోతున్నది. అదే వద్దతిలో సింగరేణి, జైపూర్ లో 1200 MWకి ఆ నాడు పునాదిరాయి వేసాము. అది కూడా వస్తుంది. ఇంకొక 600 MW కోసం ముఖ్యమంత్రి గారు మొన్ననే పునాదిరాయి వేసారు. అది కూడా 3,4 ఏళ్లకు వచ్చే ఆస్కారం ఉంది. గతంలో మీరు చేసింది కావచ్చు, ఈ రోజు తెలంగాణ ప్రభుత్వం చేస్తున్నది కావచ్చు. ముఖ్యమంత్రి గారు చెప్పారు రెప్పుసాటు కూడా కరెంటు పోని పరిస్థితి వస్తుంది అని. అది నూటికి నూరు శాతం నిజం కాబోతున్నది. పుట్టబోయే పిల్లలకు కరెంటు కోతలంటే ఏమిటో తెలియని పరిస్థితి రావాలనే సంకల్పం ఏదయితే ఉన్నదో, అది మిథ్య కాదు, అందని ద్రాక్షఫండు కాదు. ఎట్లయితే తెలంగాణ సాధ్యమయిందో, కరెంటు విషయంలో కూడా ఖచ్చితంగా 201718 సంవత్సరానికి surplus State in India గా పేరు సంతరించుకుంటుందని నేను మనవి చేస్తున్నాను. వ్యవసాయ రంగంలో మా తపన, మీ తపన ఒకటే. మా పది సంవత్సరాల చరిత్రలో, తెలంగాణ పార్టీ వక్షాన, Floor Leader గా ఉన్నప్పుడు గాని, లేనప్పుడు గాని, వ్యవసాయం మీద మాట్లాడింది నేనే అధ్యక్షా. మా పార్టీ నాకు patent righ ఇచ్చింది. ఎందుకు అంటే వ్యవసాయం మీద మాకు అంత మక్కువ. ఈ రోజు ఎంత కంప్యూటర్ యుగం అని చెప్పినా, అంతిమంగా అశేష ప్రజానీకాన్ని అక్కసు చేర్చుకుని, అన్నం పెట్టగలిగేది వ్యవసాయ రంగమే. అందుకోనే ఆ భూమి, ఏ కులమైనా కావచ్చు గాక, ఏ మతమైనా కావచ్చుగాక, గ్రామీణ ప్రాంత ప్రజానీకానికి అన్నం పెడుతుంది కాబట్టి, దానికి కావలసింది గుక్కెడు నీళ్లు మాత్రమే అని చెప్పి, తెలంగాణ రాష్ట్రం

భావిస్తుంది. అందుకని తెలంగాణ ఉద్యమంలో the tag line of Telangana movement మా నీళ్లు మాకు కావాలి, మా నిధులు మాకు కావాలి, మా నియామకాలు మాకు కావాలి. అందుకే వ్యవసాయ రంగం మీద కూడా మా మీద విమర్శలు చేస్తున్నారు. రైతుల ఆత్మహత్యలు జరగడం లేదని మేము చెప్పడం లేదు. అలా జరగడం చాలా బాధాకరం. అది ఎవరికైనా మంచిది కాదు. మేము చెప్పాం. ఎద్దు ఏడ్చిన వ్యవసాయం బాగుపడదు, రైతు ఏడ్చిన రాజ్యం బాగుపడదు అని.

రైతుల ఆత్మహత్యలు జరగకుండా ఉండాలంటే ఏం చెయ్యాలన్నది మన ముందు ఉన్న ప్రధాన కర్తవ్యం. వ్యవసాయానికి ఇరిగేషన్ తో సంబంధం ఉంటుంది. అలాగే కరెంటుతో కూడా సంబంధం ఉంటుంది. ఈ వేళ ఎన్నడూ పెట్టని పద్ధతిలో Plan Budget లో రూ.52,000 కోట్లలో, ఇరిగేషన్ గాని, అగ్రికల్చర్ ను బంధంగా గాని, లేదా electricity generation లో గాని, 41% ఖర్చు పెట్టడానికి నిర్దేశించుకున్న ప్రభుత్వం తెలంగాణ ప్రభుత్వం. వ్యవసాయాన్ని చిన్న చూపు చూసారు, తక్కువ బడ్జెటు కేటాయించారు అని కొందరు గౌరవ సభ్యులు చెప్పారు. ఈ భావన తప్పు అధ్యక్షా. ఇవాళ తెలంగాణ ప్రభుత్వం 18% direct V> Agriculture లో, మిగతాది electricity, irrigation కావచ్చు. మొత్తం కలుపుకుంటే 41% కేటాయించడం జరిగింది కాబట్టి ఇవాళ తెలంగాణ ప్రభుత్వం వ్యవసాయానికి పెద్దపీట వేసింది, రైతుల ఆత్మహత్యలు ఆగాలనే ఉద్దేశంతోనే అధ్యక్షా.

అలాగే Green House cultivation. ఒక ఉదాహరణ చెబుతాను. ఆ రైతుకి ఒకటి ఎకరం ఉంది. అతని దరఖాస్తు తీసుకుని, నేను వెళ్లాను. అయ్యా మీ ఆంధ్రా ప్రాంతంలో Green-House cultivation కి సంబంధం లేదు సుమా. మా ప్రాంతం మెట్ట ప్రాంతం కాబట్టి, నీళ్లకు కొరత ఉన్న ప్రాంతం కాబట్టి, బోర్లు వేసి, బండ వడే ప్రాంతం కాబట్టి, బండబారిపోయిన ప్రాంతం కాబట్టి, మీరు మొత్తం రాష్ట్రాన్ని యూనిట్ గా తీసుకుని, అక్కడ, ఇక్కడ ఒకే రకంగా చూడకండి. ఇక్కడ Green-House cultivation ని ఎంకరేజ్ చెయ్యండి. నేను రిక్మండ్ చేసినా ఇవ్వలేదు. అందుకే తెలంగాణ ప్రభుత్వం మన రాష్ట్రం ఏర్పడిన తరువాత, ఒక ఎకరం జాగాలో మూడు ఎకరాలకు పెంచుకున్నాం మనం. గతంలో ఆ ఒక్క ఎకరానికి ఇచ్చిన సబ్సిడీ 50% మాత్రమే. ఇవాళ 75% వరకు ఇచ్చుకున్నాము. దాని కోసం బడ్జెట్ లో రూ.250 కోట్లు కేటాయించుకున్న చరిత్ర మనది.

అలాగే drip irrigation లో కూడా ఎస్సీ, ఎస్టీ మరియు మిగతా రెతాంగానికి గతంలో ఒక హెక్టారుకి, అంటే రెండున్నర ఎకరాలకి మాత్రమే ఉండేది. ఇవాళ తెలంగాణ ప్రభుత్వం దానిని ఐదు హెక్టార్లకి పెంచింది. అంటే పన్నెండున్నర ఎకరాలన్న మాట. అంతేకాదు ఎస్సీ, ఎస్టీకి వందశాతం సబ్సిడీ, బీసీలు మరియు small end marginal farmers కి 90%, మిగతా వర్గాలకి 80% చొప్పున ఇంతవరకు, ఇంత గొప్ప పద్ధతిలో సబ్సిడీ ఇచ్చిన పద్ధతి లేదు. అలాగే ట్రాక్టర్ కొనుక్కోవాలంటే, లోన్ తీసుకున్న తరువాత ఆ లోన్ తీరిన తరువాత ఛాజిజు ఛార్జీ పద్ధతి ఉండేది. కాని తెలంగాణ ప్రభుత్వం వచ్చిన తరువాత, లోన్ తీసుకోకుండా, రైతు contribution కంటే ముందే, ప్రభుత్వ వరంగా డబ్బులు పే చేసిన ఘనత మాది. ఒకనాడు ఏదన్నా పరికరం కొనాలంటే ఫలానా కంపెనీదే కొనాలి, ఫలానా దుకాణంలోనే కొనాలి అంటూ ప్రభుత్వం నిర్దేశించేవారు. ఇవాళ ఆ నిబంధన లేదు. ఏ కంపెనీది కొనాలి, ఏ షాపులో కొనాలి అని ప్రభుత్వం నిర్దేశించదు. అది రైతు ఇష్టాఇష్టాల మీదనే ఆధారపడి ఉంటుంది.

అలాగే go-down construction విషయంలో కాపచ్చు, market intervention విషయంలో కాపచ్చు, తమరికి తెలుసు, ఈ రోజు మొదటిసారి 3.5 లక్షల మెట్రీక్ టన్నులు, రేటు పడిపోతే, ఇంత పెద్ద ఎత్తున ప్రభుత్వం ఇంటర్వెన్షన్ చేసిన సందర్భం లేదు. ఈ ప్రభుత్వం వ్యవసాయానికి పెద్ద పీట వేయాలని భావించింది కాబట్టి, నిధుల కేటాయింపు విషయంలో గాని, ఖర్చు విషయంలో గాని, ఎక్కడా ఇబ్బంది ఉంటుందని భావించడం లేదు. ఇంకా ఏమన్నా అవసరముంటే, ఎప్పటికప్పుడు సమీక్షించుకుని, వేరే నాటి నుంచి మళ్లించేసి వ్యవసాయాన్ని పరిపుష్టిగా ముందుకు తీసుకుపోతామని మీ ద్వారా సభకు, ప్రజానీకానికి మనవి చేస్తున్నాను.

అలాగే సంక్షేమం. నాకు తెలిసి ఇంత పెద్ద ఎత్తున డబ్బు కేటాయించిన రాష్ట్రాలు లేవు. గతంలో రెండు వందల రూపాయలు పింఛన్లు ఇచ్చారు. తెలంగాణ ప్రభుత్వం దానిని వెయ్యి రూపాయలకు పెంచింది. గతంలో మొత్తం పెన్షనర్ల సంఖ్య 29 లక్షలు. నేడు ఈ ప్రభుత్వం పది జిల్లాలకు, బీడీ కార్మికులని కలుపుకుని మొత్తం 33.15 లక్షల మందికి పింఛన్లు ఇవ్వడం జరుగుతున్నది. అంతేకాదు, ఇంకా ఇవ్వబోతా ఉన్నాము. గతంలో బియ్యం కార్డు ఇవ్వాలంటే లేదు, ఫించను ఇవ్వాలంటే దానికి ఒక గడువు తేదీ పెట్టేవారు. కాని ఈ తెలంగాణ ప్రభుత్వం ఏ ఒక్క లబ్ధిదారుడు కూడా miss కాకూడదని, పెన్షన్ స్కీమ్ ని క్లోజ్ చెయ్యలేదు. కొంత తప్పిదం జరిగితే జరిగి ఉండొచ్చు. కాని ఎక్కడ కూడా ఇబ్బంది కలగకుండా ఉండే పద్ధతిలో

(బడ్జటు)పై సాధారణ చర్యకు ఆర్థికమంత్రిసమాధానం.

చివరి లబ్ధిదారుడికి కూడా పెన్షన్ అందే విధంగా ఈ ప్రభుత్వం బాధ్యత వహిస్తుంది.

దీనిలో ఒకటి, రెండు aspects గురించి పరిశీలించమని ఉంది. ముఖ్యమంత్రిగారు కూడా చెప్పారు. భర్తలు వదిలిపెట్టిన వారి గురించి, జోగినుల గురించి, నిజామాబాద్, ఆదిలాబాద్, కరీంనగర్ లో కొంత పార్ట్, ఇది రెండవ aspect. వారికి ఎట్లా ఇవ్వాలన్నది పరిశీలించాలి. మూడవ aspect ఏమిటంటే ఎక్కడైనా ఎవరికైనా handicapped certificate రాకుండా మిగిలిపోయిన వారు వీళ్లు తప్ప, ఇంకా ఎవళ్లా మిగలలేదు అధ్యక్షా. కొంతమంది పిల్లలు ఎదిగిన తరువాత, ఉద్యోగాలు దొరికిన తరువాత, అమ్మను, నాన్నను వట్టించుకోని భావన ఉంది అధ్యక్షా. కాలమే మారిపోయింది. మానవత్వం లేదు ఇవ్వాలి. ఏ తల్లి, ఏ తండ్రయితే కష్టపడి చదివిస్తే, ఆ కొడుకు పెద్దయిన తరువాత తమని సుఖపెడతారని అమ్మానాన్నలు కలలు కన్నారో, ఆ కలలను కల్లలు చేసే కొడుకులు అక్కడక్కడ ఉన్నారు. మీకు తెలుసు. భారత ప్రభుత్వం ఒక చట్టం చేసింది. ఆ చట్టంలో బాజప్తాగా ఉంది. అమ్మానాన్నలకు అన్నం పెట్టని కొడుకు ఎవరయితే ఉన్నారో, బాజప్తా వారి జీతంలో నుంచి ముక్కు పిండి వసూలు చేసే పద్ధతి ఉంది. దాన్ని మనం ఎట్ల చెయ్యాలి, ఏం చెయ్యాలి అని ముఖ్యమంత్రిగారు సభలో చెప్పారు. ఇక్కడ గౌరవ మంత్రి కెటీఆర్ గారు కూడా ఉన్నారు. తప్పకుండా ఆ విషయంలో కూడా మేము ఆలోచన చేస్తామని మీ ద్వారా సభకు తెలియజేస్తున్నాను.

**12.40** ఫించనులు లేని వారు ఎవరైతే ఉన్నారో వారు మనం ఊర్లోకి ము. వెళ్లగానే దరఖాస్తులు ఇస్తారు. అందుకే తెలంగాణ ప్రభుత్వానికి సంబంధించిన మంత్రులు, శాసనమండలి సభ్యులు, శాసనసభ్యులు గ్రామాలకు పోతున్నప్పుడు మళ్ళీ దరఖాస్తులు ఇచ్చి కాళ్లపై వడి, అయ్యమాకు పెన్షన్ రాలేదని చెప్పి పరిస్థితి రాకూడదనే సంకల్పం తెలంగాణ ప్రభుత్వానికి ఉంది కాబట్టి కొంచెం ఆలస్యమైనప్పటికీ ఆ సమస్యను పరిష్కారం చేసే ప్రయత్నం చేస్తాం.

అధ్యక్షా, సన్నబియ్యానికి సంబంధించి ఇదే సభలో విమర్శలు చేశారు. అది సాధ్యమవుతుందా, ఎలా ఇస్తారని విమర్శించారు. సమగ్ర కుటుంబ సర్వే చేసినప్పుడు ఎంతమంది ఎన్నెన్ని అన్నారు, ఎన్నెన్ని ఆరోపణలు చేశారు అధ్యక్షా. ఎన్నెన్నో పేపర్ స్టేటుమెంట్లు ఇచ్చారు, అవన్నీ గుర్తుకొస్తే సర్వే వస్తోంది. ఇంత అవగాహన లేకుండా మాట్లాడుతారా అనిపించింది. తెలంగాణ వచ్చింది ఇక నీ బియ్యం కార్డు పోతుందట, తెలంగాణ వచ్చింది నీ పెన్షన్ పోతుందని ప్రచారం

చేశారు. కానీ ఎక్కడా కూడా దానికి ఆస్కారం లేకుండా, గతంలో ఉన్న లబ్ధిదారులకంటే ఎక్కువగా మొత్తం 2.81 కోట్ల మందికి మొట్టమొదటిసారిగా తెల్ల డేప్స్ కార్డులు అందించిన ఘనత తెలంగాణ ప్రభుత్వానికి మాత్రమే దక్కింది. గతంలో ప్రభుత్వం బియ్యానికి రూ.948 కోట్లు లేదా రూ.950 కోట్లు మాత్రమే ఖర్చు పెట్టింది. ఈరోజు మేము రూ.2200 కోట్లు బడ్జెటులో పెట్టినా కూడా ఇంకా పెరుగుతుందనే భావన ఉంది, రూ.2600 కోట్లకు వచ్చే ఆస్కారం ఉంది. నాలుగు కిలోల బియ్యం ఇస్తే, మన ముఖ్యమంత్రి గారు ఏమన్నారంటే - నాలుగు కిలోల బియ్యం ఎలా సరిపోతుంది, పెడితే కడుపునిండా పెట్టాలని చెబితే ఆమేరకు ఎక్స్ సైజ్ చేశాం. ఎక్కువ కిలోలు ఇవ్వాలనే సంకల్పం ఉన్నప్పటికీ కూడా ఉన్న పరిస్థితుల్లో బడ్జెట్ కేటాయింపులు క్లుప్తం కాబట్టి అచితుచి అడుగు వేయాలి కాబట్టి, బాధ్యతతో నిర్ణయం తీసుకోవాలి కాబట్టి నాలుగు కిలోలకు బదులు ఆరు కిలోల బియ్యాన్ని జనపరి ఫస్ట్ నుంచి ఇవ్వాలని నిర్ణయం తీసుకున్నాం. ఇంకా ఎక్కడైనా ఉంటే చివరి మనిషి వరకు ఇచ్చే బాధ్యత ప్రభుత్వానికి ఉంది. దీంట్లో ఉన్న బ్యూటీ ఏమంటే.

శ్రీ మహమ్మద్ అలీ వబ్బీర్: గవర్నమెంట్ ఆఫ్ ఇండియా చేసిన ఫుడ్ సెక్యూరిటీ యాక్ట్ ని మనం ఇక్కడ అమలు చేస్తున్నామా? లేక మొత్తం ఖర్చుని రాష్ట్ర ప్రభుత్వమే భరిస్తోందా? ఫుడ్ సెక్యూరిటీ యాక్టు క్రింద ఆరు కేజీలు ఇవ్వాలని చెప్పారు కదా, దానికి మీరు చెబుతున్న దానికి లింకుందా? లేక కేవలం రాష్ట్ర ప్రభుత్వమే భరిస్తోందా?

శ్రీ ఈటెల రాజేందర్: అధ్యక్షా, తెలంగాణ ప్రభుత్వం కూడా ఫుడ్ సెక్యూరిటీ యాక్టులో పాలుపంచుకుంటుందనే మాట ఇచ్చాం. కానీ వాళ్ల సర్వే ప్రకారంగా అర్బన్ ఏరియాస్ లో 41 శాతం, రూరల్ ఏరియాస్ లో 60.8 శాతం పేదరికంలో ఉన్న ప్రజల సంఖ్యగా గుర్తించారు. On an average, 52 నుంచి 53 శాతానికి వచ్చే ఆస్కారం ఉంది. వాళ్ల ప్రకారంగా రూ.1.91 కోట్ల ప్రజలకు మాత్రమే ఆహార భద్రత చట్టం క్రింద భారత ప్రభుత్వం కేజీకి మూడు రూపాయల చొప్పున ఐదు కిలోల బియ్యం మాత్రమే ఇస్తుంది. ఇవన్నీ కలిపి కేవలం 11 నుంచి 12 లక్షల మెట్రిక్ టన్నుల బియ్యం మాత్రమే మన రాష్ట్రానికి వచ్చే ఆస్కారం ఉంది. కానీ తెలంగాణ ప్రభుత్వం ఆరు కేజీల చొప్పున ఇస్తే 2.81 కోట్ల మందికి లెక్క వేసినా కూడా 22 లక్షల మెట్రిక్ టన్నుల బియ్యం అవసరం అవుతుంది. 22 లక్షల మెట్రిక్ టన్నులలో కేంద్రం నుంచి 11 లక్షల మెట్రిక్ టన్నులు వస్తే, మిగతా 11 లక్షల మెట్రిక్ టన్నుల బియ్యాన్ని తెలంగాణ ప్రభుత్వమే బడ్జెటులో కేటాయింపులు చేసుకున్నదని తెలియజేస్తున్నాను.

హైదరాబాదులో పెద్దపెద్ద కుటుంబాలు ఉంటాయి. గ్రామీణ ప్రాంతాలలో వెనుకటికి తండ్రులు, కొడుకులు, మనవళ్లు కలిసి ఉండే ఉమ్మడి కుటుంబాలు ఉండేవి. ఇప్పుడు లేవు. కానీ హైదరాబాదులో ఇప్పటికీ వది, వదిహేను మంది సభ్యులుండే కుటుంబాలున్నాయి. గతంలో కుటుంబం మొత్తానికి 20కిలోలు మాత్రమే ఇచ్చారు. కానీ ఇప్పుడు కుటుంబంలో వది మంది ఉంటే,  $10 \times 6 = 60$  కేజీల బియ్యం ఇచ్చే ఏర్పాటు చేస్తోంది తెలంగాణ ప్రభుత్వం. తెలంగాణ వస్తే ఏమొస్తుందనే భావన ఉండేది. తెలంగాణ వస్తే ఇది వస్తుందని చెప్పాం. ప్రజలకు ఎంత విశ్వాసం, ప్రజలకి ఎంత నమ్మకం ఏర్పడిందంటే ఏది కోల్పోయామో అది ఇప్పుడు పొందుతున్నామనే భావన వారిలో వచ్చింది. ఇంత ఆస్కారం వుందా, ఇంతమంచి ఉందా, ఇంత ఎకానమీ ఉందా అనే పరిస్థితులు కల్పించడంలో వేపము విజయం సాధించినట్లుగా భావిస్తున్నాం.

సన్న బియ్యం గురించి ప్రభాకరన్న ఒకమాట అడిగితే చెప్పాను. నేను తాటిచెట్ల హాస్టల్లో ఉన్నా. 1976లో సైదాబాదులో నేనున్న హాస్టల్ అది. అక్కడ కటోరతో అన్నం కొలిచి పెట్టేవారు. అన్నంలో తెల్లపురుగులు, రాళ్లు రప్పలుంటే వాటిని ఏరేసుకొని తినేది మేము. ఆనాడు కూడా ఎన్నో ఉద్యమాలు చేశాం. మేము గాంధీ జ్ఞానమందిర్ నుంచి సెక్రటేరియట్ వరకు ప్రతి సంవత్సరమూ జూన్, జూలై ఆగస్టు మాసాలలో వది మంచి వన్నెండు ఊరేగింపులు ఉండేవి. మాకు ఒక ప్లేటు, గ్లాసు ఇస్తే వాటిని కొట్టుకుంటూ - మాకు బువ్వ పెట్టాలి అని అడుగుతూ ఊరేగింపులు చేసే వాళ్లం. కానీ ఏనాడూ కనికరించలేదు. ఎందుకో ఈ పిల్లలు వాళ్ల పిల్లలు కాదనుకున్నారా? దేశ భవిష్యత్తు పిల్లల భవిష్యత్తుతో ముడి పడి ఉందని ఉపన్యాసాలు ఇచ్చే ప్రభుత్వాలు, రాజకీయ నాయకులు ఎందుకని పిల్లలని గొప్పగా తీర్చిదిద్దే ప్రయత్నం చేయలేదు? ఈ పిల్లలు వ్యవస్థలో వాళ్ల కాళ్ల మీద వాళ్ల నిలబడేలా ఎందుకు చేయలేదో ఈరోజు ప్రశ్నించుకోనక్కర్లేదు గానీ ఆ ముక్కిపోయిన బువ్వ కాదు, ఆ దొడ్డు బువ్వ కాదు, ఉడికీ ఉడకని అన్నం కాదు, ఆ పిల్లలు అమ్మానాన్నల పిల్లలే కాదు, ఆ పిల్లలు మా పిల్లలే, వాళ్ల బాగు మా రాష్ట్ర బాగుతో ముడిపడి ఉంది, ఎన్ని వందల కోట్లు ఖర్చయినా ఫర్వాలేదని సన్నబియ్యం అందించిన చరిత్ర, ఘనత ఈ ప్రభుత్వానికే దక్కింది. అది కేవలం హాస్టళ్లకే పరిమితం కాలేదు.

శ్రీ పొంగులేటి సుధాకర్ రెడ్డి: అధ్యక్షా, సన్నబియ్యం కాన్సెప్ట్ ని మేము స్వాగతించాం. మంచి కార్యక్రమం. మేమంతా హాస్టళ్లలో ఉండి వచ్చిన వాళ్లమే. అసలు కాంగ్రెస్ పార్టీ ఏమీ చేయలేదని మాట్లాడడం భావ్యం కాదు. కాస్మోటిక్ ఛార్జెస్ ఇచ్చాం, అనేక రకాలుగా

హాస్టల్ విద్యార్థులకు చేయడం జరిగింది. దొడ్డుగా ఉన్నారు కాబట్టి దొడ్డు బియ్యం ఇచ్చారని వ్యంగ్యంగా మాట్లాడడం మంచిది కాదు. సన్నబియ్యం సన్నబియ్యం అని మీరు వారెక్కటింగు చేసుకుంటున్నారు, అవసరం లేదు. మంచి కార్యక్రమమే. ఫత్తీన్ ఫుడ్ లో వ్యాట్ తక్కువగా ఉంది. మన దగ్గర వ్యాట్ ఐదు శాతం ఉన్నందున బియ్యం ఫత్తీన్ ఫుడ్ నుంచి వస్తోంది. వాటి మీద దృష్టి పెట్టండి. పాత బియ్యం సస్టైజరు గుతోంది. మీరు చేస్తున్నది మంచి కార్యక్రమమే. మేమంతా హాస్టళ్లలో పెరిగిన వాళ్లమే. కానీ కాంగ్రెస్ పార్టీ ఏమీ చేయలేదని చెప్పడం భావ్యం కాదు. అంగన్ వాడీ సెంటర్లకు కూడా సన్నబియ్యం ఇస్తామన్నారు, మంచిది. కానీ దొడ్డుగా ఉన్నారు కాబట్టి దొడ్డు బియ్యం ఇచ్చారని వ్యంగ్యంగా మాట్లాడడం మంచిది కాదు.

శ్రీ ఈటెల రాజేందర్: మీరు మెడికల్ కాలేజీ హాస్టల్ లో ఉండేవారు, నాకు తెలుసు. సుధాకరన్నా ఉద్యమాలు చేసిన పార్టీలు, ఉద్యమాలు చేసిన వ్యక్తులు అధికారంలోకి వస్తే ఫలితం అలాగే గా ఉండే ఆస్కారం ఉంటుంది. అంగన్ వాడీ కేంద్రాలకు కూడా సన్నబియ్యం ఇవ్వాలని కోరితే, నిన్న ముఖ్యమంత్రిగారు సానుకూలంగా స్పందించారు. డబ్బులు ముఖ్యం కాదు. ఒకసారి సంక్షేమానికి చేయాలని నిర్ణయించుకున్న తర్వాత, డబ్బు విషయం అడ్డు రాకూడదు. ముఖ్యమంత్రిగారు నిన్ననేమాట ఇచ్చారు, దాని తెక్కావక్కా వచ్చిన తర్వాత అంగన్ వాడీ కేంద్రాలకు కూడా సన్నబియ్యం ఇచ్చే ఆస్కారం ఉంటుంది.

యస్సీ వెల్చేర్ - అన్నా, మీరు ఇవ్వలేదని చెప్పలేదు కానీ ఆశించినంత ఇవ్వలేదని అంటున్నాం, ఆశించినంత అభివృద్ధి జరగలేదని అంటున్నాం. అంబేద్కర్ గారి ఫోటో ఇక్కడ పెట్టుకుంటున్నాం. అంబేద్కర్ గారు ఏమీ చెప్పారంటే - 'నాదేశం దాస్య శృంఖలాలలో ఉంది, ఆ దాస్య శృంఖలాల తొలగించే నాదేశం ఇద్దై సంవత్సరాలలో కులం లేని, మతం లేని, అంతరాలు లేని గొప్ప దేశం అవుతుంది' అని ప్రవచించిన వ్యక్తి అంబేద్కర్ గారు. ఆ మహనీయుడు మనకి ఒక గొప్ప రాజ్యాంగాన్ని అందించారు. కానీ ఏమైంది? రాజ్యాంగం రాసిన అంబేద్కర్ గారిది తప్పా లేక రాజ్యాంగం మీద ప్రమాణం చేసి పాలించిన పాలకులది తప్పా? మనం ఆలోచన చేద్దాం, తప్పేమీ ఉంది. బాధ్యులెవరు? యథా రాజా తథా ప్రజా అంటారు కానీ తథా ప్రజా యథా రాజా అనరు. రాజు ఎలా నిర్వహిస్తాడో, దేనికి ప్రయారిటీ ఇస్తారో అదే పద్ధతి. మా బాధంతా ఏమంటే - 67 సంవత్సరాల కాలంలో ఇంకా సంక్షేమ కార్యక్రమాల గురించి ఆలోచించే దౌర్భాగ్య పరిస్థితి పాలకులకు ఎందుకు వచ్చింది?

(బడ్జెటు)పై సాధారణ చర్చకు ఆర్థిక మంత్రి సమాధానం.

ఎందుకు మిగిల్చాం ఈ తరాలకి, ఎందుకు మిగిలించడమే మా ప్రశ్న. అయితే నేను వ్యక్తిగతంగా నమ్ముతాను, అంబేద్కర్ గారి ఆలోచన తప్పని, వారు రాసిన రాజ్యాంగం తప్పని అనను. దాన్ని అర్థం చేసుకోవడంలో, ఆచరించడంలో ఎక్కడో పొరపాటు ఉంది, ఎక్కడో పొరపాటు ఉంది. మెరిట్ ఉన్న వాళ్లే పరిపాలించాలని అంటున్నారు. Merit-less should rule this country అని నేను చిన్నప్పుడు చెప్పేవాణ్ణి. నా దృష్టిలో మెరిట్ అంటే - పేదవాళ్లంటే ఏమిట్ అర్థం చేసుకోవడం. నా దృష్టిలో మెరిట్ అంటే పేదవారి ఆకలిని అర్థం చేసుకోవడం. నా దృష్టిలో మెరిట్ అంటే ప్రజలకు ఏమి కావాలో అది నమకూర్చిపెట్టడం. మన తర్వాత స్వాతంత్ర్యం పొందిన దేశాలు ఎంత అభివృద్ధి చెందాయో ఆ డేటా మీకు తెలియదా? జనాభా మాత్రమే వెనకబాటు తనానికి కారణం కాదని రుజువు చేసింది జనమైనా. మనకి 1947లో స్వాతంత్ర్యం వస్తే వాళ్లకి 1949లో వచ్చింది. వాళ్లెక్కడ ఉన్నారు, మనమెక్కడ ఉన్నాం? ఒకసారి ఆలోచించాలి. భారతదేశం చాలా ఎక్కువ జనాభా ఉన్న దేశమని చాలామంది అంటుంటారు. మరి ఎక్కువ జనాభా ఉన్న చైనా లాంటి దేశాలు కూడా అభివృద్ధి చెందాయి కదా!

శ్రీ ప్రొంగులేటి సుధాకర్ రెడ్డి: జవహర్ లాల్ నెహ్రూ గారు ఏమి చేశారో చెప్పరు, ఇందిరాగాంధీ గారు గరిబీ హటావ్ ద్వారా ఏమి చేశారో చెప్పరు, గ్రీన్ రెవల్యూషన్ ఎవరు తెచ్చారో చెప్పరు. అంబేద్కర్ గారు రాసిన రాజ్యాంగం అందరికీ భగవద్గీత, ఖురాన్, బైబిల్. వైవమ్యాలన్నాయి, తారతమ్యాలన్నాయి. అయినా బరాబర్ గా మనమంతా కలిసే ప్రయాణం చేద్దాం. ఇందిరాగాంధీగారు బ్యాంకుల జాతీయకరణ చేశారు. అనేక ఆర్థిక సంస్కరణలను తీసుకొచ్చింది కాంగ్రెస్ పార్టీ.

శ్రీ డి.శ్రీనివాస్: అధ్యక్షా, మనం చరిత్ర చూసినట్లయితే 50 సంవత్సరాల క్రింద ఉన్న పరిస్థితి 40 సంవత్సరాల క్రితం లేదు. 40 సంవత్సరాల క్రింద ఉన్న పరిస్థితి 30 సంవత్సరాల క్రింద లేదు. ఆనాడున్న పరిస్థితి ఈనాడు లేదు. వనరులు పెరుగుతూ వచ్చాయి. ఫైనాన్స్ పెరిగాయి. ఇంప్రూవ్ మెంట్లు, డెవలప్ మెంట్లు పెరుగుతూ పోయింది. ఈరోజు సన్నబియ్యం గురించి మాట్లాడుతున్నాం. వదేళ్ల క్రింద ఎలా ఉండే? పరిస్థితిని బట్టి దానికి అనుగుణంగా మారడం జరుగుతుంది, rising to the occasion అన్నది ఒక ఇష్యూ. ఈరోజు వంచాయతీ రాజ్ మినిష్టర్ గారు ఉదారంగా పైనలు ఇస్తున్నారు. వనరులు వచ్చాయి ఆవిధంగా. 1993-94లో అంటే 20 సంవత్సరాల క్రితం నేను ఆర్ డబ్ల్యు యస్ మినిష్టర్ గా ఉన్నాను, నా సొంత నియోజకవర్గానికి ఇవ్వడానికి కూడా డబ్బులు లేవు. ఆ

తర్వాత 2004లో మళ్ళీ మినిష్టర్ అయ్యాను, పుష్కులంగా ఇచ్చాను. పరిస్థితుల దృష్ట్యా దాన్ని సర్దిచెప్పడం చేసుకోవడమన్నది ముఖ్యం. ఆ రకంగా ప్రభుత్వాలు స్పందించుకుంటూ ముందుకు పోయాయి. ఈరోజున్న పరిస్థితి మీరు సర్దిచెప్పడం చేసుకుంటున్నారు, we appreciate. కానీ ఊరకే వదేవదే చెప్పుకుంటూ పోతే బాగుండదు. 1994 కంటే ముందు ప్రభుత్వంలో ఉన్నప్పుడు చేయలేనివి 2004 తర్వాత కాంగ్రెస్ పార్టీ చేసింది. It all depends on the situation. మీరు అధికారంలోకి వచ్చారు, సంతోషం. ప్రజలు మీకు అధికారం ఇచ్చారు. ఇప్పుడున్న పరిస్థితిని, ఇప్పుడున్న అనుకూలతని, అందుబాటులో ఉన్నటువంటి నిధులని బట్టి కదా మీరు చేయగలుగుతారు? రిసోర్స్ పెరిగిపోయాయి కనుక మీరు చేయగలుగుతున్నారు. Please do it, our support will be there.

శ్రీ అరికెల నర్సారెడ్డి: సార్, ఈటల రాజేందర్ గారు ఉద్యమకారుడు. చక్కగా ప్రజెంటేషన్ చేయగలుగుతున్నారు. ఇది రెండడు బడ్జెట్. అందరినీ ఆకట్టుకునేటట్లుగా చెప్పగలుగుతున్నారు. మాకేమీ అభ్యంతరం లేదు. సార్, బహిరంగ సభకి, అసెంబ్లీకి, కౌన్సిల్ కి కొంత తేడా ఉండాలి. మీరు అసెంబ్లీలో ఏమి చెప్పినా మిమ్మల్ని వాళ్లు మాట్లాడనీయరు, లొల్లి చేస్తారు. కానీ కౌన్సిల్ అన్నది పెద్దల సభ. ఇక్కడ విలువలున్నాయి. ఇక్కడ తక్కువ సభ్యులున్నారు. ఓవరాల్ గా పది మంది మాట్లాడారు. ఆయా రాజకీయ పార్టీల నుంచి ఒకరు, ఇద్దరూ మాట్లాడారు. ఆ పది మంది స్పెసిఫిక్ గా ఏమి మాట్లాడారో రికార్డు చేసుకునే పరిస్థితి ఉందా? మంత్రులు గానీ, అధికారులు కానీ ఆ పది మంది స్పెసిఫిక్ గా మాట్లాడింది రికార్డు చేసుకున్నారా? ఆ పది మంది మాట్లాడిన దానిపై రిపై ఇచ్చిన తర్వాత ఓరల్ గా ఒక వదిహేను నిముషాల పాటు గొప్పగా మీ ప్రభుత్వం గురించి చెప్పండి, మాకేమీ అభ్యంతరం లేదు. పోయిన బడ్జెటు చూశాం, ఈ బడ్జెటు చూశాం, గవర్నర్ ప్రసంగం చూశాం. మంచిగా మాట్లాడుతున్నారని మేము అంటాం కాబట్టి మొత్తం అదే మాట్లాడి మాచేత చప్పట్లు కొట్టించుకునే విధంగా స్పీచులు ఇవ్వడం సరైనది కాదు. ఈ బడ్జెట్ కి సంబంధించి మేము స్పెసిఫిక్ గా కొన్ని పాయింట్స్ రెయిజ్ చేశాం, వాటికి సమాధానం చెప్పకుండా ఈ విధంగా ఉపన్యాసాలు చేసుకుంటూ పోతే ఎలా?

శ్రీ ఈటల రాజేందర్: (తన చేతిలో ఉన్న పత్రాలను చూపిస్తూ) ఇదిగో, నాగేశ్వర్ గారు చేసిన సూచనలు నోట్ చేసుకున్నాం, ఇవి రంగారెడ్డిగారు చేసిన సూచనలు. నేను ఇంతకు ముందే యల్ ఓపి గారిని కలిసి పర్మిషన్ తీసుకున్నాను, 45 నిముషాల సమయం



(బడ్జెటు)పై సాధారణ చర్చకు ఆర్థిక మంత్రి సమాధానం.

తీసుకుంటానని చెప్పాను. ఇక్కడ ఉండే పెద్దలను ఇబ్బంది పెట్టాలని నాకు లేదు. నా బాధలంతా ఏమంటే - ఇది పెద్దల సభ కాబట్టి, మీరు అనేక మంది పెద్దలకు మేము మాట్లాడింది చెప్పే అస్సారం ఉంది కాబట్టి, తెలంగాణ ప్రభుత్వం ఇలా చెబుతోంది మీరు చెబితే ప్రజలు వింటారు. వద్దంటే కూర్చుంటా. మామూలు వాళ్లు చెబితే వినరు. శీనన్న వెళ్లి మాగురించి చెబితే వింటారు, మాకు కొంచెం అప్రిషియేషన్ వస్తుంది. మా నర్సన్న పోయి చెబితే వింటారు, మాకు ఒక అప్రిషియేషన్ వస్తుంది. అలా చెప్పడానికే ప్రయత్నం చేస్తున్నాం తప్ప మరొకటి కాదు. 15 నివసంక్షాలకు కుదించుకోవడం కుదించుకుంటాను. గంటల తరబడి ఉపన్యాసాలు ఇచ్చే పరిస్థితుల్లో ఇప్పుడు లేను. ఆరోజీ పది సంవత్సరాల నుండి మాట్లాడుతూనే ఉన్నాం. ఆ సభలో మూడున్నర గంటల పాటు ఏకభాషిగా మాట్లాడిన సందర్భాలున్నాయి. ఇప్పుడు గా సోకు లేదు. ఉన్నంతలో మీకు మంచి విషయాలు చెబితే, గుర్తు చేస్తే, మీరు బయటికి వెళ్లి ప్రజలకు చెబుతారని ఆశిస్తున్నా. ప్రజలకి పాలకుల మీద విశ్వాసానికి సంబంధించిన విషయం కదా ఇది!

**1.00** మిస్టర్ చైర్మన్: బడ్జెట్ కి సంబంధించి ఏ కేటాయింపులైతే ము. మాకు సరిపోలేదని సభ్యులు లేవనెత్తారో వాటి మీద మాట్లాడండి.

శ్రీ ఈటెల రాజేందర్: అధ్యక్షా, భారతదేశంలోనే మొట్టమొదటి కార్యక్రమం ఇది. దళితులకి మూడేకరాల భూమి ఇస్తే వారి కాళ్ల మీద వారు నిలబడతారని గౌరవ ముఖ్యమంత్రి గారు చెప్పారు. క్రితంసారి దానికి సంబంధించి మెయ్యికోట్లు కేటాయిస్తే ఖర్చు కాలేదు. ఈ సంవత్సరం దానిని పెంచుకునేటటువంటి అస్సారం ఉంది. అది నిరతరంగా కొనసాగే ప్రక్రియ. గౌరవ ముఖ్యమంత్రి గారి భావలో చెప్పాలంటే, ఈ నాలుగేండ్ల కాలంలో కనీసం లక్ష కుటుంబాలకు ఇచ్చినా నా జీవితం ధన్యం అవుతుందని అన్నారు. ఈ రాష్ట్రంలో మొత్తం ఏడు లక్షలమంది ఎస్సీలు ఉంటే, అందరికీ ఇవ్వాలనే ఆశయం కాదు మాది. కనీసం ఒక లక్షమందికి ఇచ్చినా నా జీవితం ధన్యమవుతుంది తమ్ముడు అని చెబుతారు. మొదట్లో తెలంగాణ వస్తుందా? రాదా? అనే అనుమానం ఉండేది. కానీ, మొత్తానికి రాష్ట్రం వచ్చింది. రాష్ట్రం వచ్చిన తరువాత ఇంకా ఎన్నికలు జరుగలేదు. మొత్తం సీట్లు సంపాదించి అధికారంలోకి వస్తామా అనే సంశయం ఉండింది. ఎమో అన్నా ఎలా ఉంటుందో అని అన్నాను. దానికి వారు ఒక మాటన్నారు. పూర్తి మెజారిటీ వస్తేనే ప్రభుత్వాన్ని నడిపిద్దాము, లేకపోతే మనం నడిపీయ వద్దని అన్నారు.

కేఆర్ గారిగా ఈరోజు ఉన్న పేరు రేపు ఎంత పెద్దపదవి వచ్చినా, నీకు ఆ పేరైతే రాదన్నా, ఇది మాత్రం పక్కా అని, ఇప్పుడు అనుభవిస్తున్న పేరే చాలా పెద్దదని చెప్పాను. ఏ అట్టెట్ల తమ్మి మనం మంచిగ చెయ్యాలి కదా అన్నారు. కానీ, మనం ఎంత మంచిగా చేసినా కూడా ఎవరో, ఒకరు విమర్శించే వారు ఉంటారని మేము ఆనాడే అనుకున్నాము. కానీ, తెలంగాణ ఉద్యమంలో పోరాడినప్పుడు నాలుగుకోట్లమంది ఏకబిగిన ఒక్కట్లై, ఒక్క గొంతుకై వని చేశారు. అట్లాంటి పరిస్థితి రాదని మాకు కూడా తెలుసు. ఈరోజు బుగ్గకార్లో తిరిగితే మాకు పెద్దపదవులు వచ్చాయని మేమేం ఫీల్ కావడం లేదు. ఆనాడు ఉద్యమంలో ఉన్నాడు, ఏ గౌరవంతో అయితే బ్రతికామో, అంత గౌరవం అనుభవిస్తున్నట్లు ఏమీ లేదు. బాధ్యతలున్నాయి, బాధలున్నాయి, సమస్యలున్నాయి, సమస్యల నుడిగుండాలన్నాయి. అందులో నుండి బయట పడాలంటే తక్కువ టెన్షన్ ఉంటుందా? మా గౌరవ సభ్యులు డి శ్రీనివాస్ గారు మాట్లాడుతూ, ఇంతకముందు అధికారంలో ఉండి ఉంటే తెలిసేదని అన్నారు. ఇప్పుడు మేము అధికారంలో ఉన్నాము కాబట్టి మాకు అది తెలుస్తోంది. అందుగురించి కొద్దిగా జాగ్రత్తగా వని చేసే ప్రయత్నం చేస్తాము. మేమేమి సత్య సాయిబాబాలము కాదు. అన్ని కూడా చేస్తామని చెప్పడం లేదు. ఉన్నంతలో మంచి చేసే ప్రయత్నమైతే చేస్తాము.

భూమి కొనుగోలుతోపాటుగా మొదటిసారిగా మనోళ్లు పారిశ్రామికావేత్తలుగా ఎదగాలనే సంకల్పంతో ఒక పారిశ్రామిక పాలసీ తెచ్చాము. అందులోకి నేను పోను. కానీ, ఎస్సీలకు ఇచ్చేదాంట్లో మాత్రం, నేననుకుంటూ దేశంలో మరెక్కడా లేదు కావచ్చు, ఒక పరిశ్రమ స్థాపిస్తే, 15 శాతం కాంట్రీబూషన్, 35 శాతం సబ్సిడీ, 50 శాతం బ్యాంకులోను పెట్టాము. 50 శాతం బ్యాంకు లోను ఏదైతే ఉందో, లోనుకు పోవాలంటే మావాళ్లకు సెక్యూరిటీ పెట్టేటటువంటి అస్సారం లేదు. బ్యాంకులు కేవలం సెక్యూరిటీల మీదనే ఆధారపడి లోన్ను మంజూరు చేస్తున్నాయి. మధ్యవర్తిగా సంతకం పెట్టేవారు ఉంటేమాత్రమే లోన్స్ ఇస్తున్నాయి. ఇది వారు తేలేరు, వారికి లోన్స్ రావు. అది అందని ద్రాక్షపండ్ల అవుతుందనే సంకల్పంతో ఆ బ్యాంకు ఇచ్చేటటువంటి 50 శాతంలో కూడా 25 శాతం ఋణాన్ని ప్రభుత్వమే సీడ్ మనీ క్రింద పెట్టివ్వాలన్న గుణాత్మకమైన మార్పు చేసింది. దానికి లిమిట్ లేదు.

కాంగ్రెస్ ప్రభుత్వం పదవిలో ఉన్నప్పుడు పాపలా వడ్డీ ఇచ్చారు. పెద్దలు శ్రీమతి గీతారెడ్డి గారు పరిశ్రమల మంత్రిగా ఉన్నప్పుడు కొంత చేశారు. దానిని మేము కొనసాగిస్తున్నాము. 2015-2016 సం. పు వార్షిక ఆదాయ- వ్యయ పట్టిక (బడ్జెటు)పై సాధారణ చర్చకు

(బడ్జెటు)పై సాధారణ చర్చకు ఆర్థికమంత్రి సమాధానం.

ఆర్థికమంత్రి సమాధానం. 2015-2016 సం. పు వార్షిక ఆదాయ-వ్యయ పట్టిక (బడ్జెటు)పై సాధారణ చర్చకు ఆర్థిక మంత్రి సమాధానం. అట్లనే ఈరోజు వ్యాట్ ఎగ్జొంట్స్ అట్లనే విద్యుత్ సబ్సిడీలో కూడా ఇంకొక 0.25 శాతం ఇవ్వడం జరిగింది. అన్నింటికంటే చాలా కీలకమైనది ఏమంటే, State Level Bankers' Committee (SLBC) ఏదైతే ఉంటుందో, ఇప్పటివరకు అలాంటి కీలక కమిటీల్లో మన వాళ్లకు స్థానం లేదు. కానీ, తెలంగాణ ప్రభుత్వంలో వాళ్ల రాత వారు నిర్ణయించుకోవాలని, వాళ్ల ప్రణాళికలు వారు చేసుకోవాలనే గొప్ప సంకల్పంతో ఆ వర్గాల వారిని ఖిబెఆఇ లాంటి వాటిలో చేర్చాలనే గుణాత్మకమైన మార్పు తీసుకువచ్చాం.

అలానే నైపుణ్యాల అభివృద్ధి విషయంలో కావచ్చు, ఆ పిల్లలు బయటి దేశాలకు వెళుతున్నప్పుడు వారికి సహాయ-సహకారాలు అందించే విషయంలో కావచ్చు. ఇలాంటి విషయంలో గుణాత్మకమైన మార్పు మాత్రం వచ్చింది.

అలానే ఎస్టీల విషయంలో ఇంకొంచెం ముందుకుపోయి, తండ్రిలను గ్రామ పంచాయతీలుగా చేసే విషయం అమలు కాబోతుంది. తండ్రిలకు నీళ్లిచ్చే పథకం కూడా అమలు కాబోతుంది. మొట్టమొదటిసారిగా ఈరోజు 34 లక్షల మంది ఎస్టీలుంటే, దానిలో 21 లక్షల పైచిలుకు లంబాడి వారే ఉంటారు. గతంలో వారిని ఎన్నడూ కూడా ఆదరించిన పాపాన పోలేదు. మనం ఉండేటటువంటి మంత్రుల, ఎమ్మెల్యే క్వార్టర్లు అన్నీ కూడా బంజారా హిల్స్ లోనే ఉన్నాయి. కానీ, బంజారాలు మాత్రం మాయమయిపోయారు. కాబట్టి మొన్న ఆ బంజారా హిల్స్ లో మా బంజారాలకు ఒక ఎకరం స్థలం ఇచ్చి, రెండుకోట్ల రూపాయలు మంజూరు చేసి, ఈరోజు సేవాలాల్ మహారాజ్ ఉత్సవాలని ప్రభుత్వ వరంగా జరపాలని చెప్పి కోటి రూపాయలను బడ్జెట్ లో మొట్టమొదటిసారిగా పెట్టుకున్న చరిత్ర కూడా తెలంగాణ ప్రభుత్వానికే దక్కింది. అట్లనే ఆదివాసీల కొరకు ఒక భవన్, దానికి నిధులు కేటాయించుకున్నాము. ఇదివరకే జోడిఫూట్ లో కొమురం భీం పనులు మొదలయ్యాయి.

వెనుకబడిన తరగతుల వారి విషయంలో కూడా చాలా మంది దగ్గర డిమాండు ఏమని వస్తుందంటే, ఎస్సీ/ఎస్టీల కంటే...

శ్రీ మహమ్మద్ అలీ పబ్లిర్ : ఎస్సీ/ఎస్టీల నిధులు గానీ, మైనారిటీల నిధులు గానీ, ఖర్చు కాకపోతే వాటిని carry forward చేస్తామని గౌరవ ముఖ్యమంత్రి గారు మన సభలో హామీ ఇచ్చారు. దయచేసి అది గుర్తించి గత బడ్జెట్ లో కేటాయించబడి ఖర్చు

కాకుండా మిగిలిన నిధులు ఈ బడ్జెట్ లో పెడితే గౌరవ ముఖ్యమంత్రి గారు ఇచ్చినటువంటి మాటకు కట్టుబడి ఉన్నట్లు ఉంటుంది.

శ్రీ ఈటెల రాజేందర్ : గౌరవ సభ్యులు శ్రీ మహమ్మద్ అలీ పబ్లిర్ గారు చెప్పింది నిజం. గౌరవ ముఖ్యమంత్రి చెప్పి ఉన్నారు. ఈసారి ఒక మెట్టు ఎక్కి, రూ.8వేల కోట్లు ఎస్టీల గురించి, రూ.5వేల కోట్లలోపు ఎస్టీల కొరకు కేటాయించాము. ఇవి రెండు కూడా సెంట్రల్ పూల్ సిస్టమ్ తో ఒకే దగ్గర పెట్టి అక్కడి నుండి వివిధ శాఖలకు విడుదల చేయాలనే ఆలోచన ఇదివరకే వచ్చింది.

గౌరవ సభ్యులందరూ ఒక్కటి గుర్తు పెట్టుకోండినేను శాసనసభలో చెప్పాను, ఇక్కడ కూడా చెబుతున్నాను. తెలంగాణ బలహీన వర్గాల రాష్ట్రం, 85 శాతం అణగారిన వర్గాలకు నిలయం. గౌరవ ముఖ్యమంత్రి గారు నన్ను ఆర్థిక శాఖా మంత్రిగా చేశారు. ఎందుకు పెట్టినట్లు అంటే ఈ వర్గాల యొక్క సంక్షేమం చూస్తారనే కదా పెట్టారు. అందుకే గౌరవ ముఖ్యమంత్రి గారి ఆలోచనల్ని తప్పకుండా పాటించే ప్రయత్నం చేస్తాను. ఎక్కడైనా కొద్దిగా ఇబ్బంది వచ్చిన రోజున మీలాంటి వారి సలహాలు తీసుకుంటాను. వాటిని అమలు చేసే ప్రయత్నం చేస్తాము.

శ్రీ ఎం.ఎస్. ప్రభాకర్ రావు (మైకు లేకుండా) : దళితులకు అన్యాయం జరుగుతుందని తెలియజేస్తున్నాను సార్.

శ్రీ ఈటెల రాజేందర్ : మాట్లాడుతుంటే, మధ్యలో ఇన్నిసార్లు వస్తే ఎలా.

మిస్టర్ ఛైర్మన్ : ప్రతి దానికి దళితపదం వాడకూడదు, అది పద్ధతి కాదు. ఒక సీనియర్ నాయకుడిగా మీరు అన్నింటికీ దళిత పదం వాడకూడదు.

శ్రీ ఈటెల రాజేందర్ : అధ్యక్షా, బిసెల సంక్షేమాన్ని తీసుకుంటే, ఎస్సీ/ఎస్టీల కంటే దారుణమైన జీవితం గడిపిన కులాలున్నాయి. వారిలో సంచార జాతులంటారు. అందులో దాదాపు 30 నుండి 35 కులాల వరకు ఉన్నాయి. వారు ఏం కోరుతున్నారంటే, అయ్యా తెలంగాణ ఉద్యమంలో మేము భాగస్వాములమయ్యాము, తెలంగాణ వచ్చింది, అందరి బ్రతుకులు బాగుపడుతున్నాయి, మరి మా బ్రతుకులు కూడా బాగుపడాలి కదా అని వారు అడుగుతున్నారు. తెలంగాణలో మేము కూడా మంచిగా బ్రతకాలనే భావన ఉందని అంటున్నారు.

ఎస్సీ/ఎస్టీలకి, మైనారిటీలకు ఈ కళ్యాణలక్ష్మి ఏదైతే అమలు చేస్తున్నామో, ఈ 2014 అక్టోబరు మాసం నుండి అమలు చేస్తున్నాము కాబట్టి కొంత సరైన లెక్క రాలేదు. పెండ్లిల్లు ఎక్కువ ఎండాకాలం అవుతాయి. కాబట్టి ఇప్పటినుండి ఒక సంవత్సరం గనుక

మనం ఆవరేజీ తీస్తే, నేననుకుంటూ 2015-16 బడ్జెట్ ఇయర్ లో కొంత లెక్క వస్తే, దాని ఖర్చు ఎలా ఉందో లెక్కగట్టుకొని ఆ లెక్కమీద ఆధారపడి మనం ఏమైనా సహాయం చేయడానికి ఆస్కారం ఉంటే ఆ వర్గాలకు కూడా సహాయం చేసే ఆస్కారం ఉంటుందని గౌరవ ముఖ్యమంత్రి గారు చెప్పి ఉన్నారు. అందుకనే మేము తొందర పడడం లేదు.

నిధులు ఎన్ని ఉన్నాయి, మనం ఎక్కడి వరకు తీసుకుపోవచ్చునే ఆలోచన చేసుకోకపోతే రేపు నవ్వే వాడి ముందు జారిపడే ప్రమాదం ఉంది. కాబట్టి, దయచేసి కొద్దిగా జిమ్మెదారి తనం ఉండాలి, కొద్దిగా బాధ్యతగా ఉండాలని, ఎదైనా నిర్ణయం అంటూ తీసుకుంటే ఆచి, తూచి తీసుకోవాలి. అమలు చేసే సత్తా కూడా ఉండాలి కాబట్టి, వారిమీద ప్రేమ ఉన్నప్పటికీ, తెలంగాణ ప్రభుత్వం వారిని గుర్తించినప్పటికీ కూడా మేము కొంత ఆచి, తూచి అడుగువేయాల్సి వస్తుంది. కాబట్టి ఆ వర్గాలకు కొంత చేసే ఆస్కారం ఉంటుందని తెలియజేస్తున్నాను.

ముఖ్యంగా వసతి గృహాలు, సంక్షేమ పాఠశాలలు, ప్రభుత్వ పాఠశాలలు. ఈ మూడింటో గొప్ప ఫలితం ఎక్కడ వస్తుందంటే, సంక్షేమ పాఠశాలల్లోనే వస్తుంది. ఆ వసతి గృహాల్లో ఎవరు ఉండటం లేదు. కొన్ని చెబితే మళ్ళీ విమర్ష అవుతుంది. సర్వరోగ నివారణి ప్రవేశీకరణ. ఎవరికివచ్చాము. కార్పొరేట్ కళాశాలలకు నిధులిచ్చాము. నీ పాఠశాలలను నీవు బాగు చేసుకునే ప్రయత్నం చేయలేదు. నీ దావఖానను నీవు బాగు చేసుకునే ప్రయత్నం చేయలేదు. నీ వసతి గృహాలను నీవు బాగు చేసుకునే ప్రయత్నం చేయలేదు. దానికి ప్రయత్నం ఏమి చేశామంటే, Shortcut Methods. Shortcut Methods తో ఈరోజు కార్పొరేటు కళాశాలలకి వేల కోట్ల రూపాయలు తగిలేస్తున్న మాట వాస్తవమా? కాదా? ఇవే నిధులు గనుక నీ కంట్రోల్లో పెట్టుకొని, దానిని సంస్కరించుకొనే ప్రయత్నం చేస్తే ఈరోజు ఇంత అనార్థాలకు దారితీసే పరిస్థితి రాదు కదా. ఇదంటే మీకు బాధ అయితది. మీ ఆలోచన తప్పు అనడం లేదు. కానీ, ఆ ఆలోచన ఎటు దారి తీసిందో ఒక్కసారి ఆలోచించమని తెలుపుతున్నాను.

అందుకే, అందుకే ఈరోజు బిసిల విషయంలో కూడా ఎస్సీ వెల్ఫేర్ ఆధ్వర్యంలో సంక్షేమ వసతి గృహాలు ఎలాగైతే కొనసాగుతున్నాయో మహాత్మా జ్యోతీరావుపూలే ఆధ్వర్యంలో బిసి పిల్లలకు కూడా కొన్ని సంక్షేమ వసతి గృహాలున్నాయి. వాటిని బలపరచాలి. ఆ పిల్లల కాళ్ళమీద వారు బ్రతికే జ్ఞానాన్ని, సత్తాని అందించాలని తెలంగాణ

ప్రభుత్వం భావిస్తోంది. ఈరోజు రూ.2100కోట్ల విషయం కాదు. రాబోయే కాలంలో, తీసుకునే నిర్ణయాల మీద తప్పకుండా ఆ వర్గాలను కూడా ఆదుకుంటాము. అంతిమంగా ఒక విషయం చెప్పదలచుకున్నాను, సంక్షేమం ఎంత ముఖ్యమో, సంక్షేమం కంటే విద్య కూడా అంతే ముఖ్యం. రేపు వారిని బ్రతికించేది అదే.

మా ప్రభుత్వంలో 90శాతం తెల్ల రేషన్ కార్డులు ఇచ్చారని చెప్పారు. తెల్లరేషన్ కార్డులు అభివృద్ధికి సూచిక కాదు. అది పురోగమనం కాదు, తిరోగమనానికి మాత్రమే సూచిక. ఈరోజు సంక్షేమం మీద నిధులు తగ్గించుకోవడం కాదు. సంక్షేమానికి నిధులు అవసరం లేని వ్యవస్థను సృష్టించడమే తెలంగాణ ప్రభుత్వం యొక్క కర్తవ్యంగా భావిస్తున్నాము. అంతిమంగా వాళ్ళను వారు బాగుచేసుకొని, వాళ్ళ కాళ్ళమీద వారు నిలబడే విధంగా వారికి సత్తాని, విజ్ఞానాన్ని అందించడం ప్రధానం. కానీ, ఆధారపడేటటువంటి వ్యవస్థను అందించడం ప్రధాన కర్తవ్యం కాదు.

కాబట్టి, ఖచ్చితంగా ఈరోజు ఆ పిల్లలకి కేజీ నుండి పిజీ వరకు అని ఏదైతే అన్నామో ఇవన్నీ కూడా స్టడీ చేసి సరైన సమయంలో ఖచ్చితంగా మొట్టమొదటి విడుదలగా అది నియోజక వర్గానికి ఒకటి వస్తుందా, ఎలా వస్తుందో చూసుకొని పునాది మాత్రం 2015-16 సంవత్సరంలోనే వేసి, ఈ పిల్లలకి గొప్ప పాఠశాలలు, కళాశాలలు నిర్మాణం చేసే ప్రయత్నం చేస్తాము. అలానే ఎస్సీ/ఎస్టీ, బిసి, మైనారిటీల కోసం ఉన్నటువంటి స్టడీ సర్కిల్స్ సరిగా పని చేయడం లేదు. పెద్దఎత్తున వాటిని పట్టించుకొన్న పాపాన పోలేదు. కాబట్టి వాటికి నిధులు కేటాయించి గాడిలో పెట్టే విషయంలో ప్రభుత్వం ఖచ్చితంగా కృత నిశ్చయంతో ఉందని మాత్రం మనవి చేస్తున్నాను. వాటికి నిధులకు కొదవలేదు.

గతంలోని ప్రభుత్వం ఏదైతే గ్రీన్ ఛానల్ గుర్తించిందో, ఈ ప్రభుత్వం కూడా అదే పద్ధతిలో ఉండాలని భావిస్తోంది. దాని ప్రాధాన్యత దానికి ఉంటుందని చెప్పి మనవి చేస్తున్నాను.

మైనారిటీ విషయంలో మా పబ్లిక్ భాయి హార్నిస్తారు కావచ్చు. ఉమ్మడి రాష్ట్రంలో ఎంత ఖర్చు పెట్టారు, ఈరోజు తెలంగాణలోని పది జిల్లాలకు నిధులు ఎంత కేటాయించారు. దానిలో పోయిన సంవత్సరం కొంత ఖర్చు కాకపోయినప్పటికీ కూడా, గౌరవ ముఖ్యమంత్రి గారు ఎన్ని అసెస్సెమెంట్స్ చేసి ఉంటారో పబ్లిక్ అలీ గారు చూసే ఉంటారు. మేము మైనారిటీలు అనే భావన రాకూడదని, మైనారిటీలకు మా ప్రభుత్వం ఉందనే భరోసా ఇవ్వాలని చూస్తున్నాము. గతంలో వారి సమస్యలు ఎంతవరకూ చర్చలకే

(బడ్జెటు)పై సాధారణ చర్చకు ఆర్థికమంత్రి సమాధానం.

పరిమితమయ్యాయి తప్ప, అవి ప్రాక్టికల్ గా పరిష్కారం కాలేదు. కాబట్టి, తెలంగాణ ప్రభుత్వం ఆ చర్చలకు, ఆ మాటలకు పరిమితం చేయకుండా ఆచరణలో పెట్టేటటువంటి పద్ధతిలో నిన్న హామీలివ్వడం జరిగింది. నాకు తెలిసి 2015-16 సంవత్సరంలో మైనారిటీల సమస్యల పరిష్కారం కోసం తెలంగాణ ప్రభుత్వం కమిటీమెంబర్ తో ఉందని చెప్పడమే కాకుండా వారి షాదీ ముబారక్ లో కొన్ని ఇబ్బందులున్నట్లుగా మా దృష్టికి వచ్చింది. వాటిని కూడా సరళీకరించి అందరికీ అందించేటటువంటి ప్రయత్నం చేయడమే కాకుండా, ఆ పిల్లలకు కూడా చదువు చాలా ముఖ్యం అని ఆలోచిస్తున్నాము.

SRI SYED ALTAF HYDER RAZVI: Sir, as regards Minorities, even when I was speaking on Governor's address as also on the Budget for the year 2015-16, I emphasized on the recruitment in the Minorities Welfare Department. You have given a very good budget and I really appreciate for the same. When compared to the previous budget of united State, only for the TEN Districts of Telangana, you have allocated more than 1100 Crores. I appreciate the Government for doing such an excellent job. At the same time, I request the Hon'ble Finance Minister, through you Sir that the cadre strength has to be sanctioned and then the proposals have to go to Finance Department. If the Hon'ble Minister gives specific assurance that the recruitments will be done, only then, all these schemes could be implemented and thereby, the Government will get a good name.

Another thing I want to enlighten is about the Prime Minister's 15-Point program. This has never been implemented in its proper perspective, even by the previous Government. Our party has been persistently demanding for ONE IAS officer to monitor the implementation of this program and in this regard, I need the assurance from the Hon'ble Minister for Finance. Also we used to have the DDRC meeting under the Chairmanship of the District in-charge Minister, where all the HoDs used to participate. These Committees have an important role to play, so as to deliberate on various issues. Now that summer is fast approaching, I request the Government through you Sir that the DDRC be constituted expeditiously.

During the previous year, a sum of Rs.53 Crore was allocated for Wakf Board. However, that amount was not released. I request the Hon'ble Finance Minister to inform the status as to what happened thereafter? Lot of Wakf properties have been identified in the State and the Hon'ble Chief Minister on several occasions assured the august

House that the Wakf properties in the State will be protected and developed. There will be big revenue if the Government release some funds under grant-in-aid, so as to develop the properties that are identified and with this development, there will be lot of revenue generation for the Wakf Board. So, I need the clarifications on these items.

శ్రీ ఈటెల రాజేందర్: అధ్యక్షా, వారు అడిగిన దానిలో, కొన్నింటికి గౌరవ ముఖ్యమంత్రి గారు శాసనసభలో హామీలివ్వడం జరిగింది. ఒకటి గ్రీన్ ఛానల్ క్రింద నిధులు వెచ్చించే పద్ధతి గానీ, రెండవది వారి పిల్లలకి Pre metric scholarship ని కొంత పెంచుకునేటటువంటి కార్యక్రమం గాని, ఎలాగైతే ఎస్సీ వెల్ఫేర్ ఆధ్వర్యంలో సంక్షేమ పాఠశాలలు నడుస్తున్నాయో వాటి లాగానే జిల్లాల్లో వారి పాఠశాలలు ఏర్పాటు చేసేటటువంటి విషయాల లాంటివి గౌరవ ముఖ్యమంత్రి గారు ఇదివరకే ప్రకటించారు. అలాగే ఇప్పుడు గౌరవ సభ్యులు శ్రీ అల్తాఫ్ రజ్వీ గారు ప్రస్తావించిన అంశాలు కూడా నాకు సేనుగా ప్రకటించలేను. కానీ, వారు కోరిన వాటిలో గౌరవ ముఖ్యమంత్రి గారు 90 నుండి 95 శాతం హామీలివ్వడం జరిగింది.

1.20 | అధ్యక్షా, ఉర్దూ మీడియం స్కూల్స్ లో SC, ST system మ. లో Rule of Reservation క్రింద భర్తీ అవడం లేదు కాబట్టి, exemption కోసం అడిగినాము. Wakf Boardలో employees ఎవరూ permanent అయిన వారు లేరు. 20, 25 సంవత్సరాలుగా పనిచేస్తున్నారు కాని, ఎవరూ పర్మనెంట్ కాలేదు. సేను కూడా వారి తరపున ధర్నాకి వెళ్లి, పాల్గొన్నాను కాబట్టి వారిలో qualify అయిన వారిని, system లో fit అయ్యే వారిని తీసుకుని, మిగతా వారిని కూడా సర్దుబాటు చేస్తాం. ఎందుకంటే ఇవ్వాలి అమలు చెయ్యాలంటే staff లేకపోతే సాధ్యం కాదు కాబట్టి, అది చేస్తామని ముఖ్యమంత్రి గారు కూడా హామీ ఇవ్వడం జరిగింది. నాకు తెలిసినంత వరకు చాలా హామీలు అమలు చేసారు. ఇంకా ఏవయినా మిగిలిపోయి ఉంటే, గౌరవ ముఖ్యమంత్రి గారి దృష్టికి తీసుకుపోయి, ఆ సమస్య పరిష్కారం కోసం నా వంతు ప్రయత్నం చేస్తాను. ఇంకా తెలంగాణ రాష్ట్రంలో District Review Committeeలు లేవు. వచ్చినప్పుడు ఆ సిస్టం ఎలా ఉంటుందో చూద్దాం. త్వరలోనే జిల్లాకు ఒక మంత్రిని in-charge గా పెడతాము.

అలాగే విద్యా విషయంలో కూడా సేను ఎక్కువగా చెప్పే అవసరం లేదు. ప్రభుత్వం అంతిమంగా విద్య మాత్రమే సకల సమస్యలకు పరిష్కారం అని చెప్పి, నమ్ముతుంది. దానికి ఈ సముచితంగా నిధులు కేటాయించడం జరిగింది. రూ.11,000కోట్ల పైచిలుకు మనం కేటాయించుకున్నాము. వైద్య రంగంలో కూడా గతంలో మేము ఒక

(బడ్జెటు)పై సాధారణ చర్చకు ఆర్థికమంత్రి సమాధానం.

మాట అనే వాళ్లం. సొమ్ము మాది, సోకు మీది అని. సొమ్ము తెలంగాణాది, సోకేమో ఆంధ్రాకి పోతున్నది. ఇక్కడ కూడా మన hospitals strengthen చెయ్యకుండా, మళ్ళీ shortcut లో ఆరోగ్య శ్రీ అనే పథకం పెట్టి, వేల కోట్ల రూపాయలు కార్పొరేట్ హాస్పిటల్స్ కి దారాదత్తం చేసినాం. అలా అనేక అక్రమాలు జరిగినాయి. C.M. - Relief Fund నుంచి వందల కోట్ల రూపాయలు తరలిపోయాయని మీకు తెలుసు. కాబట్టి ఈ వైద్య విషయంలో మండల కేంద్రంలో ఆరు పడకల ఆసుపత్రులు ఏవైతే ఉన్నాయో, వాటిని ముప్పై పడకల ఆసుపత్రిగా, అలాగే ముప్పై ఉన్నచోట వాటిని యాభైకి, ప్రతి జిల్లా కేంద్రంలో NIMS స్థాయికి తగ్గకుండా ఉండే విధంగా Super Specialty Hospital స్థాయికి పెంచడం జరుగుతుంది. First time Osmania General Hospital, Gandhi Hospital, Koti Hospital, ఇట్లాంటి వాటికి రూ.584 కోట్లు కేటాయించి, వాటిని గొప్పగా తీర్చి దిద్దుకోవాలనే సంకల్పం కూడా చేసుకున్నాం కాబట్టి, రాబోయే కాలంలో ప్రైవేటు పరమైన వైద్యం కాకుండా, ప్రభుత్వ పరమైన వైద్యాన్ని తు.చ. తప్పకుండా strengthen చేసుకునే ప్రయత్నం తప్పకుండా చేసుకుంటాం. నిధుల కేటాయింపులు కూడా గొప్పగా చేసుకుంటాం అని చెప్పి, తమరి ద్వారా మనవి చేసుకుంటున్నాను.

రోడ్ల విషయంలో కూడా శీనన్న ఒక మాట అన్నారు ఆ నాటి డబ్బులు వేరు, ఈ నాటి డబ్బులు వేరు అని. డబ్బులు మాత్రమే కాదు అధ్యక్షా. ఒకనాడు దరఖాస్తు పట్టుకుని పోతే, అధికార పార్టీ వారికి వెంటనే సంతకం పెట్టేది, ప్రతిపక్షం వారికి తిప్పకొని, తిప్పకుని ఇబ్బంది పెట్టేవారు. సమైక్య రాష్ట్రం మొత్తంలో కూడా నాకు తెలిసి, ఇన్ని వేల కోట్ల రూపాయల వై. . లు ఇచ్చిన సందర్భం లేదు. మాకు తెలంగాణ ప్రాంతం మొత్తం ఒక యూనిట్. యావత్తు ప్రజలు మా వారు. అది కామారెడ్డియినా, ఎల్లారెడ్డియినా మాకేం తేడా లేదు. నాకు తెలిసి శ్రీ మహ్మద్ అలీ వజ్ర్ గారి నియోజకవర్గంలో కూడా ఇవ్వాళ పంచాయతీరాజ్ శాఖ మరియు రోడ్లు, భవనాల శాఖ ద్వారా కూడా రోడ్లు వేస్తున్నారు. ఎందుకు చెబుతున్నానంటే పాలకులకి broad గా ఉండే వద్దతి ఉండాలి. అధికార పార్టీ అయినా, ప్రతిపక్ష పార్టీ అయినా సమభావం ఉండాలి.

శ్రీ డి. శ్రీనివాస్: అధ్యక్షా, మా ప్రజాప్రతినిధులని గౌరవిస్తున్నారా? ఇంత అన్యాయంగా మా పార్టీలో వచ్చి జాయిన్ కండి అని చెబుతున్నారు. చాలా బ్రహ్మాండంగా చెబుతవు రాజేందర్. నేను పూర్తి వివరాలకు పోదలచుకోలేదు. ఎందుకంటే ముఖ్య మంత్రిగారు హామీ ఇచ్చారు. We respect him. ఆ రకంగా

జరుగుతుందని ఆశిస్తున్నాము. దయచేసి మీరు ground reality మాట్లాడండి. మీరు ఏ రకంగా చెబుతున్నారో, ఆ రకంగా ఉండే ప్రయత్నం చెయ్యండి. We all appreciate it. ఊరికె చెప్పుకుంటే లాభం లేదు.

శ్రీ ఈటెల రాజేందర్ : అధ్యక్షా, నాకు తెలిసి ఈ సభలో మాట్లాడుతున్నా కదా, రికార్డ్ ఉంటుంది. ఒక్క నియోజకవర్గంలో కూడా, అది అధికార పార్టీ కావచ్చు, ప్రతిపక్ష పార్టీ కావచ్చు, దరఖాస్తులు ఇవ్వకుండా అన్ని కూడా జిల్లాల వారీగా రిపోర్టులు తెచ్చుకుని, శాంక్షన్ ఇచ్చిన చరిత్ర ఈ ప్రభుత్వానికి ఉందని మనవి చేస్తున్నాను. ఉదాహరణ చెప్పుకోవాలంటే చిన్నారెడ్డిగారికి పంచాయతీ రాజ్ శాఖ నుంచి రూ.25కోట్లు ఇచ్చినాము, రేవంత్ రెడ్డిగారికి, రోజూ మమ్మల్ని తిడతాడు, రూ.20.30 కోట్లు ఇచ్చినాము. మాకు పార్టీలతో నిమిత్తం లేదు. రేవంత్ రెడ్డికి ఇరవై కోట్లు, చిన్నారెడ్డిగారికి ఇరవై నాలుగు కోట్లు. మా చిత్తం అంతా తెలంగాణ ప్రజలు మాత్రమే. నేను అందుకో అన్నా. మా యూనిట్ నియోజకవర్గం కాదు. మా యూనిట్ అంటే మొత్తం తెలంగాణ రాష్ట్రం. మాకు పార్టీలతో సంబంధం లేదు.

శ్రీ కె. తారకామరావు : అధ్యక్షా, పెద్దలు LOP గారు అడిగారు కాబట్టి వారి మీద గౌరవంతో ఒక్క విషయాన్ని సభ దృష్టికి వారి దృష్టికి తీసుకువస్తాను. వారు ఒక మంచి మాట చెప్పారు. గతంలో వారు గ్రామీణాభివృద్ధి శాఖను చూసారు. గ్రామీణ నీటి సరఫరాను కూడా చూసారు. పిండికొద్ది రొట్టె అన్నట్లు resources ని బట్టి మేము ప్రయత్నం చేసామని వారు చెప్పారు. సంతోషం. ఇప్పుడు resources ఎక్కువైతాయి. కాబట్టి గుర్తొమ్మంటు ఎక్కువ పనిచేస్తుంది అని పరోక్షంగా వారు ఒక జుచ్చి ఒప్పుకున్నారు. మాకు ఒక compliment కూడా ఇచ్చారు. దానికి కూడా సంతోషం. అయితే వారి దృష్టికి నేను తీసుకురాదలచుకున్న అంశం ఏమిటంటే తెలంగాణ వ్యాప్తంగా, పంచాయతీరాజ్ శాఖలో గ్రామీణ రూదారుల renewals కాని, కొత్త రోడ్లు గాని, programme తీసుకున్నప్పుడు గౌరవ ముఖ్యమంత్రిగారు మాకు విధిగా సూచించింది ఒక్కటే. గ్రామీణ రూదారులు ఒక రోడ్ life ఐదు సంవత్సరాలు. బి.టి. రోడ్లు అంటే దాని జూజీజు ఐదు సంవత్సరాలు. వారు మాకు చెప్పింది ఏమంటే ఐదేళ్లకు పూర్వం, అంటే 2009 లో ఈ రాష్ట్రంలో, తొమ్మిది గ్రామీణ జిల్లాలలో ఎక్కడెక్కడైతే బి.టి. రోడ్లు ఉన్నాయో, వాటిని అన్నిటిని కూడా అవి కామారెడ్డిలో కావచ్చు, లేక డిమ్లెల్లో కావచ్చు, లేక ఇంకొక చోట, ఎక్కడైనా కానివ్వండి, రాష్ట్రంలో నూరు గ్రామీణ నియోజకవర్గాలు ఏవైతే ఉన్నాయో, ఎక్కడెక్కడైతే ఈ రూదారులు 2009 కి పూర్వం వేయబడి ఉన్నాయో, వాటిని గుర్తించి నా దగ్గరకు

(బడ్జెటు)పై సాధారణ చర్చకు ఆర్థికమంత్రి సమాధానం.

లిస్టు తీసుకుని రండి అన్నారు. మేము అదే రకంగా తయారుచేసి, తీసుకుపోయాము. వెనువెంటనే గతంలో పదకొండు లక్షలకు ఒక కిలోమీటరు రెన్యూవల్ ఉంటే, దానిని ఈ సారి పెరిగిన రేట్లకు అనుగుణంగా పదమూడు లక్షలు చేసినారు అధ్యక్షా. మొత్తం రాష్ట్రవ్యాప్తంగా 12,009 కిలోమీటర్లు. ఇది ఈ నియోజకవర్గం, ఆ నియోజక వర్గం అని మేము భేషజాలకి పోలేదు. అందుకే ఆర్థికమంత్రిగారు చెప్పినట్లు రాష్ట్రం యూనిట్ గా అభివృద్ధి పథంలోకి పోతున్నాము.

అదే విధంగా మిషన్ కాకతీయ. మొత్తం 46,000 చెరువులు. అందులో కూడా 20% ఈ సంవత్సరం తీసుకోవని ముఖ్యమంత్రిగారు చెప్పారు. ప్రతి నియోజకవర్గం నుంచి తీసుకోవడం జరుగుతుంది. ఉదాహరణకు వారి నియోజకవర్గం ఎల్లారెడ్డి నియోజకవర్గంలో 840 చెరువులు ఉన్నాయి. ఈ సంవత్సరం అందులో ఇరవై శాతం తీసుకుంటాం. నా నియోజకవర్గంలో 256 చెరువులు ఉన్నాయి. అందులో ఈ సంవత్సరం ఇరవై శాతం తీసుకుంటాము. కాబట్టి చూసేటప్పుడు ఏం కనబడుతుందంటే ఎల్లారెడ్డిలో రెండువందలు తీసుకున్నారు, సిరిసిల్లలో తొంబయ్యే తీసుకున్నారు అనిపించవచ్చు. నాకేదో అన్యాయం జరిగినట్లు కాదు. ఉన్న చెరువులు, ఉన్న రోడ్లని బట్టి అక్కడ వచ్చే amount ని బట్టి తప్ప, ఇంకో రకంగా కాదు. వివక్ష అనేది ఉండదు. LOP గారు అన్నారు కొంతమందికి ఏదో అన్యాయం జరుగుతున్నదని. వారికి ఒక విషయం గుర్తు చేస్తున్నాను. వారు, వారి పార్టీ దశాబ్దాల పాటు ఈ దేశాన్ని ఏలారు. ఈ రోజు ఈ దేశంలో ప్రభుత్వాలు నడుపుతున్నారంటే అందులో అక్కడక్కడా ఇలాంటి కార్యక్రమాలు జరుగుతూ ఉన్నాయంటే, నేను వారికొక సామెత గుర్తు చేస్తున్నాను. నీవు నేర్పిన విద్యయే నీరజాక్ష అంటారు. మరి గత ప్రభుత్వాలలో వారు చేసిన కొన్నికొన్ని కార్యక్రమాలు, in-charge వ్యవస్థని తీసుకు వచ్చింది వారు అధ్యక్షా. ఒక మంత్రిని పెట్టి, ప్రతిపక్ష సభ్యులు ఉన్నదోట వారికి సగం మాత్రమే నిధులు ఇచ్చి, ఇది వారు ప్రవేశ పెట్టిన సంస్కృతి అధ్యక్షా. మేము కొన్ని కార్యక్రమాలు కొనసాగిస్తే, దానికి కూడా మమ్మల్ని నిందించితే సబబు కాదు. Overall గా ఒక broad vision తో, ప్రతిపక్షం, అధికార పార్టీ అనే తేడా లేకుండా మేము రాష్ట్రం మొత్తాన్ని ఒక యూనిట్ గా తీసుకుని, అభివృద్ధి పథంలో ముందుకు పోతున్నాము.

శ్రీ డి. శ్రీనివాస్ : అధ్యక్షా, ఒక విషయం. మా నిజామాబాద్ విషయానికి వస్తే, దీంట్లో different kinds of works ఉన్నాయి. ఇప్పుడు in-charge Minister ని పెట్టింది మా కంటే ముందు

టిడిపి వాళ్లు. దాన్ని నేను తప్పు పట్టడం లేదు. ఎందుకంటే ఒక రాజకీయ పార్టీ అధికారంలో ఉన్నప్పుడు, వారికి సంబంధించిన వాళ్ల interests ని కాపాడాలి అనే భావనతోటి in-charge Minister వద్దటి పెట్టారు. I don't find any fault in this. ఎందుకంటే వాళ్లు మేము రూలింగ్ చేస్తున్నాము, రూలింగ్ లో ఉన్నాం, పనులు రావల్లేదు అన్న భావన కలగకుండా ఉండడం కోసం. సరే దాన్ని మీరు continue చేస్తున్నా. దానికి మేమేం అభ్యంతరం చెప్పడం లేదు. కాని నేను చెప్పింది ఏమిటంటే మీరు ఏదయితే State as a Unit అని మాట్లాడుతున్నారో, ఇప్పుడు జిల్లా పరిషత్తు నిధులున్నాయి. Z.P. Members ఏ పార్టీ వారున్నా మేము వారికి స్వేచ్ఛనిచ్చాము. అలాగే వాళ్లు కూడా ఇచ్చారు. ఎన్నడు ఈ రకంగా జరగలేదు. ఒక పెద్దమనిషిగా నేను అనకూడదు కాని, తెలంగాణ ద్రోహులకి మీరు టికెట్ ఇచ్చి, ఎమ్మెల్యేలను చేసారు. తెలంగాణా వాదులకి నష్టం చేస్తున్నారు, వారి కడుపు కొడుతున్నారు. ఇంత అన్యాయమా? 90% of the issues దేశంలో సాంప్రదాయాన్ని బట్టి నడుస్తాయి. Rules are only guidelines. ఎవరివైనా తప్పు పట్టడానికి వనికీస్తాయి. కాబట్టి దయచేసి ఆ సాంప్రదాయాన్ని పాటించండి. కనుక చిన్నచిన్న వారితోని, మహిళలతోని, బలహీన వర్గాల వారిని దృష్టిలో పెట్టుకుని ఆలోచన చెయ్యండి.

శ్రీ పోచారం శ్రీనివాస రెడ్డి అధ్యక్షా, గౌరవ LOP గారు చెప్పినట్లు ఒకరినొకరు గౌరవించుకోవలసిన అవసరం ఉంది. పార్టీలు అధికారంలోకి వస్తాయి, ప్రతిపక్షంలో ఉంటాయి. కాని శాసనసభ్యులైనా, మంత్రులైనా, శాసనమండలి సభ్యులైనా, స్థానిక సంస్థల ప్రతినిధులైనా, ఒకరినొకరు గౌరవించుకుని, ఎవరి బాధ్యతలు వారు నిర్వర్తించాలి. ఎవరి హక్కులు వారికి ఉంటాయి. ఎవరూ బాధపడవలసిన అవసరం లేదు. ఇది అందరు కూడా పాటించాలి. అందరు కూడా చెయ్యాలి. తరువాత వారు ఒకమాట అన్నారు. రాష్ట్రం మొత్తాన్ని ఒక యూనిట్ గా తీసుకోవాలని. రోడ్లు, భవనాల శాఖలో 10,500 Km. బిటి రోడ్లని రెన్యూవల్ చెయ్యాలి at the rate of Rs.24 lakhs. పంచాయతీరాజ్ శాఖ నామ్స్ వేరే ఉంటాయి. 149 మండలాలకు జిల్లా హెడ్ క్వార్టర్స్ ని అనుసంధానం చేయాలి. 2930 కిలో మీటర్లు. అన్ని జిల్లాలకు నిధులు ఇచ్చారు. అదే విధంగా రోడ్లు వెడల్పు చేయడం కోసం, కిలోమీటరుకు కోటి ఇరవై లక్షల చొప్పున నిధులు అన్ని జిల్లాలకు ఇవ్వడం జరిగింది. ఏ పార్టీ అన్నది చూడలేదు. కాబట్టి పార్టీ ఏదైనా, వ్యక్తిని గౌరవిస్తాం. సాంప్రదాయాలు గౌరవిస్తాం. అందులో ఇది పెద్దల సభ. ఇల్లాంటి నూచనలు వస్తేనే, నేర్చుకునేవారు నేర్చుకుంటారు. ప్రతిది నాకు తెలుసు అన్నవాడు మూర్ఖుడు.

(బడ్జెటు)పై సాధారణ చర్చకు ఆర్థిక మంత్రి సమాధానం.

రాజేందర్ గారు చెప్పినదానిలో ఉద్దేశమేమిటంటే మేము రాష్ట్రాన్ని యూనిట్ గా తీసుకున్నాము, నియోజకవర్గాల వారిగా తీసుకోలేదు. అని చెప్పి ప్రయత్నంలో నేను కొంత వివరణ ఇచ్చాను.

శ్రీ డి. శ్రీనివాస్ : అధ్యక్షా, రాజేందర్ గారితో గాని, రామారావుగారితో గాని, వారు చెప్పిన విషయాలతో నేను ఏకీభవిస్తున్నాను. ఎందుకంటే constituency concept రాదు కనుక. మీరు వేలాది కోట్ల రూపాయల దగ్గర yardstick పెట్టి, State as a Unit అంటారు, లక్షల్లో ఉండే చిన్నోళ్ళ వెంబడి పడి, అక్కడ harassment ఎందుకు? అక్కడ as a unit ఎవరు representative ఉంటే వారికి ఇవ్వండి అధికారం. Local bodies ని గౌరవించి, వారికి అధికారం ఇవ్వండి. పెద్దోళ్ళు చిన్నోళ్ళకి గౌరవం ఇవ్వాలి. అది కఠిన్య సంప్రదాయం. అప్పుడే వ్యవహారం కఠిన్యంగా నడుస్తుంది. కనుక మీరు ఇంత మంచి పరిపాలన ఇచ్చుకుంటూ, ఇంత క్వెస్టన్ చేసుకుంటూ, ఇలా చేస్తే, కింది లెవెల్లో ఏ మెస్సేజ్ పోతుందో ఆలోచన చెసుకోండి. ఈ సబ్జెక్టు మీద ఇక నేను మాట్లాడను. ఇప్పటికే చాలా అయింది. కెసిఆర్ గారి ముందు కూడా మాట్లాడాను. He was kind enough to respond properly, I think concerned Ministers ఇద్దరు ఉన్నారు. జిల్లా మంత్రి, సంబంధిత మంత్రి ఇక్కడే ఉన్నారు. మీరు react కాకుండా, మా నియోజక వర్గాలలో జరుగుతున్నది చెబుతుంటే పట్టించుకోకుండా, మేము ఇన్ని సార్లు చెప్పుకోవలసిన సరిస్థితి వస్తే, అది నేను మీకే వదిలేస్తున్నాను. కాని రాజేందర్ గారు చెప్పినది I accept the concept is good ఒక system మీద, ఒక principle మీద పోవడమన్నది we too appreciate.

శ్రీ ఈటల రాజేందర్ : అధ్యక్షా, రోషయ్య గారు అప్పుడు ముఖ్యమంత్రిగా ఉండే బొత్తు సత్యనారాయణ గారు వంచాయతి రాజ్ మంత్రిగా ఉండే రూ.132 కోట్ల G.O. వచ్చింది. entire Telangana రూ.7.50 కోట్లు మాత్రమే వచ్చింది. అప్పుడు సమతా బ్లాక్ ముందు నేను, మా హరీష్ రావుగారు, వద్దా దేవేందర్ రెడ్డి గారు ముగ్గురం కలిసి ధర్నా చేశాము. ముఖ్యమంత్రిగారు మమ్మల్ని పిలిచారు. మీకు అన్యాయం జరిగిన మాట నిజమే. ఏడున్నర కోట్ల మీకు వచ్చాయి, నూట ఇరవై ఐదు కోట్లు ఏకక్షణంగా పోయినాయి అని చెప్పి, మీకు ఇస్తానని చివరికి ఎవరికి ఇచ్చారో తెలుసా అధ్యక్షా? జగ్గారెడ్డి గారికి రూ.140 కోట్లు ఇచ్చారు. తెలంగాణకు ఇస్తానని చెప్పి, జగ్గారెడ్డి గారికి ఇచ్చారు.

That is the history. అందుకే బాధయితది. శీనన్నతో వందశాతం ఏకీభవిస్తా. శీనన్న చెప్పింది వందశాతం మా

ముఖ్యమంత్రిగారు అంగీకరించారు. పోచారం అన్న కూడా వంద శాతం వాటిని అమలు చేస్తారు. కెటిఆర్ గారు కూడా కేర్ తీసుకుంటారు. అందులో ఇక అనుమానం లేదు. ఎట్టి పరిస్థితులలో కూడా ఆపడం జరగదు. నర్సారెడ్డిని ఆపలేదు శీనన్నని ఆవుతామా?

1.40 | అధ్యక్షా, రోడ్లు, భవనాల శాఖకి రూ.11వేల కోట్ల మంజూరీ ము. | ఇస్తే రూ.4982 కోట్లు ఆల్ రెండీ బడ్జెటులో పెట్టుకున్నాం. ఇప్పటికీ దాని రిజర్వ్ రాలేదు కానీ సంవత్సర కాలంలో ఇది పూర్తివుతుందనే విశ్వాసం ఉంది.

గతంలో అంగన్ వాడీ సెంటర్లు కోటి ఆశలతో పెట్టబడ్డాయి. అందులో ఉపాధ్యాయులుగా, ఆయాలుగా పని చేస్తున్న వారున్నారు. ఉపాధ్యాయులకి నెలకి రూ.4200లుంటే, ఆయానికి రూ.2450లు ఉండేది. అలాంటిది ఎవరూ డిమాండ్ చేయకపోయినా, ధర్నాలు లేకపోయినా మా అంతట మేమే స్పందించి అంగన్ వాడీ టీచర్స్ కి నెలకి రూ.7000, ఆయానికి రూ.4500లకు పెంచిన ఘనత ఈ తెలంగాణ ప్రభుత్వానికే దక్కింది. గతంలో ఎన్నోసార్లు ధర్నాలు చేసి, ఎన్ని దెబ్బలు తిన్నా పట్టించుకోలేదు. గుర్రాలతో అంగన్ వాడీ కార్యక్తలను తొక్కించిన చరిత్రకీ, తెలంగాణ రాష్ట్రంలో ఉన్న అనుభవానికి ఎంత గుణాత్మకమైన మార్పు ఉందో అర్థం చేసుకోవాలి.

యంపిటిసీలు, జడ్పిటిసీలు, సర్పంచులకి గతంలో ఏమీ ఉండేది కాదు. రిజర్వేషన్ వచ్చిన తర్వాత మామూలు కూలీ చేసుకునే మహిళ కూడా ఈరోజు సర్పంచు అవుతోంది. మామూలు కూలీ చేసుకునే వాళ్లు యంపిటిసీలు అవుతున్నారు. ఒకసారి యంపిటిసీ అయినా, సర్పంచు అయినా కూలీ పని పోతుంది, ఆ పని చేయలేరు. ఒకహోల్ హోండా కొనుక్కోవాలి, దానికి రోజుకి లీటరు పెట్రోలు ఖర్చు, లీటరుకి రూ.70ల చొప్పున నెలకి సుమారుగా రూ.2వేలు ఖర్చు అవుతుంది సర్పంచుకి. సర్పంచులు, యంపిటిసీలు కాగానే హోదాకి తగినట్లుగా తెల్ల బట్టలు వేసుకోవాలి. వాటికి గంజి వేయనిదే కుదరదు. దానికి వెయ్యి లేదా పదిహేను వందల రూపాయలు ఖర్చు చేయాలి. ఎవరు ఊరికి వచ్చినా - మాకి ఏమీ లేదా? సర్పంచు గారూ మాకు బువ్వ పెట్టరా? అని అడుగుతారు. నిజానికి ఒక కూలీ చేసుకునే కుటుంబం నుంచి సర్పంచో, యంపిటిసీనో అయితే, వాళ్లు ఎంత వేదన అనుభవించారో మాకు తెలుసు. మేము పెంచిన జీతం కూడా సరిపోతుందని నేను అనడం లేదు. కానీ ఉన్నంతలో వారిని గౌరవంగా ఉంచాలి. గ్రామాలలో సర్పంచులు గౌరవంగా బతకాలని, ఈ స్థానిక సంస్థలపై విశ్వాసం కల్పించాలని, స్వగ్రామ ప్రధాన మంత్రి రాజీవ్ గాంధీ గారు ఏ 73, 74 ఆర్టికల్స్ కి రాజ్యాంగ సవరణ చేసి స్థానిక సంస్థలకి అధికారాలు బదలాయించాలనే గొప్ప కాన్సెప్ట్ ఉందో అది

(బడ్జెటు)పై సాధారణ చర్చకు ఆర్థికమంత్రిసమాధానం.

నిర్వీర్యమైపోయి ప్రజలకు శత్రువులుగా మారుతున్న సందర్భంలో, ఆ రాజకీయ వ్యవస్థ మీద విశ్వాసం కల్పించాలనే ఉద్దేశ్యంతో డబ్బులకు వెరవకుండా అందరికీ గౌరవ వేతనాలు పెంచడమన్నది ఒక విప్లవాత్మకమైన మార్పుగా మేము భావిస్తున్నాం.

కాకతీయులు చెరువులకు సంబంధించి శిలా శాసనం చేశారని చెప్పాను. మిషన్ కాకతీయకీ ఊరికే పేరు పెట్టాలని పెట్టలేదు. ఎందుకు ఆ పేరు పెట్టామో మొన్న ఆ సభలో చెప్పాను, ఇక్కడ కూడా చెబుతాను. ‘సామ్రాజ్య కాంక్షతో నాదేశాన్ని కబళించు గాక, నన్ను చంపవచ్చు గాక, బందీగా పట్టుకోవచ్చు గాక, నా దేవాలయాలను ధ్వంసం చేయవచ్చు గాక, కానీ మీరు దాడి చేస్తే నా చెరువులను మాత్రం ధ్వంసం చేయకూడదు’ అని ఆనాడు కాకతీయులు ఏదైతే శిలా శాసనం చేశారో దానిని స్ఫూర్తిగా తీసుకుని, దాని ప్రాధాన్యతని గుర్తించి, ఈరోజు మిషన్ కాకతీయ పేరు పెట్టుకున్నాం. అదెలా జరుగుతోందో మీకు తెలుసు. ఐదు సంవత్సరాల కాలంలో గొప్పగా అది అమలు జరుగుతుందనే విశ్వాసం ఉన్నది. దానికి డబ్బుల కొరత ఏమీ లేదు. దానికి బ్యాంకులు రుణాలు ఇవ్వడానికి కూడా ముందుకు వచ్చాయి.

ఇక వాటర్ గ్రిడ్ విషయానికి వస్తే - అందరికీ తెలిసిన విషయమే, most of the diseases are water borne diseases. వర్షా కాలం వచ్చిందంటే ఆదిలాబాదు అడవుల్లో, వరంగల్ అడవుల్లో, భద్రాచలం ప్రాంతాలలో వందల మంది వైరల్ ఫీవర్స్ తో చచ్చిపోతున్నారు. అవన్నీ water borne diseases. ఇంత గొప్పగా ఎదిగామని చెప్పుకుంటున్నా, రాకెట్ యుగంలో ఉన్నామని చెప్పుకుంటున్నా, ఈనాటికీ ప్రజలకీ రక్షిత మంచినీటిని అందించ లేకపోతున్న దౌర్భాగ్య పరిస్థితి ఉన్నందుకు సిగ్గు పడాల్సిందే. దాన్ని రూపుమాపాల్సిందే. కాబట్టి ఆ సమస్యని పరిష్కరించాలనే గొప్ప సంకల్పంతో కొత్త రాష్ట్రమైనా డబ్బుల పరిస్థితి కొంత ఇబ్బంది ఉన్నప్పటికీ, రూ.35వేల కోట్లు, లేదా రూ.40వేల కోట్లు అవుతుందో తెలియదు కానీ మొత్తం ఇంటింటికీ నల్లల ద్వారా రక్షిత మంచినీటిని ఇవ్వాలని, తెలంగాణ ఆడబిడ్డలు బిందెలు పట్టుకుని బజారుల్లో తిరిగే పరిస్థితి లేకుండా, బోరు కొడితే కడుపులో పేగులు బయటకీ వస్తాయనే భావన లేకుండా ఉండాలని, వాటర్ గ్రిడ్ కోసం రూ.40వేల కోట్లు అంచనా వేసుకున్నాం. దీంట్లో గొప్పతనం ఏమంటే - పోయిన సంవత్సరం రూ.2వేల కోట్లు కేటాయించాం, ఈ సంవత్సరం రూ.4వేల కోట్లు కేటాయించాం. ఈ రూ.6వేల కోట్లకు తోడుగా నాబార్డు మరొక రూ.3వేల కోట్లు ఇవ్వడానికి ముందుకు వచ్చింది. హడ్కో రూ.10వేల కోట్లు ఇవ్వడానికి ముందుకొచ్చింది. మొత్తం రూ.19వేల కోట్లు

ఇప్పటికే వచ్చాయి. అయితే నాబార్డు హడ్కో రుణం రూ.13వేల కోట్లను మేము బడ్జెటులో చూపించలేదు. మీరు చెప్పే ఇస్కూన్ చాలా ఉన్నాయి, బడ్జెటు తక్కువగా ఉందని ఏదైతే మీరు మాట్లాడుతున్నారో, బడ్జెటులో లేకుండా కూడా ఈ స్కీము కోసం ఇప్పటికే రూ.13వేల కోట్లకి టైఎప్ చేసుకున్నామని సభకి తెలియజేస్తున్నాను. ఇది వంద శాతం అవుతుందని ఆశిస్తున్నాం, మా ఆశయాన్ని మీరు అభినందిస్తారని ఆశిస్తున్నాం. దీంట్లో కూడా కోడిగుడ్డు మీద ఈకలు పీకినట్లుగా ఇది అయితదా పోతదా అనే అపనమ్మకాన్ని కలిగించ నవసరం లేదని మనవి చేస్తున్నాను.

అధ్యక్షా, ఇక అసలు బడ్జెటు - రెవెన్యూ రిసీట్స్, రెవెన్యూ ఎక్స్ పెండిచర్. వీటి గురించి చెప్పమంటే చెబుతాను.

మిస్టర్ చైర్మన్: సభలో చాలా పెద్ద వయసు వాళ్లున్నారు, వారి వయసుని, ఆరోగ్యాన్ని దృష్టిలో పెట్టుకుని త్వరగా ముగించేలా ప్రయత్నించండి.

శ్రీ ఈటల రాజేందర్: 2014-15లో మీరు ఏదైతే బడ్జెట్ ప్రాజక్షన్స్ చూపించారో అది ఫుల్ ఫిల్ కాదని ఆరోజు అందరూ ప్రశ్నించారు. అది ఫుల్ ఫిల్ కానప్పుడు, ఆ టార్గెట్ రీచ్ కానప్పుడు, మళ్ళీ ఈవిధంగా 2015-16కి ఇంత గొప్ప బడ్జెట్ పెట్టడానికి ఎలా ప్రయత్నం చేస్తున్నారన్నారు. 2014-15 సంవత్సరానికి సంబంధించి ఇప్పుడు లోతుగా పోనక్కర్లేదు. అధికారులు లేక కొత్త కొత్తగా ఏర్పడిన రాష్ట్రం, ఎన్ని ఇబ్బందులు పడ్డామో మీకు తెలుసు. ఉన్నంతలో 60శాతం పైబడి ఆదాయం సమకూర్చుకున్నాం, 60శాతం పైబడి ఖర్చులు పెట్టాం. నవంబర్ మాసానికి ఆ బడ్జెట్ ని పూర్తి చేసుకున్నాం. డిసెంబర్ నుంచి మళ్ళీ మాకు బడ్జెట్ పనులు ప్రారంభమయ్యాయి. ఫిబ్రవరిలో బడ్జెట్ సమావేశాలు ప్రారంభం అవుతాయి కాబట్టి ఆయా డిపార్టుమెంట్ల ఉన్నతాధికారులతో, మంత్రులతో, ఆర్థికవేత్తలతో, మా ఫైనాన్స్ డిపార్టుమెంటు తరపున 20, 25 రోజుల పాటు సమావేశాలు ఏర్పాటు చేసుకుని ఏ డిపార్టుమెంటులో ఏ హెడ్ క్రింద ఎంత కేటాయించాలో, ప్లాన్ ఎంత, నాన్ ప్లాన్ ఎంతో తెలుసుకోవలసిన అవసరం ఉంటుంది కాబట్టి ఆవిధంగా చేశాం. నవంబర్ మాసం తర్వాత వెంటనే రూపొందించే ఆస్కారం ఉంటుంది కాబట్టి, అప్పుడు ఇప్పుడూ కూడా మాకు లెక్క వచ్చిందీ లేదు, లెక్క పోయిందీ లేదు కాబట్టి, ఇదమిద్దంగా దీన్ని ఎందుకు మార్చుకోవాలి, ఇదొక special circumstance కదా, రాష్ట్రాలలో పాత ప్రభుత్వాలు పోయి కొత్త ప్రభుత్వాలు వచ్చినప్పుడు గత ఐదు సంవత్సరాల ఖర్చు గానీ, ఆదాయం గానీ బేరీజు వేసుకునే ఆస్కారం ఉంటుంది కానీ మనకు



ఆ చరిత్ర లేదు. 2014-15లో ఆంధ్రప్రదేశ్ రాష్ట్రంలో ఉన్నప్పుడు తెలంగాణలోని పది జిల్లాలకు వచ్చిన ఆదాయం ఎంత, వ్యవయం ఎంత అనే ఊహాత్మకమైన లెక్కలు వేసుకున్నాం కాబట్టి అంత accurate గా ఉండే ఆస్కారం లేదు కాబట్టి, special circumstances కాబట్టి ఎందుకు మనం నామోషీవడాలని రివైజ్డ్ ఎస్టిమేట్స్ లేకుండానే 2015-16 బడ్జెట్ కి రూపకల్పన చేసుకున్నాం.

2016-17 బడ్జెట్ పెట్టుకున్నప్పుడు తప్పకుండా 2015-16 సంవత్సరంలో actual expenditure ఎంత ఉందో ఆ కాలంలో పొందుపరుస్తాం. ఆ సంవత్సరంలో budget estimates, revised estimates, budget projections గానీ ఈ నాలుగు columnsలో వివరాలను పొందుపరిచే ఆస్కారం ఉంది. ఈ ప్రాజక్షన్ పూర్తిగా నిర్ధారణకి వచ్చిన తర్వాత మాత్రమే, రాష్ట్ర ఆదాయం, ఖర్చు బేరీజు వేసుకున్న తర్వాతే ప్రకటించాం. ఒకటే ఒకటి ఎమౌంట్ - నాన్ ట్యాక్స్ రెవెన్యూలో మాత్రం రూ.13500కోట్లు మేము పెట్టుకున్నాం. ల్యాండ్ రెగ్యులరైజేషన్ కావచ్చు, భూముల అమ్మకం కావచ్చు, అందలో రూ.13వేల కోట్లు ఎక్కువగా పెట్టుకున్నాం. అవెందుకు పోయిన సంవత్సరం రాలేదో మొన్న చెప్పాం. తెలంగాణ జిల్లాల నుంచి ఉపాధి లేక పొట్ట చేత పట్టుకుని 50 ఏళ్లుగా హైదరాబాదుకి వచ్చి ఏ గుట్టలలోనైతే ఉంటున్నారో, ఏ గుడిసెల్లోనైతే ఉంటున్నారు వాళ్ల స్థలాను రెగ్యులరైజేషన్ చేయాలని సంకల్పించాం. ఇప్పటికే 3.36 లక్షల దరఖాస్తులు వచ్చాయి, దీల్లో 2.5 లక్షల దరఖాస్తులకి క్లియరెన్స్ ఇచ్చే ఆస్కారం ఉంది. ప్రభుత్వ భూములలో ఉంటున్న వారికి ఇచ్చే ఆస్కారం ఉంటుంది. ఇదమిద్దంగా తక్కువగా, నిజానికి ఆ రెండు లక్షల మందికి పట్టాలు ఇస్తే రూ.25వేల కోట్ల నుంచి రూ.30వేల కోట్ల వరకు ఆ ప్రజలకి లాభం జరిగే ఆస్కారం ఉంది. బడ్జెట్ కేటాయింపులు చేయడం వల్లే వారికి లాభం జరుగుతుందనే కాన్సెప్ట్ గాకుండా బడ్జెటులో పెట్టకుండా కూడా ఏవిధంగా ప్రజలకు లాభం చేకూర్చే ఆస్కారం ఉందో దాన్ని ఎప్పుడూ లెక్కించలేదు, ఎప్పుడూ కూడా ఊహించలేదు.

యస్సీ, యస్టీ సబ్ ప్లాన్ గురించి అడిగారు. వారికి ప్రయోజనాలను పాస్ ఆన్ చేయడం లేదని అంటున్నారు. కడు పేదరికంలో ఉన్న యస్సీ, యస్టీ బడుగు బలహీన వర్గాలకు రూ.30వేల కోట్లను ఏ ప్రభుత్వం అందిస్తోందో ఒకసారి ఆలోచించమని కోరుతున్నాను. 57 ఏళ్ల సమ్మెక్యూ రాష్ట్రంలో ఏ ప్రభుత్వం కూడా ఇంత గొప్ప నిర్ణయం ప్రకటించలేదు. ఆ ఘనత ఈ తెలంగాణ ప్రభుత్వానికే దక్కిందని మనవి చేస్తున్నాను. నేను ఈరోజు రాజకీయాలకు

పోసుగానీ, పేద ప్రజల గుడిసెలు కూల్చేసి ఆ స్థలాన్ని ఉన్న వాళ్లకి ఇచ్చిన సందర్భాలున్నాయి. పేదల గుడిసెలు కూల్చేసి అనేక రకాల కమిటీ హాళ్లు కట్టిన సందర్భాలున్నాయి. ల్యాండ్ రెగ్యులరైజేషన్ చేసే ముందు, ల్యాండు అమ్ముకునే ముందు ఈ పేదలకు పట్టాలు సాధ్యం చేయాలనే గొప్ప సంకల్పంతో వారికి ఒక్క రూపాయి కూడా ఖర్చు లేకుండా, ఎమ్మెల్సీ ఎన్నికల తర్వాత 2.5 లక్షల మందికి పట్టాలు కూడా ఇవ్వబోతున్నామని మనవి చేస్తున్నాను. ఇప్పటికే వెయ్యి కోట్ల ఆదాయం వచ్చింది కాబట్టి మిగతాది కూడా వస్తుందని ఆశిస్తున్నాం. రాకుపోయినా చేయగలిగిందేమీ లేదు. వని జరుగుతోందనే విశ్వాసాన్ని తెలంగాణ ప్రజలకి కల్పించాలే తప్ప వాళ్లు జావగారే పద్ధతిలో మాట్లాడుతూ, ఏదో జరుగుతోందనే ఆందోళన కలిగించే పద్ధతిని రాజకీయ పార్టీలు మానుకోవాలి. ఈ సభ ద్వారా ఒక మంచి మెస్సేజ్ పోవాలనే భావనతో రూ.1.15 లక్షల కోట్ల బడ్జెటుని ప్రవేశపెట్టాం. కాబట్టి తప్పకుండా అర్థం చేసుకుని, ఈ బడ్జెట్ ని మీరందరూ ఏకగ్రీవంగా ఆమోదించాలని కోరుతూ సెలవు తీసుకుంటున్నాను, జై తెలంగాణ!

శ్రీ పొంగులేటి సుధాకర్ రెడ్డి: సార్, బేసిక్ గా నాలుగైదు పాయింట్స్ ఉన్నాయి. EAST - Evaluation Authority for State of Telangana ఆలోచన ఉన్నదా? ఎందుకంటే గత ప్రభుత్వాలను కాగ్ అక్షింతలు వేసింది, మానీటరింగ్ మెకానిజం ఉండాలని చెప్పింది. అది అఫీషియల్ గా ఎప్పుడు చేస్తున్నారు?

రైతుల ఆత్మహత్యలు పెద్ద ఎత్తున జరుగుతున్నాయి. వ్యవసాయ రంగం గురించి గొప్పగా చెప్పారు. మార్కెట్ ఇంటర్వెన్షన్ ఫండ్ గురించి ఇందులో మెన్షన్ చేయలేదు. ప్రభుత్వం జోక్యం చేసుకుని బ్యాలెన్స్ చేయవలసిన అవసరం ఉంది. 25 శాతం లెవీలో బియ్యం సేకరించే పద్ధతికి కేంద్ర ప్రభుత్వం మంగళం చెప్పింది. ముఖ్యమంత్రిగారు దీనిపై లెటర్ కూడా రాశారు. విపరీతంగా దళారులు ప్రవేశించే అవకాశం ఉంది. వ్యవసాయ రంగంలో గిట్టుబాటు ధరలు లేని పరిస్థితులున్నాయి, దానికి అవసరమైన మార్కెట్ ఇంటర్వెన్షన్ ఫండ్ గురించి చెప్పవలసిన అవసరం ఉంది. విద్యుత్ కి సంబంధించి ఇటీవల ఎలక్ట్రిసిటీ యాక్టు, 2003 కి అమెండ్ మెంట్లు చేసి కేంద్ర ప్రభుత్వం అనేక సూచనలు చేసింది. Renewable Energy Generation పది శాతం ఉండాలని చెప్పారు. మీరు 6800 మెగావాట్ల టార్గెట్ పెట్టుకుంటే, అందులో పది శాతం అంటే దాదాపు 800, 900 మెగావాట్లు జనరేట్ చేయడానికి

(బడ్జెటు)పై సాధారణ చర్చకు ఆర్థికమంత్రిసమాధానం.

మీదగ్గర నిధులు ఎక్కడి నుంచి వస్తాయి? నూతన సవరణల ప్రకారం ఏవిధంగా Renewable Energy Generation చేస్తారు?

భద్రాచలానికి ఒక రూపాయి కూడా బడ్జెటులో పెట్టలేదు. యాదగిరిగుట్టకి రూ.100కోట్లు పెట్టారు. గత బడ్జెటులో హామీ ఇచ్చారు కానీ రూపాయి కూడా రాలేదు. పుష్కరాలు వస్తున్నాయి. దేవుడి కళ్యాణం జరగబోతోంది, ముఖ్యమంత్రి కెసిఆర్ గారు తలంబ్రాలు తీసుకొని వస్తున్న సందర్భంగా ఇక్కడ సభలో నిధుల గురించి గౌరవ మంత్రిగారు ప్రకటన చేయాలని కోరుతున్నాను. యుటిలైజేషన్ సర్టిఫికేట్లు ఇవ్వలేకపోయినందున కేంద్ర ప్రభుత్వ నిధులు మురిగిపోతున్నాయి, దాదాపు రూ.11960 కోట్లు వాడుకోలేకపోయారని వాళ్లు బ్లేమ్ చేస్తున్నారు. రూ.555కోట్లు మున్సిపాలిటీలలో మురిగిపోయే పరిస్థితి ఉంది. జిహచ్ యంసి, 68 మున్సిపాలిటీలకు వచ్చే నిధులలో రూ.894.75కోట్లు మురిగిపోయే పరిస్థితి ఉంది. 13వ ఆర్థిక సంఘం కాల పరిమితి ముగింపుకి వస్తోంది. ఈ నిధులను రాబట్టుకోవడానికి మీదగ్గర ఉన్న మెకానిజం ఏమిటి? వచ్చే నిధులను రాబట్టుకోండి. రూ.555కోట్లు వచ్చే ఆస్కారం ఉంది. విద్యుత్ ఛార్జీలు పెంచడానికి సమాయత్తం అవుతున్నట్లుగా ఉన్నారు. పన్ను పోటున్న తెలంగాణాని చూడదలుచుకోలేదు. పన్నులు లేని తెలంగాణాని చూడాలి. ఆల్ రెడీ రూ.65వేల కోట్ల అప్పులు తెచ్చారు, డెవలప్ మెంట్ కుకోసం అప్పులు చేయాలి, బ్యాలెన్స్ చేసుకోవాలి. కానీ పన్నులు వేసే కార్యక్రమం లేకుండా చేయవలసిన అవసరం ఉంది.

తాగునీటికి సంబంధించిన కంటిన్ జెస్సీ ప్లాన్ ని జనవరిలోనే ఎనౌన్స్ చేస్తే బాగుంటుంది. మా ఖమ్మం ప్రాంతానికి నామమాత్రంగా రూ.23కోట్లు ఇచ్చారు. To meet the acute drinking water problem, మీరు ఇచ్చిన రూ.263కోట్లు సరిపోవు, పెంచాల్సిన అవసరం ఉంది. బిసి సబ్ ప్లాన్ గురించి ఆలోచన ఉందా? నోడల్ ఏజెన్సీగా సెప్టల్ ఫైనాన్స్ సెక్టరీని వేయవలసిన అవసరం ఉంది. గతంలో యస్సీలకి 55.5శాతం, యస్టీలకు 11.34శాతం చేశారు. క్యారీ ఫార్వర్డ్ చేస్తూ నోడల్ ఏజెన్సీగా సెప్టల్ ఫైనాన్స్ సెక్టరీని వేయాలి. హాస్పిటల్స్ కి కూడా నిధులు పెంచవలసిన అవసరం ఉంది. సమయం తక్కువ ఉంది, చెప్పాల్సిన అంశాలు అనేకం ఉన్నాయి.

1.07 లక్షల ఉద్యోగాల ఖాళీలున్నాయి. ఈరోజు నిరుద్యోగులు ఉస్మానియా యూనివర్సిటీ నుంచి వస్తున్నారు. పరుగెత్తించి పాలు తాగించేకంటే నిలబెట్టి నీళ్లు తాగించండి. తెలంగాణ రాష్ట్రసాధనలో ఉద్యోగుల కంట్రీబ్యూషన్ కూడా ఉంది. ఫిట్ మెంట్ ఇచ్చారు

సంతోషం, కానీ అరియర్స్ కి సంబంధించి మీరు బాండ్స్ ఇస్తామంటున్నారు, దాంతో ఉద్యోగ, ఉపాధ్యాయ సంఘాలలో ఆందోళన నెలకొంది. అరియర్స్ ను ముందు చెప్పినట్లుగా వారి వారి జిపియఫ్ అకౌంట్ లో డ్రెడిట్ చేయవలసిన అవసరం ఉంది. భద్రాచలానికి నిధులను ప్రకటించడం కోరుతూ, ఈ అవకాశం ఇచ్చిన మీకు ధన్యవాదాలు తెలియజేస్తున్నాను.

2.00 | డా.కె. నాగేశ్వర్ (వట్టభద్రుల నియోజకవర్గం - మహబూబ్ ము. నగర్, రంగారెడ్డి మరియు హైదరాబాద్): ప్రభుత్వం అధికారంలోకి రాగానే కాంట్రాక్ట్, అవుట్ సోర్సింగ్ సమస్యలన్నీ పరిష్కారం చేస్తామని హామీ ఇచ్చారు. సమాన పనికి సమాన వేతనం ఉండకపోవడం సిగ్గుచేటని మీ (ఆర్థిక మంత్రి) ఉపన్యాసంలోనే అన్నారు. అందువల్ల వారికి కూడా పిఆర్ సి అమలు చెస్తున్నారా, లేదా. కాంట్రాక్ట్, అవుట్ సోర్సింగ్ మరియు ప్రభుత్వరంగ ఉద్యోగులకు పిఆర్ సి అమలు చేస్తున్నారా అని మీ ద్వారా ప్రభుత్వాన్ని అడుగుతున్నాను. ఎందుకంటే, టిఆర్ ఎస్ శాసనసభా పక్ష నాయకుడిగా, వివక్షనేతగా శ్రీ ఈటల రాజేందర్ గారు చెప్పినట్లువంటి హామీ ఆర్థిక మంత్రిగా అమలవుతుందా. మీ ట్యాగ్ లైన్ లో నీటితోపాటు నియమాకాలు కూడా ఉన్నాయి. గౌరవ ముఖ్యమంత్రి గారు లక్ష ఉద్యోగాలు రెండు సంవత్సరాల్లో ప్రకటిస్తామని అన్నారు. దీనిపై ఒక సమగ్ర విధానం చెప్పండి. క్రితంసారి బడ్జెట్ లో స్కిల్ మిషన్ గురించి మంత్రి వర్యులు శ్రీ కె.తారక రామారావు గారు చాలా గొప్పగా చెప్పారు. దీనిపైనా కూడా ప్రభుత్వం స్పందించాలి.

చివరిగా గత బడ్జెట్ పైన గౌరవ ముఖ్యమంత్రి గారు మాట్లాడినప్పుడు నేను అడగడం జరిగింది. ఉస్మానియా విశ్వవిద్యాలయం మనందరికీ పుట్టినిల్లు. దానికి 2018లో సెంటినరీ సెలబ్రేషన్స్ ఉన్నాయని చెబితే గౌరవ ముఖ్యమంత్రి గారు చాలా ఘనంగా చేద్దాం, మీరు చూడండని చెప్పారు. ఇంకా మూడు సంవత్సరాలు మాత్రమే ఉంది. దీనిని ఒక అవకాశంగా తీసుకొని ఉస్మానియా విశ్వవిద్యాలయాన్ని ఒక ప్రపంచ స్థాయి ప్రమాణాలు కల విశ్వవిద్యాలయంగా తీర్చిదిద్దే ఒక ప్రణాళికను ప్రకటించమని కోరుతున్నాను.

శ్రీ పోట్ల నాగేశ్వర రావు : అధ్యక్షా, బంగారు తెలంగాణ అనేటటువంటి దానిని ప్రభుత్వం వారి పేటెంట్ గా తీసుకున్నారు. అసలు బంగారు తెలంగాణ అనే దానికి భాష్యం ఏమైనా ఇస్తారా, ఆ విజన్ డాక్యుమెంట్ ఏమైనా మీదగ్గర ఉందా. ఇలా చేస్తేనే బంగారు తెలంగాణ అనేటటువంటి విజన్ డాక్యుమెంట్ ఏమైనా మీరు ఈ సభకు ఈ

సంవత్సరంలో గాని, ఎప్పుడైనా గాని ఇస్తారా, ఇంతవరకే చేసి ఇదే బంగారు తెలంగాణ అంటే రేపు ప్రజలు ఒప్పుకోవాలి.

శ్రీ ఈటల రాజేందర్: అధ్యక్షా, బంగారు తెలంగాణ మీద ఒక గంట ఉపన్యాసం ఇస్తాను. మీకు వినే ఓపిక ఉందా. మీరు సమయం కుదించుకో అంటున్నారు. స్పెసిఫిక్ గా ఇప్పుడు ఈ బడ్జెట్ లో సమస్యలేమైనా ఉండి, వాటి పరిష్కారం కావాలంటే సూచనలివ్వండి, దానికి జవాబు చెబుతా. గౌరవ సభ్యులు శ్రీ పొంగులేటి సుధాకర్ రెడ్డి భద్రాచలనికి నిధులిస్తారా అని అడిగారు. అలా అడగాలి గాని, పాలసీ విషయాల మీద ఒక డాక్యుమెంట్ అంటే, ఎట్లయితది. ఇప్పుడు ఉన్న పరిస్థితిలో అడగండి.

శ్రీ పోట్ల నాగేశ్వర రావు: మీ ఇష్టం సార్, మీ విజ్ఞతకు వదిలేస్తున్నాను. ప్రక్క రాష్ట్రంలో రైతు ఆత్మహత్య చేసుకుంటే లోటు బడ్జెట్ ఉన్నప్పటికీ ఐదు లక్షల రూపాయలు ప్రకటించారు. గౌరవ సభ్యులు శ్రీ మహమ్మద్ అలీ షబ్దీర్ గారు నలుగురు రైతుల ఆత్మహత్యలు మీ దృష్టికి తీసుకువచ్చారు. ఆత్మహత్యలు చేసుకున్న రైతులకి పరిహారాన్ని ఏమైనా ఇవ్వదలచుకున్నారా చెప్పండి.

అలాగే గౌరవ ముఖ్యమంత్రి గారు ఈ సంవత్సరం డివిన్ సీ లేదని చెప్పారు. రేపనలైజేషన్ చేయాల్సిన అవసరం ఉంది, దాని తరువాతే డివిన్ సీ ప్రకటిస్తామని అన్నారు. దానిపై నిరుద్యోగులకి కొంచెం వివరణ ఇవ్వాలని కోరుతున్నాను. విద్యుత్ ఉత్పత్తిలో కొంచెం హెచ్చుతగ్గులు వచ్చే ప్రమాదం ఉంది. మీరు డిమాండ్ అండ్ సప్లై అనే తియరీని అమలు చేయకుండా రేపు ఈ ప్రభుత్వం 23వేల మెగావాట్లు విజయవంతంగా సాధించాలంటే, ప్రభుత్వానికి ముందస్తు ప్రణాళికలు అవసరమంది. ఆ ప్రణాళికలు ఎలా ఉన్నాయనేది తెలపాలని కోరుతున్నాను.

అలాగే వ్యవసాయం (-)10 శాతం గ్రోత్ రేటుకి వడిపోయింది. గ్రామీణ ప్రాంతంలోని ప్రజలు వ్యవసాయం మీద 55 శాతం ఆధారపడి ఉన్నారు. అంటే దాదాపు రెండు కోట్లమంది వ్యవసాయం మీద ఆధారపడి ఉన్నారు. వాళ్లు సాధించినటువంటిది జిఎన్ డిపిలో ముప్పైవేల కోట్లు. ముప్పైవేల కోట్లు సాధిస్తే, వాళ్ల per capita పదిహేను వేలు వచ్చింది. ఈరోజు లక్ష రూపాయలు per capita ఉన్న తెలంగాణ రాష్ట్రంలో, రూరల్ పర్కొంగ్ ఫోర్స్ 15వేలు ఉంటే అది చాలా imbalance ఉందని ఆర్థిక మంత్రి గారికి గుర్తు చేయదలచుకున్నాను.

అలాగే ఎస్సీ సబ్ ప్లాన్ కి రూ.8,800 కోట్లు కేటాయించారు. ఇందులో divisible quantum ఎంత? Non-divisible

quantum ఎంత? రూ.8,800 కోట్లలో, రూ.7,830 కోట్లు non divisible portion లోకి వెళ్లిపోయింది. ఎస్సీ సబ్ ప్లాన్ లో కేవలం రూ.970 కోట్ల నిధులు మిగిలాయి. ఎన్ని భూములు కొంటారు. ఈవేళ భూమి లేనటువంటి ఎస్సీ కుటుంబాలు రెండు, మూడు లక్షలున్నాయి. వారికి దాదాపుగా పది లక్షల ఎకరాలు కావాలి. ఈరకంగా మీరు వారికి భూములు కొనడానికి రూ.970 కోట్లు ఖర్చుపెడితే మూడెకరాల చొప్పున కుటుంబానికి నలభై సంవత్సరాలకి గాని మీరివ్వగలరు. దీనిమీద గౌరవ మంత్రి గారు వివరణ ఇవ్వాలని కోరుతున్నాను.

**సన్నబియ్యం :** అది పెద్ద స్లోగన్ అయిపోయింది. కానీ, సన్నబియ్యం పండించడానికి పురుగుల మందులు ఎక్కువ వాడాలనేటువంటిది ఆర్థిక మంత్రి గారికి తెలుసో, తెలియదో నాకు తెలియదు. మన డైరీ డెవలప్ మెంట్ దగ్గరున్నటువంటి పాల పౌడర్ ని ఈ కార్పొరేషన్ మార్కెటింగ్ చేయలేకపోతోంది. ఎందుకు మార్కెటింగ్ చేయలేకపోతున్నారని అడిగితే, పురుగు మందుల అవశేషాలు గేదల పాలల్లో నుండి మన పొడిలోకి కూడా దిగినాయి. కాబట్టి యురోపియన్ దేశాలు మన పాల పొడిని కొనమని చెప్పేశాయి. మీ సన్నబియ్యంలో కూడా పురుగుమందుల అవశేషాలున్నాయి. మీరు సన్నబియ్యం ఇస్తే పిల్లలు రుచికంగా తింటారు మంచిదే. ఇంకా వ్యవసాయంలో ఆర్ అండ్ డి అభివృద్ధి చేయండి. మీరిచ్చే సన్న బియ్యం కంటే ఇంకా సన్నబియ్యం వస్తాయి. మనం గతంలో ముతక బియ్యం కూడా తిన్నాము. ఈ పురుగు మందుల అవశేషాలు ఎక్కువగా ఉన్నటువంటి సన్నబియ్యం ఇచ్చినందువల్ల వచ్చేటువంటి ప్రమాదాన్ని కూడా కొంత గుర్తించమని కోరుతున్నాను. నేను సన్నబియ్యం ఇవ్వద్దని అనట్లేదు. ఈ ప్రమాదాన్ని గుర్తించే బాధ్యత కూడా ప్రభుత్వానిదని తెలియజేస్తున్నాను.

ఏసిడిపి నిధులున్నాయి. త్వరలో బయటకు వెళ్లే వాళ్లం ఏడుగురు సభ్యులమున్నాము. మీరు రూ.75 లక్షలిచ్చారు. మార్చి 31 అయిపోతుంది, మిగిలిన రూ.75 లక్షలు మా ప్రజలకి ఎప్పుడివ్వాలి. మా ప్రజలు కూడా ఎదురుచూస్తారు కదా. అట్లాగే మీరందరూ సమానమే, చాలామట్టుకు గతం అంతా తప్పే జరిగింది అని చెప్పినప్పుడు మేము వింటున్నాము. ఈ తెలంగాణ ప్రజాప్రతినిధుల పట్ల మాకు ఏమాత్రం వివక్ష లేదు అనడానికి మా కోటిన్నర మమ్మల్ని ఇచ్చుకోనివ్వండి.

రోడ్లు, భవనాల శాఖలో నిధుల గురించి ఆలోచించకుండా, రోడ్లు వేశామని చెబుతున్నారు. ఖమ్మం నుండి సూర్యాపేట వస్తుంటే

(బడ్జెటు)పై సాధారణ చర్చకు ఆర్థిక మంత్రి సమాధానం.

మధ్యలో ఇద్దరు కాంగ్రెస్ ఎమ్మెల్యేల రోడ్డు ఉన్నాయి. అదేయకుండా ఇటు ఖమ్మం నుండి, అటు నూర్యాపేట నుండి రోడ్లు వేస్తే కుదురుద్దా సార్. అది యూనిఫాంగా ఫాలో అవ్వాలి. It is your bounded duty. అన్నింటిలో కూడా transparency తీసుకురండి. ప్రజాస్వామ్యాన్ని బ్రతకనివ్వండి, multi party systemని గౌరవించండి, మిగతా పార్టీలు బ్రతక గలిగేటటువంటి వాతావరణాన్ని ఈ రాష్ట్రంలో సృష్టించమని కోరుకుంటున్నాను.

శ్రీ అరికెల నర్సారెడ్డి : అధ్యక్షా, ముఖ్యంగా మన రాష్ట్రానికి ప్రాణహిత-చేవెళ్ల ప్రాజెక్టు వస్తే గాని మనకు గత్యంతరం లేదని టిఆర్ఎస్ పార్టీతో సహా అన్ని పార్టీల వారు మాట్లాడడం జరిగింది. నేను నా ప్రసంగంలో కూడా మాట్లాడడం జరిగింది. ప్రభుత్వం తరపున రిఫై వస్తుందని మేము ఆశించాము. కానీ, ఆ అంశాన్ని ఎక్కడా తీసుకున్నట్లు వారి రిఫైలో కనబడలేదు. అసలు ప్రాణహిత-చేవెళ్ల ప్రాజెక్టును మూసివేసే ఆలోచన ప్రభుత్వానికేమైనా ఉన్నదా? ఎందుకంటే, రిఫైలో ఆర్థిక మంత్రి గారు మాట్లాడలేదు. బడ్జెట్లో ప్రాధాన్యత ఇవ్వలేదు. అలాగే గౌరవ ముఖ్యమంత్రి గారు శాసనసభలో మాట్లాడిన విషయాలు గమనిస్తే, వారన్నది ఏమంటే, దీనికి advance mobilizations ఇచ్చేశారు, ఇది అసలు కరెక్ట్ లేదు, ఏవిధంగా చూశారో దీనిని, అసలు లిఫ్టులు కరెక్ట్ లేవని అర్థం వచ్చేట్లుగా మాట్లాడినట్లుగా నాకు అర్థం అయింది. అందుకని నేను అడుగుతున్నాను. ప్రాణహిత-చేవెళ్ల ప్రాజెక్టును ఎత్తివేసే ఆలోచన మీకేమైనా ఉందా? లేదంటే జాతీయ హోదా కల్పిస్తేనే చేసేటటువంటి ఆలోచన ఉన్నదా? దాని నిర్మాణానికి దాదాపుగా రూ.45వేలు ఖర్చవుతుంది అంచనా వేశారు. మీరు ప్రతిసారీ రూ.1500కోట్లు, 1500కోట్లు పెట్టుకుంటూ పోతే అది 20 సంవత్సరాలకు గాని 50 సంవత్సరాలకి గాని పూర్తి కాదు.

సమైక్యాంధ్రాలో తెలంగాణాకు అన్యాయం జరిగింది కడప జిల్లాలోని విశ్వవిద్యాలయానికి రూ.100కోట్లు కేటాయించుకున్నారు. తెలంగాణ విశ్వవిద్యాలయాలనికి రూ.25కోట్లు మాత్రమే కేటాయించారు. దీనికి కూడా రూ.100కోట్లు కేటాయించాలని అనేక సందర్భాల్లో అందరం కూడా మాట్లాడడం జరిగింది. ప్రత్యేకంగా టిఆర్ఎస్ పార్టీకి చెందిన నాయకులు ఎక్కువగా మాట్లాడడం జరిగింది. గత బడ్జెట్ సమావేశాల్లో కూడా నేను ఈ ప్రస్తావనను తీసుకురావడం జరిగింది. ఇప్పుడు ప్రవేశపెట్టిన బడ్జెట్లో ఏమైనా సవరణ చేసేటటువంటి అవకాశం ఉంటే తెలంగాణ విశ్వవిద్యాలయానికి రూ.100కోట్లు కేటాయించాలని కోరుతున్నాను.

తెలంగాణాలో నాలుగు షుగర్ ఫ్యాక్టరీలున్నాయి. గత ప్రభుత్వంలో షుగర్ ఫ్యాక్టరీలన్ని మూతపడిపోయాయని, తెలంగాణ ప్రభుత్వం వస్తే ఖచ్చితంగా వాటిని స్వాధీనపరచుకుంటామని గౌరవ ముఖ్యమంత్రి గారు దాదాపు వంద సమావేశాల్లో మాట్లాడడం జరిగింది. వాటిని స్వాధీనపరచుకొని సంబంధిత ఫ్యాక్టరీ వారికి డబ్బులివ్వాలని అనుకుంటున్నారా, ఏమిటనేది వివరణ ఇవ్వాలని మీద్వారా ప్రభుత్వాన్ని కోరుతున్నాను.

తెలంగాణాలోని ఉద్యోగస్తులు పూర్తిస్థాయిలో ఉద్యమంలో పాల్గొనడం జరిగింది. తెలంగాణ రాష్ట్రంలో వారు కూడా ముఖ్యపాత్ర పోషించారు కాబట్టి వారికి 43శాతం ఫిట్మెంట్ ఇవ్వడం జరిగిందన్నారు. కానీ, ఉద్యమం చేయని వారికి ఆ ప్రభుత్వం కూడా 43శాతం ఫిట్మెంట్ ఇవ్వడం జరిగింది. తెలంగాణ ప్రభుత్వం పెంచింది కాబట్టి, ఆ ప్రభుత్వం పెంచినది ప్రభుత్వం చెబుతుంది. ఆ ప్రభుత్వం మిమ్మల్ని ఆదర్శంగా తీసుకుందని నేను ఏకీభవిస్తున్నాను. అయితే, ఆ ప్రభుత్వం వారు ఉద్యోగుల వదవీ విరమణ వయస్సు 60సంవత్సరాలు పెంచడం జరిగింది. మరి మీ ప్రభుత్వం దానిని ఎందుకు ఆదర్శంగా తీసుకోవడం లేదు. తెలంగాణ ఉద్యోగస్తులు ఉద్యమం పోటీపడి చేసినప్పటికీ అక్కడి రాష్ట్రం వారు 58 నుండి 60 సంవత్సరాలు చేస్తే ఈ ప్రభుత్వం దానిని 60 సంవత్సరాలుగా ఎందుకు చేయడం లేదు. అందుకని మన రాష్ట్రంలో కూడా ఉద్యోగస్తుల వదవీ విరమణ వయస్సు 60 సంవత్సరాలు చేయాలని కోరుతున్నాను.

మిస్టర్ చైర్మన్ : బడ్జెట్కి సంబంధించిన క్లారిఫికేషన్స్ అడగండి.

శ్రీ అరికెల నర్సారెడ్డి : అధ్యక్షా, ఉద్యోగస్తుల పిఆర్సీ బకాయిలు వారి జిపిఎఫ్ ఖాతాలో జమ చేస్తామని గౌరవ ముఖ్యమంత్రిగారు ఇదివరకే ప్రకటించడం జరిగింది. నిజంగానే జిపిఎఫ్ ఖాతాలో జమచేస్తారని అనుకున్నాము. కానీ, ఈరోజు బకాయిలకు బాండ్స్ విడుదల చేస్తున్నామని అంటున్నారు. కానీ, ఉద్యోగస్తులు చాలా ఇబ్బంది పడుతున్నారు. ఎందుకంటే, మా ప్రభుత్వంతో మేము ఎలా చెప్పుకోవాలని కొందరు గౌరవ సభ్యులు అనుకుంటున్నారు. కనీసం మీరైనా చెప్పండి, ఇది కరెక్ట్ కాదు, ప్రభుత్వానికి చెడ్డపేరు వస్తుందని మాకు చెబితే మేము చెప్పడం జరుగుతుంది. దయచేసి పిఆర్సీ బకాయిలు బాండ్ల రూపంలో కాకుండా ఉద్యోగస్తుల జిపిఎఫ్ ఖాతాలో జమచేయాలని విజ్ఞప్తి చేస్తున్నాను.

శ్రీ యం.రంగారెడ్డి (శాసనసభ నియోజకవర్గం): అధ్యక్షా, మన రాష్ట్రంలో దాదాపు 65లక్షల మంది రైతు కూలీలున్నారు. వారి గురించి ఈ బడ్జెట్లో ఎక్కడా కూడా మెన్షన్ చేయలేదు. కోటి ఇరవై లక్షల

మంది unorganized sectors లో కూలీలుగా పని చేస్తున్నారు. వారి గురించి కూడా ఎక్కడా ప్రస్తావించలేదు.

ప్రాణహిత-చేవెళ్ల ప్రాజెక్టు నుండి దాదాపుగా 40 నుండి 50టిఎమ్సిల నీరు మంచినీటికి మరియు పరిశ్రమలకు అవసరం వడుతుంది. ఆ నీరొస్తేనే మనకు పరిశ్రమలు వస్తాయి. ఆ ప్రాజెక్టును ఒక వీధి పంచాయతీ క్రింద చేశారు. రెండు రాష్ట్రాల ఫ్ ఇంజనీర్లు, గౌరవ ముఖ్యమంత్రులు కేంద్ర కార్యదర్శి, కేంద్ర మంత్రివర్యులు కలిసి అగ్రిమెంట్ చేశారు. కానీ మొన్న ఏమైందంటే అక్కడి ముంపు గ్రామాల వారు ఒప్పుకుంటలేరు, దాని డిజైన్ మార్చాలని అంటున్నారు. దానిలో చాలా లోసుగులున్నాయి. మనకు గనుక ఆ ప్రాజెక్టు రాకపోతే ఇంకా ఇంత పెద్ద పోరాటం చేసి కూడా వృథా అవుతుంది.

దళితుల గురించి మనం ఎంతైతే ఊదరగొట్టి చెప్పామో, ఇది రొటీన్లో జరిగేదని అంటున్నారు. కానీ, ఇది రొటీన్లో జరిగేది కాదు. మొత్తం సమాజంలో వారు మార్పు చెందాలని చైనా లాగా వర్క్ షోర్స్ ఉపయోగపడాలని, వారి ఆర్థిక వనరులు మెరుగుపడాలని కోరుకుంటున్నాను.

రెండు బెడ్రూములు ఇస్తానన్న దానిని కూడా సరిగా అడ్రస్ చేయలేదు. నిరుద్యోగులను అడ్రస్ చేయలేదు. ఇప్పుడైనా బాగా చేస్తారని కోరుకుంటున్నాను.

శ్రీ మహమ్మద్ అలీ షబీర్: అధ్యక్షా, ఉపాధి గురించి గల్ఫ్ దేశాలకు వెళ్లినటువంటి తెలంగాణ బిడ్డలు లక్షల సంఖ్యలో ఉన్నారు. వారికి కొన్ని చోట్ల మంచి కంపెనీలు దొరికాయి, కొన్నిచోట్ల మంచి కంపెనీలు దొరకకవారు కొంత ఇబ్బందుల్లో ఉన్నారు. నమైక్యాంధ్రాలో ఉన్నప్పుడు వారికి అన్యాయం జరిగిందన్నారు. ఇప్పుడు మనకు తెలంగాణ రాష్ట్రం వచ్చింది. అక్కడ వారికి ఏదైనా ఇబ్బంది ఉంటే, ఎవరైనా చనిపోతే వారిని తీసుకురావడం గాని, ఎవరైనా నష్టపోతే వారికి నష్టపరిహారం గాని, ఆ బిడ్డలకు ఇక్కడ ఉపాధి కల్పించడం గాని, ఏదైనా చేయాలని మీద్వారా ప్రభుత్వాన్ని కోరుకుంటున్నాను. కొంతమంది ఏజెంట్లు మోసాలు చేస్తున్నారు. ఈ విషయాలు గురించి ఒక్క మాట కూడా మాట్లాడలేదు. ముఖ్యంగా నిజమాబాద్ మరియు కరీంనగర్ జిల్లా వాల్లే ఎక్కువగా ఉన్నారు. దీనిమీద మీ పాలసీ డెసిషన్ ఏముందో తెలియజేయాలని మీద్వారా ప్రభుత్వాన్ని కోరుతున్నాను.

SRI SYED ALTAF HYDER RAZVI: Sir, regarding implementation of housing scheme i.e. Two-bedded room, only 3,316 units have been proposed while considerable number of applications are

pending with the Government. As you know it very well, the housing has become a big problem for the poor people living particularly in the slum areas in urban areas. Therefore, considering the seriousness of the issue and the huge number of applications that are pending with the government, I request the Hon'ble Minister for Finance to increase the number of units of houses so that all those pending applications can be considered and provided the required houses to the indigent persons. Moreover, there is a housing scheme called JAY being implemented by the Government of India under which a sum of Rs.49,000/- is being given as subsidy while the state is implementing its own housing scheme. If both the schemes are clubbed together, the subsidy component can be enhanced and thereby a large number of needy persons can be covered in the housing scheme.

2.20 | శ్రీ ఎం.ఎస్. ప్రభాకర్ రావు: మన రాష్ట్రంలో రెవెన్యూ ఎక్కువ మ. మొత్తంలో హైదరాబాద్ నుండి వస్తుంది. హైదరాబాద్ లో సెటిప్ అని ఒక పాత సంస్థ ఉంది. దానిలో ఎస్సీలు, మైనారిటీల పిల్లలు, ఇంకా ఇతరత్రా బీదపిల్లలు కంప్యూటర్, టెయిలరింగ్ లాంటి వొకేసల్ శిక్షణ తీసుకుంటారు. గత బడ్జెట్ లో దానికి దాదాపు రెండు కోట్లు కేటాయించినట్లు ఉంది. కానీ, ఈసారి బడ్జెట్ లో దాని ప్రస్తావన లేదు. మరి దానిని ఏమైనా మూసేస్తున్నారా ఏమిటి అనేది ప్రభుత్వం సమాధానమివ్వాలని తమరి ద్వారా ప్రభుత్వాన్ని కోరుతున్నాను.

శ్రీ ఈటల రాజేందర్: అధ్యక్షా, అందరి సభ్యుల్లో కొన్ని కామన్ మరియు కొన్ని ప్రత్యేకమైన విషయాలు కూడా ఉన్నాయి. సభ్యులు శ్రీ సొంగులేటి సుధాకర్ రెడ్డి గారు మార్కెట్ ఇంటర్వెన్షన్ కి పోయినసారి రూ.400కోట్లు పెట్టారు, కానీ ఈసారి రూ.75కోట్లు మాత్రమే పెట్టారని అడిగారు. రూ.75కోట్లు కాదు, రూ.100కోట్లు కేటాయించడం జరిగింది. మాకు అనుభవంలో ఏమంటే, మార్కెట్ ఫెడ్ నుండి కొంత హెనాన్స్ వస్తుంది. అవసరమని అనిపిస్తే ఇంకా పెంచుకుంటాము. నిధుల కొరత అనేది ఉండదు. ఈ సంవత్సరం దాదాపు మూడున్నర లక్షల మొక్కజొన్నలు సేకరించడం జరిగింది. బియ్యం విషయంలో కూడా కేంద్రం 75శాతం లెవీని ఎత్తివేసింది. మిగతా 25శాతాన్ని కూడా ఎత్తివేయద్దని మొన్నకూడా గౌరవ ముఖ్యమంత్రి గారు కేంద్రానికి లేఖ వ్రాయడం జరిగింది. కానీ, వారు ఎందుకో మొత్తం ఎత్తివేసి మూడులో ఉన్నట్లుంది. ఒకేమొత్తం ఎత్తివేసినా కూడా ఐకే సింటర్ల ద్వారా నూటికి నూరు శాతం ప్యాడీ కొనుగోలు చేసుకొని ప్రతి సంవత్సరానికి 22లక్షల టన్నుల బియ్యాన్ని రైస్ మిల్లర్ల ద్వారా తీసుకుంటున్నాము. అందులో అనుమానం అవసరం లేదు.

(బడ్జెటు)పై సాధారణ చర్చకు ఆర్థికమంత్రి సమాధానం.

శ్రీ పొంగులేటి సుధాకర్ రెడ్డి : అధ్యక్షా, కేంద్ర ప్రభుత్వం వారు కొత్తగా ఒక పాలసీని అమెండ్ మెంట్ చేయడం జరిగింది. అదేమంటే, కొత్త ప్లాంటులో కోల్ బేస్ తో గాని, లిగ్నైట్ బేస్ తో గాని ఏదైనా ప్రాడ్యూస్ చేసినప్పుడు 10 శాతం బ్యాలన్సింగ్ కొరకు రెనెవెబుల్ ఎనర్జీ జనరేషన్ ఉండాలి. ఇది తప్పనిసరి. అంటే దాదాపు 800 మెగా వాట్ల నుండి 900 మెగా వాట్ల ప్లాను కేంద్ర ప్రభుత్వానికి రాష్ట్రాలు అందజేయాలి. దానికి నిధులు ఎక్కడినుండి కేటాయిస్తున్నారో తెలపాలని మీ ద్వారా మంత్రి గారిని కోరుతున్నాను.

శ్రీ ఈటల రాజేందర్ : అధ్యక్షా, దానిమీద సమాచారమైతే ఇప్పటికప్పుడు లేదు గాని ఐదువందల మెగావాట్ల సోలార్ ప్రాజెక్టు ఇప్పటికే అగ్రిమెంట్ అవుతుంది. ఇంకొక రెండువేల మెగావాట్ల సోలార్ విద్యుత్ కోసం ఇదివరకే నోటిఫికేషన్ ఇవ్వబోతున్నాము. నాకు తెలిసి కేంద్రం వారు ఆశించిన దానికంటే తెలంగాణ రాష్ట్రంలో ఎక్కువనే ఉంటుందని అనుకుంటున్నాను. ఇంకేమైన సమాచారం ఉంటే సేకరించుకొని తరువాత తెలియజేస్తాను. ఇప్పుడే మా అధికారులు పంపించిన సమాచారం మేరకు మన రాష్ట్రంలోని డిస్కంలు, కేంద్ర ప్రభుత్వ నిబంధనల ప్రకారం రెనెవెబుల్ విద్యుత్ కొనుగోలు కొరకై కట్టుబడి ఉన్నాయి. దానికి దాదాపు రూ. 30 కోట్లు కేటాయించడం జరిగిందని చెబుతున్నారు.

గౌరవ ముఖ్యమంత్రి గారు అధికారికంగా శ్రీరామునికి తలంబ్రాల సవర్ణణ కోసం భద్రాచలానికి వస్తున్నారు. అక్కడ ముఖ్యమంత్రి గారితో భద్రాద్రి రామునికి ఎంత అవసరమైందో అంత అనాన్స్ చేయించుకో. ఇంకా కొందరు సభ్యులు వస్తులు వేసే కార్యక్రమం ఉందా అని అడిగారు, ఇప్పటివరకు అయితే అలాంటి కార్యక్రమం ఏమీ లేదు. మా తెలంగాణ ప్రజల్ని ఇబ్బంది పెట్టే ఆలోచనలో లేము. ఉన్నంతలో వస్తులు కట్టకుండా ఎగ్జిట్ వారు ఎవరైతే ఉన్నారో అలాంటి వారి దగ్గర నుండి వస్తులు వసూలు చేసేందుకు వారిని ఎడ్యుకేట్ చేస్తాము. అలాగే ఎక్కడా కూడా మంచినీళ్లకు నిధులు లేకుండా ఇబ్బంది అవుతుందనే పరిస్థితులు రానివ్వము.

ఉద్యోగుల విషయానికి వస్తే, రాష్ట్రం విడిపోయిన తరువాత కమిటీని కమిటీ కేవలం నామ మాత్రంగా కొంత పర్సంటేజీ ప్రకారం ఉద్యోగుల విభజన చేశారు తప్ప, పూర్తిగా ఉద్యోగుల విభజన జరగలేదు. అది పూర్తిగా అయిపోతే, కాంట్రాక్టు ఉద్యోగుల సమస్య తీర్చి, కొత్త ఉద్యోగాలకు నోటిఫికేషన్ ఇచ్చుకునేటటువంటి ఆస్కారం ఉంది. సింగరేణి సంస్థ అయినటువంటి పబ్లిక్ సెక్టార్ ని స్వరించాలనే

భావన ఉంది కాబట్టి, వాటిలో కొంత ఉద్యోగాలు వచ్చేటటువంటి ఆస్కారం ఉంది. తెలంగాణ ఉద్యమమే ఉద్యోగాల విషయంలో కూడా నడిచింది. కాబట్టి, తప్పకుండా ఆలస్యం చేసేటటువంటి ఆస్కారం ఏమీ లేదు. ఇప్పటికే డా. చక్రపాణి గారి ఆధ్వర్యంలో తెలంగాణ పబ్లిక్ సర్వీస్ కమీషన్ ను ఏర్పాటు చేసుకోవడం జరిగింది. వారు ఇప్పటికే ఉద్యోగాల విషయంలో పని ప్రారంభించారు. ఇప్పటికే కొంతమంది ఇంజనీర్లు అవసరమై ఆర్డర్లు మరియు పంచాయతీరాజ్ క్రింద అలాగే కొంతమందిని పోలీస్ శాఖలో తీసుకోవడం జరిగింది. మిగతావి కూడా చేయాల్సిన అవసరం ఉంది. చేస్తామని మీ ద్వారా గౌరవ సభ్యులకు తెలియజేస్తున్నాను. ఎక్కడా కూడా నిర్లక్ష్యం చేసే పరిస్థితి ఉత్పన్నం కాదు. సభ్యులు డా. నాగేశ్వర్ గారు అడిగినట్లుగా కాంట్రాక్టు ఉద్యోగులను క్రమబద్ధీకరించాలి. ఆద్యులు ఎవరైతే ఉన్నారో వారు ఎవరనేది నేను చెప్పాల్సిన అవసరం లేదు. అది రూపుమాపాలి. అది ప్రభుత్వ కర్తవ్యం కూడాను. త్వరలోనే దానిని కూడా పూర్తి చేస్తాము. అవుట్ సోర్సింగ్ మరియు కాంట్రాక్టు వ్యవస్థకు వ్యత్యాసం ఉంది. కాంట్రాక్టు విషయంలో రోజ్ పాయింట్, రూల్ ఆఫ్ రిజర్వేషన్ లాంటివి ఉంటాయి, మెరిట్ ప్రకారంగా తీసుకోబడి ఉంటాయి. అంటే ప్రభుత్వ నిబంధనలకు లోబడి రిక్రూట్ మెంట్ చేయబడినవి ఏవైతే ఉన్నాయో, అవి చాలా సులభంగా ప్రాసెస్ చేసుకోవచ్చు.

అవుట్ సోర్సింగ్ విషయంలో ఎక్కడా కూడా అలాంటివి పాటించే ఆస్కారం లేదు. అవుట్ సోర్సింగ్ లో ఒక కాంట్రాక్టర్ వస్తాడు. ఆ కాంట్రాక్టరు తన ఇష్టానుసారం మీద, నిబంధనలకు విరుద్ధంగా అన్ని ఉల్లంఘనలు చేసి వారిని ప్రభుత్వంలో చేర్చడం జరిగింది. కాబట్టి, ఎట్లవడితే అట్లా, ఏది వడితే అది చేసుకునేటటువంటి ఆస్కారం లేదు. రేపు లీగల్ కాన్ప్లెకేషన్ వచ్చేటటువంటి ఆస్కారం ఉంటుంది. కాబట్టి, కాంట్రాక్టు ద్వారా వచ్చిన వారికి ఎలా భద్రతా కల్పించాలో, వారికి న్యాయం ఎలా చేయాలో తెలంగాణ ప్రభుత్వం తప్పకుండా ఆలోచన చేస్తుందనే విశ్వాసం ఉంది. రెగ్యులరైజేషన్ చేసే అంశాన్ని కూడా పరిశీలిస్తున్నాము.

ఉస్మానియా విశ్వవిద్యాలయానికి, తెలంగాణ విశ్వ విద్యాలయానికి కూడా గతంలో కంటే ఇప్పుడు ఎక్కువ నిధులు కేటాయించుకున్నాము. గతంలో యోగీ వేమన మరియు తెలంగాణ విశ్వవిద్యాలయం రెండూ ఒకేసారి వచ్చాయి. యోగీ వేమన విశ్వ విద్యాలయానికి బ్రహ్మాండంగా రూ. 120 కోట్లు కేటాయించుకున్నారు, మన తెలంగాణ విశ్వవిద్యాలయానికి మట్టికొట్టారు అది అందరికీ తెలుసు. 2014-15లో రూ. 290 కోట్లు కేటాయించుకుంటే, ఈ

దఫా రూ. 419 కోట్లు కేటాయించుకున్నాము. అలాగే ఉస్మానియా సెంటినరీ సెలబ్రేషన్స్ కి నిధుల కేటాయింపు బడ్జెట్ లో లేకపోయినా, నిధుల ఖర్చు బాధ్యత ప్రభుత్వానిదని మనవి చేస్తూ, ఇంకా ఏమైనా విశ్వ విద్యాలయాలకు కొరత ఏమైనా ఉంటే సందర్భాన్ని, అవసరాన్ని బట్టి మార్పుకొని నిధులు కేటాయించుకొనేందుకు ప్రభుత్వం సిద్ధంగా ఉంది.

సభ్యులు శ్రీ పోట్ల నాగేశ్వర్ రావు గారు బంగారు తెలంగాణ అంటే నిర్వచించండి, దానికి డ్యూక్యుమెంట్ ఏమన్నా ఉంటే తెలియజేయండి అడిగారు. తప్పకుండా మా బంగారు తెలంగాణ అనే డ్యూక్యుమెంట్ ని ప్రాక్టీస్ లో ఆవిష్కరించబోతున్నాము. అది కాకతీయ మిషన్ రూపంలో కావచ్చు, వాటర్ గ్రీడ్ రూపంలో కావచ్చు, ఆసరా పథకం రూపంలో కావచ్చు ఇలాంటివిన్నీ కూడా మా ప్రాక్టీస్ లోనే ఆవిష్కరించే ప్రయత్నం చేస్తాము. వాటన్నింటినీ కంపైల్ చేసి తెలంగాణ ప్రభుత్వం ఏమి చేయబోతోందో చెప్పేటటువంటి ప్రయత్నం తప్పకుండా చేస్తామని మనవి చేస్తున్నాను.

అదేవిధంగా రైతుల పరిహారం గురించి అడిగారు. తెలంగాణ రాష్ట్రంలో గతంలో ఏ ప్రాక్టీస్ లో ఉందో, ఎంతైతే చెల్లించారో అది కొనసాగిస్తాము. వేరే వారితో పోల్చుకోవడం అనేది లేదు. అంగన్ వాడీ టీచర్ల విషయం గాని, సర్పంచ్ ల విషయం గానీ పోల్చుకోవాల్సిన అవసరం లేదు. పర్మనెంట్ గా రైతుల ఆత్మహత్యలు ఆపడం కోసం మా చర్యలుంటాయి. అవి తగ్గాలని మనసార కోరుకుంటున్నాము. ఎక్కడైతే ఇంకా కొనసాగుతున్న క్రమంలో ప్రభుత్వం ఏమి చేయాలనేది ఆలోచించి తగిన సమయంలో నిర్ణయం తీసుకుంటుందని ఆశిస్తున్నాను.

డిఎస్ సి విషయంలో కొంత రేపనలైజేషన్ చేసుకునేది ఉంది. కేజి నుండి పీజి అనే దానిని కూడా నిర్వచించుకుంటున్నాము. ఇంగ్లీష్ మాధ్యమానికి ఎక్కువ మోజు పెరిగింది, తల్లిదండ్రులు ఎక్కువ ఇష్ట పడుతున్నారు. కాబట్టి, ప్రస్తుత వయస్సు ఉపాధ్యాయులు కాంపిటిషన్ లో నెగ్గి వచ్చారు. ఇంత గొప్ప క్వాలిటీ ఉన్న ఉపాధ్యాయులు దొరికే ఆస్కారం లేదు. రేపనలైజేషన్ జరిగిన తరువాత తప్పకుండా ఆ రంగంలో కూడా డిఎస్ సి వేసుకొని ఉద్యోగ నియమాకాలు చేసుకుంటామని మనవి చేసుకుంటున్నాను.

విద్యుత్ సు ఎలా బ్యాలన్స్ చేస్తారని మాట్లాడడం జరిగింది. నాకున్న జ్ఞానాన్ని బట్టి సాంకేతికంగా పెద్ద అనుభవం లేదు కానీ, దీనిలో ఒక 500 మెగావాట్ల విద్యుత్ సు ఉత్పత్తి చేసే స్టేషన్ ఉంది. అలాగే ఈరోజుల్లో అన్నీ నూతన సాంకేతికతలు వచ్చాయి. కాబట్టి,

ఉదాహరణకు మనకు 24 వేల మెగావాట్ల విద్యుత్తు ఉత్పత్తి జరిగితే దానిలో అవసరాన్ని బట్టి 3/4 వరకు తగ్గించుకునేటటువంటి ఆస్కారం ఉంది. 24 వేల మెగావాట్ల ఉత్పత్తి సామర్థ్యం ఉంటే, ఆర్.పి.ఎమ్.ను మేనేజ్ చేసుకొని దానిని ఆర్పకుండా 6 వేల మెగావాట్ల విద్యుత్తును ఉత్పత్తి చేసుకునే ఆస్కారం కూడా ఉంటుందని నిపుణులు తెలియజేస్తున్నారు. ఒకవేళ లిఫ్టులు గనుక మొదలైతే 6 వేల మెగావాట్ల విద్యుత్తు అవసరం ఉంటుంది. ఆగమాగమై అనాలోచితంగా అర్థం లేకుండా తీసుకున్న నిర్ణయం కాదు. ఈరోజు మనకు 6320 మెగావాట్ల విద్యుత్తు అవసరం. కానీ మనదగ్గర 4320 మెగావాట్లు ఉంది, ఇంకా రెండువేల మెగావాట్ల విద్యుత్తు కొరత ఉంది. రేపు లిఫ్టులు పని చేస్తే వాటికి ఆరువేల మెగావాట్ల విద్యుత్తు అవసరం అవుతుంది. అది కూడా కలుపుకుంటే మొత్తం దాదాపు 12 వేల మెగావాట్ల విద్యుత్తు అవసరం వడుతుంది. 12 వేల పైచిలుకే కాకుండా, ప్రతి సంవత్సరం డిమాండు పెరుగుతోంది. దాదాపు 15 వేల మెగావాట్ల విద్యుత్తు ప్రతి నిత్యం అవసరం వచ్చే ఆస్కారం ఉంది. కాబట్టి, 6 వేల మెగావాట్ల విద్యుత్తుకైనా, 15 వేల మెగావాట్ల విద్యుత్తు అవసరానికైనా ఎక్కడా విద్యుత్తు ఉత్పత్తి ఆగకుండా విద్యుత్తు ఉత్పత్తి చేసుకుంటూ అందరికీ సరిపోయే విధంగా అందిస్తామని తెలియజేస్తున్నాను. అందుకని సభ్యులు విద్యుత్తు సరిపోతుందా, లేదా అనే ప్రశ్న ఉత్పన్నం కాదనే మేము భావిస్తున్నాము.

ఎస్ సి/ఎస్ టి నబ్ ప్లాన్ లో రూ. 7118.65 కోట్లు, నాన్ డివిజబుల్ క్రింద రూ. 970.59 కోట్లు మొత్తం కలపి దాదాపుగా రూ. 8,088 కోట్లు కేటాయించుకున్నాము. అలాగే సన్న బియ్యం విషయంలో కూడా వారు ఆరోగ్యసరమైన విషయాన్ని లేవనెత్తడం జరిగింది. ఖచ్చితంగా కొంత డెలు వచ్చే ఆస్కారం ఉంటే ఉండవచ్చు. కానీ, మనందరం తింటున్నది సన్న బియ్యమే. ఎందుకంటే, దంపుడు బియ్యం తిన్నప్పుడు బికాంప్లెక్స్ ఎక్కువగా ఉంటుందని అనుకున్న విషయం మనందరికీ తెలుసు. తవుడులో బికాంప్లెక్స్ ఎక్కువగా ఉంటుందని మనకు తెలుసు. అదేవిధంగా చిన్నపిల్లలకు బికాంప్లెక్స్ ఎక్కువగా అవసరం కాబట్టి చూడడానికి అందంగా లేకున్నా గానీ, సన్న బియ్యం సేకరణప్పుడు పాలిష్ తక్కువగా ఉన్నటువంటి బియ్యాన్ని సేకరించాలని నిర్ణయం తీసుకోవడం జరిగింది. ఆ ఒక్కటి పాటిస్తున్నాము గాని, సభ్యులు లేవనెత్తినటువంటి సమస్య మీద కొద్దిగా ఆలోచన చేస్తాను. కానీ, దాని పేరిట సన్న బియ్యం రద్దు చేసుకునేటటువంటి పరిస్థితి అయితే ఉత్పన్నం కాదు.

ఏసి డివి విషయంలో మా మంత్రిగారు చెప్పారు, మీరు నేర్చిన విద్యనే కూడా నీరజాక్ష అన్నట్లుగా, అది సత్యం. ఆయా నియోజకవర్గంలో

(బడ్జెటు)పై సాధారణ చర్చకు ఆర్థికమంత్రి సమాధానం.

వారి నోరు నొక్కేటటువంటి కార్యక్రమంలో భాగంగా ఒక రాజకీయ పరమైన సంగతి ఆలోచనతో చేసినట్లుగా నేను భావిస్తున్నాను. ఇది గొప్ప ఆలోచన అని అనడం లేదు. ఆ నిధులు నాకు నేనుగా అనౌన్స్ చేసే ఆస్కారం లేదు. ఇప్పటికే మీరు రూ.75 లక్షలు వాడుకున్నారు. ఇంకా రూ.75 లక్షలు ఏదైతే ఉన్నాయో, వాటిని మార్చి 31లోగా ఖర్చు కావాలి కదా, మేము ప్రజలకు ఇవ్వాలి కదా అని ఏదైతే అన్నారో వాటిని కూడా ల్యాప్స్ కాకుండా మా అధికారులకు చెప్పి ఏదైనా ఆకౌంటులో భద్రపరచమని ఆదేశిస్తాను. గౌరవ ముఖ్యమంత్రి నుండి ఆదేశాలు రాగానే సంబంధిత సభ్యులకు విడుదల చేస్తే ఇప్పుడు కాకపోయినా కూడా రేపైనా ఖర్చు చేసుకునే ఆస్కారం ఉంటుంది. రూ.75 లక్షల ప్రపోజన్స్ ఏదైతే ఉన్నదో దానిని సబ్మిట్ చేసి పెట్టండి. ఆ నిధులు 31 మార్చి తరువాత కూడా ఉంటవి. వట్టిగా సాంక్షన్ తీసుకుంటే సరిపోతుంది. గ్రౌండ్ కాకుండా కూడా గ్రౌండు మార్చి 31వరకు కూడా చేసుకునే ఆస్కారం ఉంటుంది. కాబట్టి దానికి ఏమీ డోకా లేదని తమరి ద్వారా తెలియజేస్తున్నాను.

2.40 | శ్రీ బోడకుంటి వెంకటేశ్వర్లు : అధ్యక్షా, remaining proposals 29వ తేదీ లోపు ఇవ్వవచ్చు కదా?

శ్రీ ఈటల రాజేందర్ : రేపటి లోగా ఇచ్చేయండి. ప్రాణహిత-చేవెళ్ల గురించి గౌరవ సభ్యులు అడిగారు. వ్యాప్కోస్ సంస్థ మొత్తం సర్వే చేసి, ఒక రిపోర్టు ఇచ్చింది. అదే వ్యాప్కోస్ సంస్థని మళ్ళీ ఆదేశించాము, ఇంకా దీని కన్నా best method ఏదైనా ఉందా అని. కేంద్రం దీనిని జాతీయ ప్రాజెక్టుగా గుర్తించే ఆస్కారం లేదు. కేంద్రం పరిస్థితి చూస్తూ ఉంటే వాళ్లు ఉన్న Plan Budget నే ఐదు లక్షల డెబ్బై వేల కోట్ల నుంచి నాలుగు లక్షల అరవై వేల కోట్ల కి తగ్గించుకున్నారు. కొన్ని పథకాలపైతే మొత్తం ఎత్తివేసారు. తమకు తెలుసు ఈ రోజు అంగన్ వాడీల విషయంలో రూ.17,800 కోట్లు ఉంటే ఎనిమిది వేల కోట్ల రూపాయలకు తగ్గించుకున్నారు. Model Schools ఉంటే వాటికి ఒక రూపాయి కూడా పెట్టమని, ఎత్తివేసారు. ఈ పరిస్థితులలో కేంద్రం మీద ఆధారపడకంటే కూడా దానిమీద లొట్టపిట్ట కోసం సక్క ఆశపడినట్లు కాకుండా, తెలంగాణ ప్రభుత్వం ఈ ప్రాజెక్టుని re-design చేసుకుని, ఎట్లా చెయ్యాలనే విషయంలో ఇప్పటికే ఒక conclusion కి వచ్చాము. సందర్భం వచ్చినప్పుడు తప్పకుండా చెబుతాము. దానికి గతాని కంటే రూ.1700 కోట్ల రూపాయలు ఖర్చుపెట్టాలని, ఈ బడ్జెట్ లో పెట్టుకోవడం జరిగింది. కొంత cost తగ్గే ఆస్కారం ఉంది. ఇంకా ఎక్కువ నీళ్లు availability కి కూడా ఆస్కారం ఉంది. Re-survey జరుగుతున్నది, ప్రాణహిత

చేవెళ్ల మా Priority Project. మీకు అనుమానాలు ఎక్కువ. సర్వన్నా, మాయల ఫకీరు ప్రాణం చిలుకలో ఉన్నట్లుగా, మీ ఆలోచనలు ఎక్కడనుంచి రావాలో అక్కడినుంచి వస్తాయి. మీ ప్రాణం చంద్రబాబు నాయుడు దగ్గర ఉంటుంది. మీ ఆలోచనలు అక్కడే ఉంటాయి. ఈ confusion అంతా అక్కడే ఉంటుంది. తెలంగాణ కళ్లతో చూడండి, తెలంగాణ మెదడుతో ఆలోచించండి. తెలంగాణ context లో ఆలోచన చెయ్యండి. (సభలో అలజడి ఏర్పడింది).

శ్రీ పొంగులేటి సుధాకర రెడ్డి : అధ్యక్షా, వట్టిసీమ ఎవరినడిగి permission తీసుకున్నారు? ఒక విషయం మాట్లాడటప్పుడు equal గా మాట్లాడండి. పోలవరం ఎత్తు పెంచే కార్యక్రమం గురించి మీరు ఇంతవరకు statement ఇవ్వలేదు. మా మండలాలు మొత్తం ముంచేసారు. ఢిల్లీ దాకా పోయారు. అసలు పర్మిషన్ లేదు. ఖమ్మం సగం జిల్లా మునిగిపోయే పరిస్థితి ఉంది.

శ్రీ ఈటల రాజేందర్ : అధ్యక్షా, ఇన్ని సార్లు intervention అయితే ఏముంటుందన్నా? అలాంటి మూడు అవుతున్నది.

శ్రీ అరికెల నర్సారెడ్డి : అధ్యక్షా, ఒకవేళ ప్రభుత్వం తరపున సుధాకర రెడ్డిగారు రిపై ఇస్తానంటే నాకేం అభ్యంతరం లేదు. ఒకవేళ వారు match fixing చేసుకుంటే నాకేం అభ్యంతరం లేదు. నేను అడిగేది ప్రాణహిత చేవెళ్ల ఉంచాలనుకుంటున్నారా, ముంచెయ్యాలనుకుంటున్నారా, అని నేను అడిగితే, దాన్ని తీసుకుపోయి పోలవరంతో ముడిపెడతారు. అసలు దానికి దీనికి ఏమి సంబంధం అధ్యక్షా?

శ్రీ ఈటల రాజేందర్ : సర్వన్నా, నువ్వు నిజాంబాద్ బిడ్డవే. తెలంగాణ context లో ఆలోచన చెయ్యి.

శ్రీ పోచారం శ్రీనివాస రెడ్డి : అధ్యక్షా, వారు ప్రాణహితచేవెళ్ల గురించి పదేపదే అడుగుతున్నారు. మొన్న కూడా వారు మాట్లాడారు. ఈ ప్రాజెక్టు గురించి రాష్ట్ర ప్రభుత్వం చాలా సీరియస్ గా ఉంది. దానికోసం రూ.1510 కోట్ల రూపాయలు కేటాయించడం జరిగింది. ఇప్పటికే ఛీఫ్ ఇంజనీర్లతోని, జిల్లా అధికారులతోటి, నాలుగుసార్లు రివ్యూ చేశాం. మన జిల్లాలో 20, 21, 22 మూడు ప్యాకేజీలున్నాయి. Package No. 20. Nearing completion of 21, 22 ప్యాకేజీలలో ఆరువందల ఎకరాల ఫార్వెస్ లాండ్ involve అయి ఉంది. 450 ఎకరాల పట్టా భూములున్నాయి. వీటి గురించి ఇప్పటికే ఫార్వెస్టు క్లియరెన్సుకోసం ప్రతిపాదనలు ఢిల్లీకి పంపాము. ఆ అనుమతులు అందిన వెంటనే ఎక్కడైతే పనులు మొదలుపెట్టలేదో, అక్కడ పనులు మొదలుపెట్టడం జరుగుతుంది. Forest



clearanceతో నిమిత్తం లేని ప్రాంతాలలో works అయిపోయినాయి. Forest మరియు పట్టా లాండ్స్ ఉన్నచోట మటుకు పనులు ఆగి ఉన్నాయి. ఎట్టి పరిస్థితులలో, ఎవరూ, ఏమీ అనుమానపడవలసిన పని లేదు. ప్రాణహిత-చేవెళ్ల ప్రాజెక్టు పూర్తిచేసుకోవలసిన బాధ్యత ప్రభుత్వానికి ఉందని మనవిచేస్తున్నాను. మన జిల్లాకు రావలసిన మూడు లక్షల ఏబైవేల ఎకరాలు తప్పనిసరిగా సాగులోనికి తీసుకువస్తాము. అంతేకాకుండా ముఖ్యమంత్రిగారు ఇచ్చినటువంటి హామీ కూడా ఒకటి ఉంది. కొంచెం ఆలస్యం కావచ్చునేమో కాని, వెనుకకు పోయే ప్రసక్తి లేదు. నియోజక వర్గానికి లక్ష ఎకరాలు అన్నారు. తప్పనిసరిగా ఆ విధంగా జరుగుతుంది. జరిగి తీరుతుంది. తెలంగాణ సన్యశ్యామలంగా మారుతుంది.

శ్రీ ఈటల రాజేందర్ : అధ్యక్షా, దాని కంటే ఎక్కువ గ్యారెంటీ ఉన్న point ఒకటి చూసారు. అది కాశేశ్వరం దగ్గర ఉంది. ఇటు గోదావరి వచ్చి చేరుతుంది, మానేరు వచ్చి చేరుతుంది, అటు ప్రాణహిత వచ్చి చేరుతుంది. దానికంటే కొంచెం డబ్బు తక్కువ ఖర్చు అయ్యే ఆస్కారం ఉంది కాబట్టి, ప్రాణహిత చేవెళ్ల ప్రాజెక్టు ఏదయితే ఉందో, ప్రాణహిత నుండి ఎల్లంపల్లి. అది చాలా ముఖ్యమైనది. దయచేసి అనుమానాలు రేకెత్తించకండి. తెలంగాణ ప్రభుత్వాన్ని శంకించే ప్రయత్నం చెయ్యకండి.

అధ్యక్షా, ఉద్యోగుల పదవీ విరమణ వయసు 58 నుంచి 60 సంవత్సరాల ప్రతిపాదన ఏదీ లేదు. నిజాం షుగర్ ఫ్యాక్టరీని అడ్డగోలుగా అమ్ముకున్న వాళ్లెవరో మీకు తెలుసు. దానిగురించి ఇప్పుడు మాట్లాడుకుంటే మళ్ళీ చర్చ జరుగుతుంది. దయచేసి వద్దు. దుర్మార్గమైన ఆలోచన ఏమిటంటే, ఏదయితే ఒప్పుకున్నారో, అది కూడా ఇవ్వలేదు. ఇరవై రెండు వందల చిల్లర ఏదయితే వారు చెల్లించాలో, అది పే చెయ్యకుండా మనని ముందు మూడువందల చిల్లర పే చెయ్యమంటున్నారు. మనం ఏమంటున్నాం, ముందు నువ్వు ఇరవైరెండు వందల చిల్లర ఇవ్వమంటున్నాము. ఇంతవరకు ఇవ్వలేదు. అయినా, మొన్ననే ఆ మూడు వందల చిల్లర ఏదయితే ఉందో, దానికి గాను వదలకుండా వందల కోట్ల పైచిలుకు ఆలోచిం రిలీజ్ చేసాము. ఇంత పారదర్శకంగా, ఇంత క్విక్ గా, ఇంత రైతు ఓరియంటెడ్ గా ఈ ప్రభుత్వం ఎట్లా పనిచేస్తున్నదో ఒకసారి అర్థం చేసుకోమని కోరుతున్నాము. మీరయితే జీవితంలో ఇవ్వకపోదురు. సాధ్యమయ్యేది కాదు. మీకేమో నియమాలు ఎక్కువ, చట్టాలు ఎక్కువ, G.O.లు ఎక్కువ, మాకు మానవత్వం ఎక్కువ. మీకు మాకు తేడా గది. అలాగే రంగస్థుగారు అడిగారు. తప్పకుండా

కార్మిక వర్గ శ్రేయస్సు కావలసిందే. వారి హక్కులు, జీతభత్యాలు వారి క్షేమం అన్నీ కావలసిందే. వాళ్లందరూ అణగారిన వర్గానికి సంబంధించిన వారు. తెలంగాణ బలహీన వర్గాల ప్రభుత్వం అన్నప్పుడు, నా లాంటి వాడు ఆర్థిక మంత్రిగా ఉన్నప్పుడు, తప్పకుండా ఆ వర్గానికి కూడా న్యాయం జరిగే ఆస్కారం ఉంటుంది. ఇవ్వాలి Housing విషయంలో రూ. వెయ్యికోట్లు పెట్టుకున్నాము.

ఇది టోకెన్ గా పెట్టుకున్నాం. Programme launch అయి, అవసరముంటే ఖర్చు కాకుండా ఉన్న శాఖల నుంచి డబ్బుని తీసుకొచ్చి, ఆ కార్యక్రమం చేస్తాము. నిరుద్యోగుల విషయం గాని, గల్ఫ్ బాధితుల విషయంలో వందశాతం వారితో ఏకీభవిస్తున్నాను. కేరళ ప్రభుత్వం ఐదారు కోట్ల రూపాయలతో ఒక నిధి ఏర్పాటు చేసిందని తెలిసింది. ఈ బడ్జెట్ లో మేము పెట్టకపోయినా, మీకు హామీ ఇస్తున్నాము. ముఖ్యమంత్రిగారు ఈ విషయంలో positive గా ఉన్నారు. definite గా కొంత amount పెట్టుకుని, దీనిని streamline చేస్తాము. ఈ దొంగ వీసాలు, బ్రోకర్లు మధ్యవర్తులు ఇదంతా కూడా ఆగిపోవాలి. ఇది తెలంగాణ దుఃఖం కాబట్టి, మీతో ఏకీభవిస్తా. ఖచ్చితంగా దానిని పరిష్కరించే ప్రయత్నం చేస్తామని చెప్పి, మీ ద్వారా సభకు తెలియచేస్తున్నాను. దీని పట్ల మీకెంత ఉందో, మాకు కూడా అంత concern ఉంది. జైలులో మగ్గుతున్న వారిని బయటకు తీసుకువస్తాం. దానిపట్ల మన పంచాయతీరాజ్ మంత్రి గారికి ఎక్కువ అవగాహన ఉంది. ఎందుకంటే డబ్బులు కట్టి, బయటకు తీసుకువచ్చారు. ప్రభాకరన్న SETWIN గురించి మాట్లాడారు. డబ్బు కేటాయింపబడింది. పోయినసారి రెండున్నర కోట్లు ఉంటే, ఈ సారి అయిదు కోట్లు పెట్టుకున్నాము. సెక్స్ టెన్ అంటే ఒక్క బస్సులే కాదు. నైపుణ్యాల అభివృద్ధి పేరు మీద శిక్షణ కూడా ఇస్తుంటారు. గతాని కంటే డబ్బులు పెంచుకున్నాము. చివరగా ఇంకొక మాట చెప్పదలచుకున్నాను. ఎస్సీలకు గాని, ఎస్టీలకుగాని, బీసీలకుగాని, లేదా ఉపాధిలో ఉన్న పేదలకు గాని, Skill development is the most important aspect. ఒక expert Plumber, I.T. ఉద్యోగి కంటే మంచిగా సంపాదించే పరిస్థితి ఉంది. Even దుబాయికి పంపేటప్పుడు, ఒక మంచి electrician గా, మంచి AC Mechanic గా, ఒక మంచి Plumber గా, పంపితే ఎట్లా ఉంటుందో తెలుసు కాబట్టి, ఇవ్వాలి మేము దీని మీద గతంలో ఎవరూ చేయని విధంగా గౌరవ ముఖ్యమంత్రిగారి ఆధ్వర్యంలో మూడుసార్లు సమావేశం అయినాము. దీనికి మేము ఏమనుకుంటున్నామంటే శిక్షణ ఇవ్వడమే కాదు, ఆ శిక్షణ కాలంలో వారికి జీతం ఇచ్చే ఏర్పాటు

(బడ్జటు)పై సాధారణ చర్చకు ఆర్థికమంత్రిసమాధానం.

కూడా ఇవ్వాలని ఆలోచిస్తున్నాము. వారికి గౌరవ వేతనంగా నాలుగువేలు, ఐదు వేల రూపాయలు ఇవ్వాలనుకుంటున్నాము. భోజనం, వసతితో పాటు వారికి interest కలగడం కోసం, జీతం కూడా ఇవ్వాలని భావిస్తున్నాము. త్వరలో Center for Good Governance క్రింద first batch start కాబోతున్నది. అట్లనే మిగతా వాటిలో కూడా start చెయ్యబోతున్నాము. నేను ముఖ్యమంత్రిగారి తరపున, ప్రభుత్వం తరపున assurance ఇస్తున్నాను. ఈ Scheme కి, అది NAC కావచ్చు, SETWIN కావచ్చు, ఇంకా ఇతరత్రా కావచ్చు, డబ్బులకు కొదువ లేకుండా, Green Channel విధానంలో డబ్బు ఖర్చు పెట్టే బాధ్యత ప్రభుత్వానిది మాత్రమే. అది ఎంత ఖర్చు పెడితే అంత ఫలితముచ్చే ఆస్కారముంది. ఆ రకంగా అనేక కుటుంబాలు బాగుపడే

ఆస్కారముంది కాబట్టి, తప్పకుండా మీరెట్ల ఉన్నారో, ప్రభుత్వం కూడా చిత్తశుద్ధితో ఉంది. ఈ సమస్య పరిష్కారమువుతుందని భావిస్తూ, అధ్యక్షా, ఇప్పటికే మూడు అయింది కాబట్టి, ఇంకా further clarifications కాకుండా, దయచేసి దీనిని unanimous గా సపోర్ట్ చెయ్యాలని కోరుతూ, శలవు తీసుకుంటున్నా జై తెలంగాణ.

بہائی صاحب! 1,000 already ہے۔ یہ تو پہلے سے ہی شروع ہو چکا ہے۔  
 شروع کر کے ہیں۔ یہ دیکھ کر آگے جائے گا۔

MR. CHAIRMAN: Now, the House is adjourned to meet again at 10.00 a.m. on Thursday, the 19th March, 2015.

(The House, then adjourned at 2.55p.m. to meet again at 10.00 a.m. on Thursday, the 19th March, 2015)

\*\*\*\*\*